

# కార్మిక లోకం

సి. ఐ. టి. యు. ఆంధ్ర ప్రదేశ్ కమిటీ మాసపత్రిక

౧౯౮౪

సంపుటి : 10 • సెప్టెంబరు, అక్టోబరు 1984 • వెల : ఒక రూపాయి • సంచికలు - 9, 10

## ప్రజాతంత్ర పరిరక్షణకై ఆంధ్రప్రజల అద్వితీయ

కేరళలో సంబూదిపాద్ ప్రభుత్వాన్ని రద్దు చేసినప్పుడుగాని, 1965 లోనూ, 1971 లోనూ కేరళలోనూ, పశ్చిమ బెంగాల్ లోనూ జరిగిన ఎన్నికలలో కమ్యూనిస్టు పార్టీ ప్రథమ పార్టీగా ఎన్నికై నప్పుడుగాని, 1972లో పశ్చిమ బెంగాల్ లో తుపాకుల నువ్వెగించి ఎన్నికలను బూటకం చేసినప్పుడుగాని, ఈ ఏడాది సిక్కింలోనూ, జమ్మూ - కాశ్మీరులోనూ ప్రభుత్వాలను బర్తరఫ్ చేసినప్పుడుగాని కాంగ్రెసు చేతులలో ప్రజాస్వామిక వ్యవస్థ గొంతు ఏ విధంగా నులిమివేయబడుతున్నదో ఆంధ్ర ప్రజలు గమనించలేకపోయారు.

చివరకు ఈ ఖానీ ఆంధ్ర దేశంలోనే జరిగినప్పుడుగాని వారికి ఈ విషయం అర్థంకాలేదు.

35 ఏండ్ల కాంగ్రెసు దుర్భర పాలనలో విసిగి వేసారిపోయిన ప్రజలు, ఆంధ్రదేశానికి, జాతికి ఘోర అన్యాయాలు, అవమానాలు జరుగుతూ వుండగా చూసిన ప్రజాతంత్ర శక్తులు 1983 జనవరి అసెంబ్లీ ఎన్నికలలో ఇందిరా కాంగ్రెసును చిత్తుచిత్తుగా ఓడించారు. ఇందిరా కాంగ్రెసును ఓడించగల శక్తియని భావించిన తెలుగుదేశం పార్టీకి అఖండ విజయాన్ని చేకూర్చారు. కర్నాటకలో కూడా కాంగ్రెసు ఓడిపోయి జనతా పార్టీ ప్రభుత్వం అధికారంలోకి రావ



కేంద్ర ప్రభుత్వ ఏజంటు గవర్నర్ రాలాల్ అక్రమ చర్యకు విశాఖపట్నంలో కార్మికవర్గ నిరసన

వో

ర

ట

ం



దంతో కాంగ్రెసుకు దక్షిణ భారతంలో దేవిడి మన్నా చెప్పడం జరిగింది.

కాబట్టి ఏవిధంగానైనా ఆంధ్ర, కర్నాటక రాష్ట్రాలలో తిరిగి అధికారంలోకి రావాలని కాంగ్రెసు తపనపడసాగింది. అందుకై చెయ్యని అవినీతిపని లేదు తొక్కని ధండాలుపు దారి లేదు. కొట్ల రూపాయలు గుమ్మరించి కర్నాటకలో జరితా శాసనసభ్యులను కొనబోయారు. కన్నడలో దొంగవలె పట్టుబడ్డారు. క్రిమినల్ కేసులలో చిక్కుకున్నారు. ఆంధ్రదేశంలోనూ ప్రయత్నించి విఫలమైరారు.

ఇక ఇందిరా కాంగ్రెసుకు మిగిలిన పద్ధతి ఫిరాయింపులను ప్రోత్సహించటమే.

పశ్చిమ బె గాలులో జ్యోతిబను ప్రభుత్వాన్ని పతనంపడానికి అనేక ప్రయత్నాలు గావించింది. హిందూ ముస్లిం మత కలహాలను రెచ్చగొట్ట చూసింది ఫలించలేదు. శాంతివ్రతాలకు ముప్పు కల్పించ చూసింది. అదీ బెడిసికొట్టింది. శాసన సభలో అల్లర్లు జరిపి అది పనిచేయకుండా చేయజూచింది. అందుకల్ల ఎంత అసభ్యత పాలైందంటే, ఇక అటువంటి పనులు చేయనని ఒట్టు పెట్టుకున్నది. వామ పక్ష శాసన సభ్యులను కొనటమా అసాధ్యం; కాబట్టి ఆర్థికంగా ఈ రాష్ట్రాన్ని మాస్పి, కొత్త పరిశ్రమలకు పెట్టుకుండా అడ్డగించి జ్యోతిబను ప్రభుత్వాన్ని అప్రతిష్టపాల్పేమాలని చూస్తున్నది.

కాని ఆంధ్ర రాష్ట్రంలోని ఫిరాయింపుల పథకాన్ని చేబట్టింది. లోగడ చెన్నారెడ్డి, అంజయ్యల కాంగ్రెస్ ప్రభుత్వంలో వుండి, అనేక ఆరోపణలకు గురై రెండుసార్లు బర్తరఫ్ చేయబడి ఇప్పుడు తెలుగుదేశం ప్రభుత్వంలో దూరిన నాదెండ్ల భాస్కరరావును ఇప్పుడు కాంగ్రెసు చేరదీసింది. అసంతృప్తి జీవులనూ, అవినీతిపరులనూ కొందరిని తోడు చేసుకొన్నది. ముఖ్యమంత్రి శ్రీ యన్. టి. రామారావు వైద్య చికిత్స చేయించుకొని అమెరికా నుండి తిరిగి రాగానే స్వాతంత్ర్య దినోత్సవం అయిపోయిన మరుసటి రోజునే, ఏ ఆధారం లేకుండానే అసెంబ్లీలో ఆయన మెజారిటీని కావని రామారావు ప్రభుత్వాన్ని బర్తరఫ్ చేయడం జరిగింది. యిందుకు గవర్నరు రామ్లాల్ (ఈయన కలప దొంగతనంకు సంబంధించిన అనేక కేసుల్లో యిరుక్కున్న వ్యక్తి. పసికూడని హిమాచల్ ప్రదేశ్ ముఖ్యమంత్రి పదవి నుండి తొలగించబడ్డ పెద్ద మనిషి) యిందుకు పాచిగా వుపయోగ పడ్డాడు శ్రీ రామారావు తన పార్టీ శాసనసభ్యులను, తనను బలపరిచే మిత్రపక్షాల శాసనసభ్యులను 163 మందిని గవర్నరు ముందు పెట్టి తనకే మెజారిటీ వున్నదని నిరూపించిరా గవర్నరు పెడచెవినినిపెట్టాడు. 48 గంటలలో అసెంబ్లీని సమావేశపర్చమని కోరినా నిరాకరించాడు. ఈ 163 మంది రాష్ట్రపతి జైల్ సెంగ్ ముందు హాజరైనారు. అయినా ప్రయోజనం లేకపోయింది. అక్రమంగా, అన్యాయంగా, మెజారిటీ వున్న ఎన్. టి. రామారావు ప్రభుత్వాన్ని కూలదోయడం ద్వారా 1959లో నంబూద్రిపాద్ ప్రభుత్వాన్ని కూలగొట్టిన ప్రజాస్వామ్య వ్యతిరేక నిరంకుశ ధోరణి పరాకాష్ఠకు చేరుకుంది.

ఆంధ్ర ప్రజలు ఆగ్రహోప గురైనారు. ఆంధ్రులు ఆరంభ భూములు కారని, కార్యభూములని, నియంతృత్వాన్ని సహించేవారుకారని ఋజువు చేశారు. లక్షలు, కోట్లు సంఖ్యలో ప్రజలు ఈ నియంతృత్వ ధోరణిని ఖండించారు. శ్రీ రామారావు, మిత్రపక్షాలు కలిసి నిర్వహించిన సభలకు లక్షలకు లక్షల సంఖ్యలో హాజరై ప్రజాస్వామ్య వ్యవస్థ రక్షణ కోరకు తమ గాఢమైన వాంఛను వ్యక్తం చేశారు.

ఈ ప్రజల కోరికాన్ని ముందు ఇందిరా గాంధీ నిలువలేక పోయింది. తన తప్పును గవర్నరుపైనా, తన నేనాన్ని గవర్నరుపైనా, రాష్ట్ర కాంగ్రెసు పైనా త్రోసింది. గవర్నరుచే రాజీనామా సిప్పించి రాష్ట్రంలో ఇందిరా కాంగ్రెసు శాసనసభా నాయకునిచే రాజీనామా యిప్పించినట్లు నాటకమాడింది. నాదెండ్ల భాస్కరరావుకు నెలరోజులు తన మెజారిటీని ఋజువు చేసుకుంటానని ధైర్యం యిప్పించింది ఇందిరా గాంధీ నియంతృత్వ ధోరణికి రామ్లాల్ బలైనాడు.

ఈ నెల రోజులలోనూ నాదెండ్ల భాస్కరరావు, ఇందిరా కాంగ్రెసు అడిన నాటకం బహుశ భారతదేశ చరిత్రలోనే అపూర్వం. తెలుగుదేశం శాసనసభ్యులను కొనడానికి చేయని ప్రయత్నం లేదు; దుర్మార్గం లేదు. మార్కెట్లో ఒక్కొక్క శాసనసభ్యుని ఖరీదు 50 లక్షల రూపాయల దాకా పెరిగినట్లు తెలిసింది రామారావును బలపర్చే శాసనసభ్యులపై దౌర్జన్యాలు జరిగినాయి. ఎత్తుకపోవడానికి ప్రయత్నాలు జరిగినాయి.

కాని, ఈ ప్రయత్నాలేమీ ఫలించలేదు. నెల రోజులలోనూ భాస్కరరావు అసెంబ్లీలో తన మెజారిటీని నిరూపించుకోలేకపోయినాడు. చివరకు కొత్తగా వచ్చిన గవర్నరు భాస్కరరావు ప్రభుత్వాన్ని బర్తరఫ్ చేయక తప్పలేదు. శ్రీ రామారావును తిరిగి ప్రభుత్వాన్ని ఏర్పర్చమని కోరడమూ తప్పలేదు.

4 రోజుల్లోనే శాసనసభలో శ్రీ రామారావు తన మెజారిటీని రుజువు చేసుకున్నాడు. 293 మంది వున్న శాసనసభలో 171 మంది ఆయనకు మద్దతుగా నిలబడ్డారు.

యిటీవలి కాలంలో యిందిరా గాంధీకి తగిలిన చెంపదెబ్బ యింతటిది మరొకటి లేదు.

ఈ ప్రజాస్వామ్య పునరుద్ధరణకొరకై జరిగిన ఈ పోరాటంలో స్త్రీలు నిర్వహించిన పాత్ర అమోఘం. లోగడ ఇందిరా గాంధీని తమ ఆరాధ్య దైవంగా భావించే మహిళలు ఈనాడు ఆమె నియంతృత్వ ధోరణులకు వ్యతిరేకంగా నిలబడడం ప్రజాతంత్ర వ్యవస్థకు పెట్టని కోటగా వుపయోగపడగలదు.

రాష్ట్రంలోని కార్మికవర్గం ఈ పోరాటంలో అగ్రశ్రేణులలో ఒకరుగా నిలబడ్డారు. ప్రదర్శనలలో, ఊరేగింపులలో ముఖ్యమయిన పాత్రను నిర్వహించారు. ఎవరూ పిలుపు యివ్వనవసరం లేకుండానే రామారావు మంత్రివర్గం బర్తరఫ్ చేయబడ్డ మరుసటి రోజునే రాష్ట్ర మంతటా దిగ్విజయంగా సమ్మె చేశారు. తెలుగుదేశం, మార్క్సిస్టు పార్టీ, కమ్యూనిస్టుపార్టీ, జనతాపార్టీ బి.జె.పి. తదితర మిత్రపక్షాలు కలిసి ఏర్పడిన అఖిలపక్షకార్యచరణ కమిటీ పిలుపు మేరకు ఆగస్టు 17న, 25 న, సెప్టెంబరు 15 న రాష్ట్రమంతటా సాగిన బంద్ సందర్భంగా జనరల్ సమ్మె గావించారు. ఒక రాజకీయ సమస్యపై ఒక్క నెల రోజులలోనే మూడుసార్లు రాష్ట్రవ్యాపిత జనరల్ సమ్మె జరపడం కార్మికవర్గం యొక్క చైతన్యానికి, ప్రజాస్వామ్య పరిరక్షణకై వారి కున్న అకుంతిత దీక్షకు నిదర్శనం. ఈ పోరాటంలో కార్మికులను కదన రంగంలోకి తీసుకురావడంలో సి. ఐ. టి. యు. అద్వితీయమైన పాత్రను నిర్వహించింది.

ప్రజాతంత్ర శక్తులు ఏకమైతే, ప్రజలు చైతన్యం పొందితే, నియంతృత్వ శక్తులను చిత్తు చిత్తు చేయగలరని ఈ నెల రోజులుగా ఆంధ్రదేశంలో జరిగిన రాజకీయ పరిణామాలు రుజువు చేస్తున్నవి.

★



# శ్రామిక మహిళలు

ప్రజాస్వామ్య పరిరక్షణలో  
మహిళ

ఆంధ్రప్రదేశ్ లో ప్రజాస్వామ్యాన్ని మంట  
గలపడానికి జరిగిన ప్రయత్నాలన్నీ విఫలం  
అయినాయి తిరిగి రామారావును ముఖ్యమంత్రి  
చేయాలన్న వచ్చింది. దీనికై దేశవ్యాపితంగా  
అన్ని వర్గాల ప్రజలూ కదిలారు. వారి  
వారి పాత్రను అమోఘంగా నిర్వహించారు.  
మహిళా లోకం కూడా ఈ పోరాటంలో  
పెద్దఎత్తున పాల్గొన్నది.

ధిల్లి లో :

రాజధాని నగరంలో ఆగస్టు 20-25  
తారీకుల మధ్య మహిళల ప్రదర్శనలు వరుసగా  
జరిగినాయి. కాల పరిమితి చాలా తక్కువ  
అయినప్పటికీ, సమీకరించటం అంత తక్కువ  
వ్యవధిలో యిబ్బంది అయినప్పటికీ ధిల్లి నగ  
రంలో జనవాది మహిళా సమితి అన్ని శాఖలూ  
ఎంతో వుత్సాహంతో కదిలి వచ్చాయి.  
సి. పి. ఐ. (ఎం), సి. పి. ఐ., ఆర్.ఎస్.పి.  
పార్టీ యిచ్చిన పిలుపునందుకుని ఆగస్టు 20న  
మహిళలు పెద్ద సంఖ్యలో అరెస్టు అయ్యే

కార్యక్రమంలో పాల్గొనటం జరిగింది. తరువాత  
రోజు రామ్ లీలా మైదానంలో జరిగిన ప్రతి  
పక్షాల బహిరంగ సభలో మహిళలు పెద్ద  
ఎత్తున పాల్గొన్నారు.

బొంబాయిలో మహిళలపై  
లాఠీచార్జి

రామారావు మంత్రివర్గాన్ని బర్తరఫ్ చేయ  
టానికి వ్యతిరేకంగా బొంబాయి నగరంలో  
పెద్ద ప్రదర్శన జరిగింది. ఈ ప్రదర్శన  
గ్రాండ్ ట్రంక్ రోడ్డు వద్దనుండి ప్రారంభం  
అయింది. సి. పి. ఐ. (ఎం), సి. పి. ఐ.,  
జనతా, కాంగ్రెస్ (ఎస్) పేజండ్స్ అండ్  
వర్క్స్ పార్టీ, రిపబ్లికన్ పార్టీలు



ప్రజాస్వామ్య పరి  
రక్షణకై పోరాడుతున్న  
మహిళాలోకం హైదరా  
బాదులోని అబిద్స్  
సెంటరులో రాస్తారోకో  
సాగిస్తున్న దృశ్యం.

విజయవాడలో  
పోలీసు నిర్బంధ దృశ్యం.



సంయుక్తంగా ఈ ప్రదర్శనను నిర్వహించాయి. ప్రజాస్వామ్య విలువలను ఇందిరా కాంగ్రెసు ఏ మాత్రం ఖాతరు చెయ్యనే విషయం పోలీసులు ప్రదర్శకులపై జరిపిన లాఠీచార్జీని బట్టి విశదం కాగలదు. ఈ పోలీసులు మహిళలపై కూడా విరుచుకు పడ్డారు. శ్రీమతి అహల్య రంగేకర్ (సి.పి.యం), శ్రీమతి తారారెడ్డి (సి. పి. ఐ.), శ్రీమతి మృణాల్ గోరే (జనతా) వంటి అగ్రనాయకు రాళ్ళను కూడా కొట్టటం జరిగింది. చాలా మందిని ఆసుపత్రులలో చేర్పించటం జరిగింది. నాయకులు ఆ తరువాత జరిగిన బహిరంగ సభలో మహిళలపై జరిగిన ప్రశాచిక లాఠీ చార్జీని తీవ్రంగా ఖండించారు.

## కలకత్తాలో ధర్నా

గణ తాంత్రిక మహిళా సమితి 84 పరగణాల జిల్లాకమిటీ ఆధ్వర్యంలో కలకత్తాలోని స్కీల్స్ రైల్వే స్టేషన్ వద్ద మహిళలు పెద్ద సంఖ్యలో సమీకృతమై ధర్నా కార్యక్రమాన్ని సెప్టెంబరు 1న జయప్రవంగా నిర్వహించారు. వారు నాదెండ్ల భాస్కరరావు మంత్రి వర్గాన్ని బర్తరఫ్ చేయాలని, తిరిగి రామారావు మంత్రివర్గాన్ని ఆ రాష్ట్రంలో ఏర్పర్చేలా చేయాలని డిమాండు చేశారు. ఈ ధర్నాలో పాల్గొనడానికి వివిధ ప్రాంతాలనుండి మహిళలు ప్రదర్శనలు జరుపుతూ ఊరేగింపుగా ధర్నా ప్రాంతానికి చేరుకున్నారు. మహిళా సమితి నాయకులు ప్రసంగించారు.

## ఆంధ్రప్రదేశ్ లో రాస్తా రోడ్ కో

సెప్టెంబరు 1 న మన రాష్ట్రంలో రాస్తా రోడ్ కో కార్యక్రమం మహిళలు తమది చేసుకోగలిగారు సి.పి.ఐ. (ఎం), సి పి ఐ, జనతా, తెలుగు దేశం పార్టీలు కలిసి ఈ కార్యక్రమాన్ని నిర్వహించాయి. హైదరాబాదు నగరంలో దాదాపు 700 మందికి పైగా మహిళలు అవిడ్స్ రోడ్డులో జనరల్ పోస్టాఫీసు ఎదుట ప్రదర్శన చేశారు. బషీర్ బాగ్, నాంపల్లి, కోరీ, మజాంజాహీ మార్కెట్టులవైపు వెళ్ళే రోడ్ల అప్పటిలోనూ వాహనాలు సెలించి పోయినాయి. దాంతో ఎటువైపునా కూడా కడలికలులేకుండా అంతా స్థంభించిపోయింది చివరకు మహిళా పోలీసులు పెద్ద సంఖ్యలో వచ్చి మహిళా ప్రదర్శకులను నిర్బంధంలోకి తీసుకోవడం జరిగింది.

## విశాఖ కె. జె. చాకో

### కార్మికుల విజయం

విశాఖపట్నం స్టీల్ ప్లాంటులోని కె. జె. చాకో (ఎరక్షన్) మేనేజిమెంటు, స్టీల్ ప్లాంటు కాంట్రాక్టు యూనియన్ (సి.ఐ.టి.యు.)ల మధ్య ఇటీవల ఒప్పందం జరిగింది.

ఈ ఒప్పందంలో ఇంటి అద్దె అలవెన్సు నెలకు రు. 45/- అంచరికి వర్తించగా ఐ. ఎన్. టి. యు. సి. ఒప్పందములో నెలకు ఎక్కువమందిగా ఉన్న సెమిస్కెల్ట్, అన్ స్కెల్డ్ కార్మికులకు రు. 30/- మరియు స్కెల్డ్ కార్మికులకు రూ. 35/- మాత్రము లభించుతుంది.

ఈ ఒప్పందంలో రవాణా చార్జీకింద రోజుకు రు. 1/-, సైడ్ అలవెన్సు క్రింద రోజుకు రు. 1/- వర్తించుతుంది. ఐ ఎన్. టి. యు. సి. ఒప్పందములో ఇవి లేనేలేవు.

మూల వేతనములో ప్రతి కార్మికునికి నెలకు 30 రూపాయల నుంచి రూ. 120/- పెరుగుతుంది. ఒప్పందము జూలై 10 వ తేదీ నుంచి అమలులోకి వస్తుంది. ఎరియర్స్ కూడా వెంటనే చెల్లించబడ్డాయి.

చర్చలలో యూనియన్ తరపున అధ్యక్షులు సి హెచ్. నరసింగరావు, కార్యదర్శి డి. భాస్కరరావు, తాకూర్, లోకనాథంగార్లు పాల్గొన్నారు. ఐకమత్యంగా నిలబడిన కార్మికులందరిని యూనియన్ నాయకులు అభినందించారు.

### సెప్టెంబరు 1 శాంతిప్రదర్శనలు

సి.ఐ.టి.యు., ఎ.ఐ.టి.యు.సి. ప్రదేశ్ కమిటీలు యిచ్చిన పిలుపుననుసరించి సెప్టెంబరు 1న అనేక కేంద్రాల్లో కార్మిక సంఘాలు శాంతి ప్రదర్శనలు, సభలు, సమావేశాలు నిర్వహించినవి. విజయవాడ, నెల్లూరు, రాజమండ్రి, బెల్లంపల్లి, పరంగల్, ఖమ్మం, కాకినాడ, సంద్యాల తదితర కేంద్రాలలో ప్రదర్శనలు, సభలు, సమావేశాలు ద్వారా అమెరికన్ సామ్రాజ్యవాదులు సాగిస్తున్న అణు యుద్ధ ప్రయత్నాలను సెరసిస్తూ, శాంతికొరకు సోషలిస్టు దేశాలు ముఖ్యంగా సోవియట్ యూనియన్ చేస్తున్న కృషిని కార్మిక సంఘాలు కొనియాడాయి. ఐరోపాలోను, అమెరికాలోను ప్రజానీకం లక్షల సంఖ్యలో శాంతి ప్రదర్శనల్లో పాల్గొనటాన్ని హర్షిస్తూ శాంతికొరకు దీక్షబూనారు.

## కార్మికలోకం చందాల పెంపు

—కొండపల్లి హెవీ మెషినరీ ఉద్యోగులు 65 సం॥ చందాలు తాలూకు డబ్బు చెల్లించారు.

—రాజమండ్రి నుండి 4 కొత్త ఏజన్సీల ద్వారా 30 కాపీలు పెంచారు.

—విజయవాడ ఆటోనగర్ ఇండస్ట్రియల్ ఎస్టేట్ కార్మికులు 50 సం॥ చందాలు చెల్లించారు.

—గుంతకల్లు నుండి 20 చందాలు తిరిగి రెన్యూ చేశారు.

—హైదరాబాద్ నుండి 3 కొత్త ఏజన్సీలు ద్వారా 100 కాపీలు పెంచారు.

—ఇల్లందు నుండి రెండు కొత్త ఏజన్సీలు ద్వారా 60 కాపీలకు సం॥ చందాలు ముందగానే చెల్లించారు.

—గుంటూరు నుండి నాగార్జున యూనివర్సిటీ కార్మికులు, ఉద్యోగులు సం॥ చందాలు ముందుగా చెల్లించుట ద్వారా 70 కాపీలు పెంచారు.

—ఖమ్మం జిల్లా సారపాకకు వెళుతున్న ఏజన్సీకి 80 కాపీలకు ముందుగానే కొంత డబ్బు చెల్లించబడింది

—నెల్లూరు నుండి 10 సం॥ చందాలు చెల్లించి మరొక ఏజన్సీ ఏర్పరచారు.

—విశాఖపట్నం నుండి అడ్వర్టైజ్మెంట్లు పంపారు 50 కాపీలు పెంచారు.

[పై కృషిని ఆదర్శంగా తీసుకొని కార్యకర్తలందరు 'కార్మిక లోకం' చందాలు పెంపుకు, కాపీల పెంపుకు, ఏజన్సీ బాకీల చెల్లింపుకు కృషి చేయగలరని ఆశిస్తాం.]

—సి.ఐ.టి.యు. ప్రదేశ్ కమిటీ.

### గ మ ని త

డ్రైన్ ఇబ్బందిపల్ల 'కార్మికలోకం' సెప్టెంబరు సంచిక వెలువరించలేక పోయాం. సెప్టెంబరు, అక్టోబరు సంచికలు ఓలిపి ఒకే సంచికగా వెలువరించాం. పాఠకులు గమనించగోర్తాం.

ఇట్లు

మేనేజరు

'కార్మికలోకం'



# “వ్యవసాయ కార్మికులు కూడా కార్మికులే”

డా॥ వి. బ్రహ్మరెడ్డి

పరిశ్రమల్లో పనిచేసే కార్మికులే కార్మికులనే దురభిప్రాయం కొంతమందిలో వుంది. దేశంలో గల జనంలో నూటికి 80 మంది వ్యవసాయమీద ఆధారపడి వున్నారు. 1971 లెక్కల ప్రకారము అందులో నూటికి 37 మంది వ్యవసాయ కార్మికులే.

పనిచేసే జనాన్ని బట్టి, పెట్టబడే పెట్టుబడిని బట్టి చూస్తే మన దేశంలో అన్నింటికంటే పెద్ద వ్యాపారం “వ్యవసాయమే”. అందువలన ఇంత పెద్ద “వ్యవసాయ పరిశ్రమ”లో పనిచేసే కార్మికుల రుగ్మతలు మర్చిపోతే మనల్ని మనం మోసం చేసికొన్నట్లే లెక్క.

## జీవితం వ్యవసాయ మయం

మనిషి బ్రతకాలంటే తిండితినాలి. (ఎన్ని పూటలు తినటానికుండా అనే విషయం ఆవల సంగతి) మనంతినే తిండిలోని ప్రతి మెతుకు వెనకా కోట్లాది వ్యవసాయ కార్మికుల శ్రమ వున్నది. వృత్తిరంగుతల్లో మునిగిపోయిన ఆకందనలూ వున్నాయి.

మనం కట్టే బట్ట తయారుచేసే జిన్నింగు మిల్లులు, నూలు మిల్లులు, బట్టల మిల్లులు “ప్రత్తి” అనే వ్యవసాయ పంటమీద ఆధారపడి వున్నాయి.

నోటిని తీపిచేసికొనే “చక్కెర”, “శిల్లం” మిల్లులు “చెరకు” పంటమీద ఆధారపడి ఉన్నాయి.

జయప్రదంగానూ, నిదానంగానూ, అందరూ అంగీకరించే విధంగానూ ఆత్మహత్యలు చేసికోటాని కుపయోగపడే బీడిలు, చుట్టలు, సిగరెట్లు తయారుచేసే పరిశ్రమలు “పొగాకు” అనే వ్యవసాయం మీద ఆధారపడ్డాయి.

“పాలు, పెరుగు, నెయ్యి” - పాడి పరిశ్రమమీద ఆధారపడి వున్నాయి. అది పాలు సరఫరాచేసే గేదెలు, వ్యవసాయ దారులమీద ఆధారపడి వున్నది.

“వేరుశనగ నూనె, డాల్డా” పరిశ్రమలు వేరుశనగ పంటమీద ఆధారపడి వున్నాయి.

ప్రత్తి నూనె, ప్రత్తి గింజలమీద ఆధారపడి ఉన్నది.

ఇలా చెప్పకుపోతుంటే అసంఖ్యాకమైన “పరిశ్రమలు” వ్యవసాయ పరిశ్రమ మీద, తద్వారా వ్యవసాయ కార్మికులమీద ఆధారపడి వున్నాయి అని తేలుతుంది.

అలాంటి వ్యవసాయ కార్మికులకు వచ్చే జబ్బులు అనేక యితర పారిశ్రామిక కార్మికుల కంటే ఎక్కువ వస్తాయి. చూద్దాము.

## జంతు రోగాలు

జంతువుల రోగాలు కావివి. జంతువుల వలన వ్యవసాయ కార్మికులకు వచ్చే రోగాలు. వ్యవసాయ కార్మికులకు జంతువులతో సాన్నిహిత్యం ఎక్కువ. మందలు మందలు గొర్రెల్ని మేపాలి. ఎద్దులతో వ్యవసాయం చేయాలి. పేడ తీయాలి. సేండ్రియ ఎరువులు వాడాలి. గేదెల్ని మేపాలి. పాలు తీయాలి

## వృత్తి రుగ్మతలు-15

—యిలా అనేక సందర్భాల్లో జంతువులతో కలిసి మెలిసి పనిచేయాలి. ఒక్కోసారి జంతువుల్లాగానూ, కాలం కలిసి రాకపోతే జంతువులకంటే హీనంగానూ బ్రతకాలి

చెప్పలేకుండా తిరిగితే ముక్కు గుచ్చుకుంటాయి. జంతువుల పేడలో నిత్యం సంబంధము. అందులో ధనుర్వాతం స్పోరులు కోకొల్లలు. అందువలన వీరిలో ధనుర్వాతం వచ్చే అవకాశాలు మెండు. దీనికి తోడు అమాయకత్వము, మూర్ఖత్వము వీరిమీద పెత్తనం చేశాయనుకోండి. పుట్టిన పిల్లలకు తుప్పుపట్టిన కొడవలితో బొడ్డుకోసి “ఆరోరోజు సంది”కి ఆ బిడ్డను “బలి” యిస్తారు. ఆ “సంధే” ధనుర్వాతము.

అలాగే “ఎంకిలో స్వామాడు యోడినేట్” అనే క్రిమియొక్క “లార్వా” చెప్పలేకుండా తిరిగే వీరి కాళ్ళగుండా శరీరంలో ప్రవేశించి ఆపైన చిన్న ప్రేవుల్లో చేర్తాయి. మన వ్యవ

సాయ కార్మికులు అన్నం భోంచేస్తుంటే, ఈ క్రిములు ప్రేవుల్లోంచి రక్తం పీల్చుకుని బ్రతుకుతుంటాయి. ఫలితం రక్తంలేక పాలిపోయి “పాండురోగం” లేదా “తెల్లకామెల్లు” వస్తాయి.

తాను పనిచేయించే ఎద్దులకు “షయరోగం” వుందనుకోండి. ఆ షయరోగం వ్యవసాయ కార్మికునికి రావచ్చు. సకాలంలో సరయిన వైద్యం చేయించుకొన లేకపోతే, అతడు “షయం” అయిపోవాల్సిందే. అనేక సందర్భాలలో ఆర్థిక పరిస్థితి, అమాయకత్వమూ అవసరమైన వైద్యానికి అడ్డుపడ్తుంటాయి. అనివార్యంగా అకాలమరణం అందుతుంటుంది వీరికి.

షయ రోగం ఉండే గేదెల, ఆవుల పాలు త్రాగినా షయ జబ్బు వస్తుంది మనుషులకు.

ఇవిగాక, ‘బెస్టో స్పైరోసిస్’, ‘ట్రూసెల్లోసిస్’, ‘‘క్యూ’ ఫీనర్’, ‘యాంట్రాక్స్’ లాంటి జబ్బులు కూడా వ్యవసాయ కార్మికులను యధాశక్తి సేవిస్తూంటాయి.

## భౌతిక రుగ్మతలు

తగు రక్షణ లేకుండా విపరీతమైన భౌతిక వాతావరణపరిస్థితుల్లో పనిచేయాల్సి వుంటుంది వ్యవసాయ కార్మికులు.

ఎండాకాలంలో పొలంలో పనిచేసే కార్మికునికి “ఎయిర్ కండిషన్లు” కంటే ‘వడదెబ్బ’ కొట్టే ప్రమాదం అనుక్షణం పొంచివుంటుంది. షణాకమీద వైద్యం అందకపోతే ప్రకృతున్న వానికి చెప్పకుండానే చనిపోతాడు. పొలంలోంచి యిండికి, యిండినుంచి హాస్పిటల్ కు వచ్చేసరికి చితగుప్తుడి పుస్తకంలోకి ఎక్కి వుంటుందతని పేరు.

వాతావరణంలో సరైన పాళ్ళలో తేమ ఉండి, లేకా, వెలుతురూ, గాలి ఉండి లేక—యిలా విపరీత వాతావరణ పరిస్థితుల్లో గంటల కొద్దీ పనిచేయటాన వచ్చే రోగాలన్నీ వీరి ఆస్తి.

## ఊపిరితిత్తులకొచ్చే జబ్బులు

ధాన్యం నూర్చే కాలంలో ధాన్యం పొట్టూ, దుమ్మూ, బియ్యం పొట్టూ, తవుడూ, కొబ్బరి



# వృత్తి రుగ్మతలు

పీచు, టీ, పొగాకు, వరి, రాగి, సజ్జ, జొన్న చెత్త, దూది, ప్రత్తి తదితరములు గాలిలో కలిసి, ఆ గాలిని వ్యవసాయ కార్మికులు పీల్చి తెచ్చుకునే రోగాల్లో ముఖ్యమైనవి. “నేసల్ అలెర్జీ” అనేదొకటి. ముక్కువెంట అకస్మాత్తుగా వరదలాగా నీరుకారటం, బ్రేకుల్లేకుండా వరుసబెట్టి తుమ్ములు రావటం, ముక్కులు దురద, బిగదీయటం, ఆపైన దగ్గు, ఆయాసం యివన్నీ వస్తాయి. అలాగే ఉబ్బసము కూడా వీటివలన రావచ్చు. “దూదిపొడి రోగము” “చెరకుపిప్పిరోగము”, “పొగాకుపొడి జబ్బు” ఇదివరకే చెప్పుకున్నాం. అవన్నీ వ్యవసాయ కార్మికులకు కూడా రావచ్చు.

## ప్రమాదాలు

వ్యవసాయంలో రోజు రోజుకూ మెషిన్ల వాడకం పెరిగింది. ట్రాక్టర్లు వాడుతున్నాం. వాటి క్రిందనో, మీదనో పడటం వలన ప్రమాదాలు జరుగుతాయి. విద్యుచ్ఛక్తివాడకం పెరిగింది. విద్యుచ్ఛక్తి వ్యవసాయ కార్మికుల్ని భోంచేయటం కూడా అదే మోతాదులో పెరిగింది.

ఇవిగాక క్రిమికీటకాదుల కాట్లు, తేళ్ళు, పాములు కరవటం వ్యవసాయ కార్మికులకే ఎక్కువ. “తేలే”కదా ఏముందిలే అనిపిస్తుంది. నెల్లూరు జిల్లాలో తేళ్ళున్నాయి. ఆ విషం మనిషిని చంపేదాకా వదలదు అనేకసార్లు. అలా తేలుకుట్టిన వాళ్ళను లెక్కవేస్తే నూటికి తొంభైమంది పల్లెటూళ్ళనుంచి తీసికొని రాబడిన వ్యవసాయ కార్మికులే.

ఆఖరికి పిచ్చికుక్కలు కూడా పల్లెటూళ్ళలోనే ఎక్కువ. ఎక్కువగా కరిచేవి కూడా ఏ రక్షణ లేని వ్యవసాయ కార్మికుల్ని, వారి పిల్లల్నే.

## రసాయనాల బెడద

వ్యవసాయంలో రోజు రోజుకూ రసాయనిక ఎరువులు, పురుగుమందులు, కీటక సంహార మందుల వాడకం పెరుగుతుంది. వీటి ప్రమాదము రైతులకంటే కూడా పొలాల్లో ఎక్కువగా పనిచేసే వ్యవసాయ కార్మికులు ఎక్కువగా ఎదుర్కోవాల్సి వస్తుంది. దీనికితోడు

పౌష్టికాహార లోపం, ప్రేవుల్లో జంతువులు వుండటం లాంటి పరిస్థితుల్లో రోగ నిరోధక శక్తి అంతంతమాత్రంగా ఉంటుంది. ఈ పరిస్థితుల్లో క్రిమిసంహార మందుల ప్రభావం తీవ్రంగా వుంటుంది.

## ప్రత్తి పైరుకు మందులు ....

...చల్లాలని డబ్బానిండా ‘పారాథయాన్’, ‘మోనోసిల్’, ‘మోనోక్రోటోఫాస్’ లాంటి దేదో కలుపుకుని బయలుదేరుతాడు వ్యవసాయ కార్మికుడు. మందు కలిపేటప్పుడు చేతుల ద్వారాను, చల్లేటప్పుడు ముక్కుల ద్వారానూ, చేతులు సరిగ్గా కడకుండా అన్నం తింటే ప్రేవుల ద్వారానూ ఈ మందులు మనవాడిమీద దండయాత్ర చేస్తాయి.

అనుకున్న పదెకరాలు ఆర్డంటుగా చల్లాలని తాపత్రయపడి మోతాదుకు మించి వంటికి పట్టించుకున్నాడనుకోండి. తలనొప్పి, తల త్రిప్పటం, వాంటి, విరేచనాలు, కడుపునొప్పి మొదలవుతాయి. తల త్రిప్పుతుందని పని ఆపి చుట్ట రెండు దమ్ములు లాగాడనుకోండి. పరిస్థితి యింకాస్త విషమిస్తుంది. వీటన్నింటికీ కారణం పురుగు మందులని అనేకమందికి తెలియదు.

పురుగుమందులు చల్లే వ్యవసాయ కార్మికులు అనేకసార్లు ‘కడుపులో మంట’ ‘నొప్పి’ ‘కాళ్ళు, చేతులు తిమ్మిర్లు’ ‘బలహీనం’ ‘ఆకలి లేకపోవడం’ లాంటి లక్షణాలు చెప్తూంటారు. వీటికి కారణం పురుగుమందులే.

ఒక్కోసారి మందుల మోతాదు పెరిగితే మలమూత్రాలు అదుపులేకుండా పెళ్ళి పోవడం, పిట్టు రావటం, ఊపిరి తిత్తుల్లో నీరు చేరి ఊపిరి అందకపోవటం, ఆపైన తెలివితప్పి పడిపోవడం ఆపైన నేను చెప్పక్కర్లేదు ... జరుగుతాయి.

## నివారణ ఎలా ?

అన్ని రకాల కార్మికులను పరిశీలిస్తే వ్యవసాయ కార్మికులకే రుగ్మతలు పెచ్చు అని గమనించాము ఈ రుగ్మతలు నిజంగా పోవాలంటే తాత్కాలికమైనవీ, పైపైన చేసే పరిష్కారాలూ ఏ మూలకూ చాలవు. పురుగు మందులు చల్లే వాళ్ళను ముఖానికి మాస్కులు

వేసికోమనటం, మందులు పడ్డ బట్టలు అవతల పెట్టమనటం, చేతులు శుభ్రంగా కడుక్కోమనటం వాస్తవంలో పరిశీలిస్తే ‘సముద్రంలో కాకి రెట్టు’ అంత పరిష్కారమే.

మనుషులు చేసే పనిని అంతకంతకూ మెషిన్లకు బదిలీ చేయాలి. వ్యవసాయ కార్మికుల ఆర్థిక స్థితి, జీవన స్థాయి మెరుగు పరచాలి. వారి విద్యాస్థాయిని, విజ్ఞాన స్థాయిని నిజంగా పెంచాలి. తద్వారా అజ్ఞానాన్ని, మూఢ విశ్వాసాన్ని, అమాయకత్వాన్ని పోగొట్టాలి. ఈ పనంతా ప్రభుత్వం చేయాలి. భూస్వాములు చేయాలి.

నిజంగా వీరిలో అమాయకత్వం పోతే ఈ అన్ని వృత్తి రుగ్మతలకూ మూలమైన ఈ ప్రభుత్వాన్నే సన్యాసం పుచ్చుకోమంటా రేమోనని పాలకులకు భయం. అందుకే ‘అజ్ఞానమా : అ వి ద్యా - అహర్నిశలూ వర్ధిల్లు!’ అని దీవిస్తారు. పోషిస్తారు.

## నెల్లి మర్ల జూబ్ కార్మికుల

### విజయం

తమ డిమాండ్ల సాధనకు 73 రోజుల పాటు సమ్మె చేసిన నెల్లి మర్ల జూబ్ కార్మికులు మేనేజిమెంటుకు, నెల్లి మర్ల జూబ్ మిల్లు కార్మికసంఘానికి మధ్య విశాఖ డిప్యూటీ లేబర్ కమిషనర్ ఎదుట ఒక ఒప్పందం కుదరడంతో సమ్మె విరమణ చేశారు.

ఈ ఒప్పందం వల్ల 6 వేల మంది జూబ్ కార్మికులు ప్రయోజనం పొందుతారు. పశ్చిమ బెంగాల్ జూబ్ కార్మికులకు యిస్తున్న వేతనాలతో సమానంగా వేతనాలు చెల్లించేందుకు మేనేజిమెంటు అంగీకరించింది. ఈ ఒప్పందం వల్ల కార్మికుల మూల వేతనం రి5రూపాయల వరకూ పెరగడమేగాక, 5 శాతం హెచ్. ఆర్.ఎ, రు. 1-40 డి.ఎ., 6 ఇంక్రిమెంటు మొట్టమొదటిసారిగా ప్రవేశపెట్టడం జరిగింది.

73 రోజులపాటు ఐక్యంగా పోరాడినందుకుగాను నెల్లి మర్ల జూబ్ మిల్లు కార్మిక సంఘం అధ్యక్షుడు, అఖిల భారత జూబ్ కార్మికుల సమాఖ్య కార్యదర్శి శ్రీ సబ్బిల గంగాధరరెడ్డి కార్మికులకు కృతజ్ఞతలు తెలిపారు.



# పారిశ్రామికవివాదం ఎప్పుడువివాదంబౌతుంది?

పరిశ్రమలో వివాదాలు వస్తే సాధ్యమైనంత త్వరగా వాటిని పరిష్కరించేందుకు అనే పేరిట “పారిశ్రామిక వివాదాల చట్టం” వచ్చింది. అయితే కోర్టుకెక్కిన తర్వాత అవి ఎంతకాలం సాగుతాయో ఎవరికీ తెలియదు. కాని ఒకసారి పారిశ్రామిక వివాదాల చట్టం కింద ఒక వివాదం కోర్టుకు నివేదించబడితే కార్మికులు ప్రత్యక్ష కార్యచరణకు పూనుకోరాదు. ఇదీ చట్టం చెప్పే “న్యాయం”.

పారిశ్రామిక వివాదాల చట్టం కింద ఇరు పక్షాల మధ్య ఒప్పందం సాధించేందుకుగా ఏర్పాటు చేసిన ‘కన్సిలియేషన్’ యంత్రాంగానికి అధికారాలు తక్కువ. అది కదంబడమే అంతంతమాత్రం. ఆ యంత్రాంగం కదిలి పరిష్కార ప్రయత్నాలు చేసి విఫలమైతే ఆ వివాదాన్ని కోర్టుకు నివేదించమని ఆ యంత్రాంగం ప్రభుత్వానికి సిఫార్సు — (‘సిఫార్సు’ మాత్రమే సుమా!) చేస్తుంది. ప్రభుత్వం కదలి ఆ వివాదాన్ని కోర్టుకు నివేదించడం మరో గండం. ఆ గండం గడిచినా అపారమైన వనరులు వుండే యాజమాన్యాలు ఆ చట్టంలోవుండే లోసుగులను ఉపయోగించుకొని ఎంత చక్కగా కార్మికులను వేధించుక తినగలరో తెలియజేసే ఉదాహరణ ఒకటి చదవండి!

శ్రీ యు. తు. లు. ఆర్. శివస్వామి, పళనియప్పన్, కృష్ణమూర్తి, రామస్వామి రామకృష్ణా మిల్స్ (కోయంబత్తూర్) లిమిటెడ్ లో కార్మికులు.

మేనేజ్ మెంట్ ఈ కార్మికులను సస్పెండ్ చేసింది. అది జరిగింది 1980 అక్టోబరు 20 న. ఇతర డిమాండ్లు కొన్నిటితోసహా, సస్పెండ్ చేసిన కార్మికులను ఉద్యోగాలలోకి తీసుకోవాలని యూనియన్ 1981 జనవరి 2 న తీర్మానించింది. 12 వ తేదీన సమ్మె నోటీసు ఇచ్చింది.

కన్సిలియేషన్ చర్చలు జరిగాయి. అవి విఫలమైనాయి. అలా విఫలమైనట్లు అసిస్టెంట్ కమిషనర్ పంపిన నివేదిక తమిళనాడు ప్రభుత్వానికి ఫిబ్రవరి 4న చేరింది.

ఈ నివేదికపై ప్రభుత్వం కదిలేలోగానే మేనేజ్ మెంట్ పై నలుగురు కార్మికులలో శ్రీ పళనియప్పన్ ను తప్ప మిగతా ముగ్గురిని డిస్మిస్ చేసింది. శ్రీ పళనియప్పన్ అప్పటి వరకు అనుభవించిన సస్పెన్షన్ ను శిక్షగా మార్చి తిరిగి ఉద్యోగంలో నియమించారు.

కార్మికుల తొలగింపుగురించి యూనియన్ ఫిబ్రవరి 27 న ప్రభుత్వానికి విజ్ఞప్తి సమర్పించింది. దీనిపై ఎన్నో ఉత్తర ప్రత్యుత్తరాలు జరిగి 1981 ఏప్రిల్ 30 న మరొక కన్సిలియేషన్ సమావేశం జరిగింది. ఆ రోజు యూనియన్ హాజరు కానందున మరలా మే 11 న సమావేశమైంది. యూనియన్ డిమాండుకు మే 13 న యాజమాన్యం అసిస్టెంట్ లేబర్ కమిషనర్ కు జవాబు ఇచ్చింది. చర్చలు విఫలమైనాయి. మరలా ప్రభుత్వానికి నివేదిక అందింది. ఈ నివేదికలో ఈ వివాదాన్ని కోర్టుకు నివేదించమని పేర్కొనలేదు. గతంలో పంపిన నివేదికలో తాను చేసిన

## లీ గ ల్ నో ట్సు

సిఫార్సులను మార్చనవసరం లేదని మాత్రమే రాశారు.

అయితే నలుగురు కార్మికుల (డిస్మిస్ అయింది ముగ్గురే!) డిస్మిస్ లను కోర్టుకు నివేదించాలని లేబర్ కమిషనర్ ప్రభుత్వానికి నివేదించారు. ప్రభుత్వం కోర్టుకు నివేదించింది. నలుగురు కార్మికులకు ఉద్యోగం నిరాకరించిన విషయం విచారించి తగు నిర్ణయం చేయమని కోర్టును కోరారు.

ఇలా నివేదించడం తప్ప అని మేనేజ్ మెంట్ వాదన పైకోర్టులో ‘రిట్’ పిటిషన్ వేశారు. దానిని పైకోర్టు అంగీకరించలేదు. కాగా మేనేజ్ మెంట్ ‘రిట్ అపీలు’ వేసింది.

ఈ రిట్ అపీలుపై మద్రాస్ హైకోర్టు 1984 జనవరి 19న తీర్పు ఇచ్చింది. 1980 అక్టోబరు 20న కార్మికులను సస్పెండ్ చేశారు. సమ్మె నోటీసు ఇచ్చారు. 1981 ఏప్రిల్ 14న కార్మికులు డిస్మిస్ అయినారు. ఈ విష

యాన్ని లేబర్ కోర్టు విచారించవచ్చనే తీర్పు 1984 జనవరి 19 న వచ్చింది.

యజమానులకు-కార్మికులకు మధ్య “సత్వరమే” వివాదాల పరిష్కారానికనే పేరిట ఏర్పడిన చట్టం కింద తమకు జరిగిన అన్యాయాన్ని లేబర్ కోర్టు విచారించవచ్చు అని తీర్పు తెచ్చుకునేందుకు కార్మికులకు శిలినెలలు పట్టింది. ఇక లేబర్ కోర్టు విచారణ జరిగి, తీర్పు ఇవ్వాలి. ఆ తీర్పు మీద మరలా యాజమాన్యం పైకోర్టుకు దానిపై తీర్పుకు పోదని నమ్మకమేమిటి?

ఇదీ బూర్జువా యంత్రాంగంలో కార్మికు నికు జరిగే తక్షణ, సత్వర న్యాయం.

కార్మికుడు, కుటుంబం పస్తులతో మాడాలి.

యాజమాన్యం ప్యాక్టరీ నడుపుకుంటుంది. లాభాలు పోగేసుకుంటుంది. ఆ లాభాలతోనే కార్మికులపై దాడి చేస్తుంటుంది.

ఇదీ పెట్టుబడిదారీ వ్యవస్థలో న్యాయం ముందు సమానత!

ఇక కేసు విషయం పరిశీలిద్దాం. అనేక వాదనలతో యాజమాన్యం కోర్టుకు నివేదించడం తప్పని వాదించింది. ఏమిటా వాదనలు?

యజమానులకు - కార్మికులకు మధ్య వివాదం ఏర్పడినా, ఆ వివాద పరిష్కారానికి కార్మికులు మేనేజ్ మెంట్ ను డిమాండ్ చేయాలి. ఆ కోర్కెలు తీర్చేందుకు యాజమాన్యం నిరాకరించాలి. అలా డిమాండ్ నిరాకరణ వున్నప్పుడే ఆ వివాదం “పారిశ్రామిక వివాదాల చట్టం ప్రకారం “వివాదం” బౌతుంది. ఇది చట్టం చెప్పే అర్థం.

నలుగురు కార్మికులను డిస్మిస్ చేసిన తర్వాత, వారిని ఉద్యోగాలలో తిరిగి నియమించాలని వారుగాని, యూనియన్ గాని మేనేజ్ మెంట్ ను డిమాండ్ చేయలేదు. సస్పెండ్ అయివున్నప్పుడు వానిని రద్దుచేయాలని మాత్రమే కోరారు. డిస్మిస్ ల జరిగిన తర్వాత పరిస్థితిలో మార్పువచ్చింది. ఆ మార్పు ననుసరించి వారు కొత్త డిమాండ్ పెట్టాలి. మేనేజ్ మెంట్ కు అలాంటి డిమాండ్ చేరలేదు. ఆ డిమాండ్ ను మేనేజ్ మెంట్ నిరాకరించలేదు.



అందువల్ల డిమాండ్ - నిరాకరణ లేదుగనుక చట్ట ప్రకారం పారిశ్రామిక వివాదంలేదు. వివాదమే లేనప్పుడు కోర్టుకు నివేదించడం ఎలా వీలౌతుంది? కాబట్టి ప్రభుత్వం చేసిన నివేదన తప్పు, చట్టవిరుద్ధం. కాబట్టి ఆ ఉత్తర్వును రద్దుచేయాలి - ఇదీ మేనేజిమెంట్ మొదటి వాదన.

సస్పెన్షన్ ఎత్తివేయాలని డిమాండ్ వుంది. నిరాకరణజరిగింది. అవివాదాన్ని కోర్టుకు నివేదించమని కార్మిక శాఖ ప్రభుత్వానికి సి ఫా ర్సు చేసింది. ఈ లోగా వారిలో ముగరిని డిస్మిస్ చేసింది మేనేజిమెంటు. దీనిపై ప్రభుత్వానికి యూనియన్ అరీ పెట్టింది. మరలా అసిస్టెంట్ కమిషనర్ 'కన్సొలియేషన్' జరిపారు. యూనియన్ పెట్టిన అరీ నరలు మేనేజిమెంటుకు అసిస్టెంట్ కమిషనర్ ఇచ్చారు. దానికి మేనేజిమెంట్ అసిస్టెంటు కమిషనర్ కు సమాధానం యిచ్చింది.

కాబట్టి మేనేజి మెంట్ కు తగాదా, దానిమీద యూనియన్ చేసిన డిమాండ్ తెలుసు. అసిస్టెంట్ కమిషనర్ కు ఆ డిమాండ్ ను నిరాకరిస్తూ

**చట్టంలోని సాంకేతిక పరమైన లోపాలు యజమానుల చేతుల్లో ఆయుధాలు కౌతాయి. కార్మికవర్గం వీటిపట్ల సదా అప్రమత్తంగా వుండాలి.**

మేనేజిమెంట్ రాతపూర్వకంగాతెలియజేసింది. కాబట్టి డిమాండ్ వుంది. నిరాకరణ వుంది. కాబట్టి చట్టం ప్రకారం అది వివాదమే. కోర్టుకు సక్రమంగానే నివేదించబడింది. కోర్టు విచారించవచ్చు - ఇది యూనియన్ వాదన.

యూనియన్ మేనేజిమెంట్ కు నేరుగా డిమాండ్ యివ్వలేదు. మేనేజిమెంట్ యూనియన్ కు తననిరాకరణ తెల్పలేదు. మూడవ పార్టీ ద్వారా జరిగిన అంశాలకు చట్టంలో విలువలేదు కాబట్టి వివాదంలేదు. కోర్టుకు విచారించే హక్కులేదు - ఇదీ యాజమాన్యపు ప్రతివాదన.

“మా ముందున్న విషయాలను పరిశీలిస్తే డిస్మిస్ చేసిన ఉత్తర్వుల గురించి వివాదం వుంది. డిస్మిస్ అయిన కార్మికులను తిరిగి ఉద్యోగాలలో నియమింపజేసుకోవాలనే వుద్దేశ్యంతో ఆ వివాదం రేకెత్తించబడింది. ఈ డిమాండును ఆమోదించేందుకు పిటిషనర్ సిద్ధంగా లేడు. ఈ విషయంలో ఎలాంటి తెరమరుగూలేదు. అన్ని సందర్భాలలోనూ విజ్ఞాపనలు నేరుగా మేనేజిమెంటుకే చేయాలని లేదు. ఇతర మార్గాలద్వారా కూడ డిమాండ్ ను అందించవచ్చు. ఈ సందర్భంలో కోయం బత్తూరు అసిస్టెంట్ కమిషనర్ ద్వారా డిమాండ్ అందించబడింది” అని కోర్టు తీర్పు చెప్పింది.

కార్మికులనుండి డిమాండ్ వుండాలి. మేనేజిమెంటు నుండి నిరాకరణ వుండాలి. అప్పుడే సెక్షన్ 2(కె) రూపొందించిన అర్థంలో

“దేశంలోని అత్యున్నత న్యాయస్థానంతో సహా అన్ని కోర్టులు గుర్తించిన సూత్రాలలో పారిశ్రామికవివాదం, లేదా విభేదం ఏ ప్రత్యేక పద్ధతిలో తలెత్తాలా అనే విషయం ఎక్కడా నిర్ధారించబడలేదు. ప్రభుత్వం సెక్షన్ 10 క్రింద తన అధికారాన్ని చెలాయించే సమయంలో ఒక వివాదం లేదా విభేదం వుందా లేదా, వుందని భావించడానికి అవకాశంవుందా లేదా, అనేదే వాస్తవమైన సమస్య. ఒకసారి ప్రభుత్వం అధికారాన్ని వుపయోగించాక సందర్భాన్ని మినహాయించి మరొక సమయాన్ని పేర్కొని ఫలానా విధంగా డిమాండ్ లేవనెత్తాలా, దానిని మేనేజిమెంటు నిరాకరించిందా అనే అంశాన్ని లేవనెత్తడం నిరుపయోగం” అంటూ మద్రాస్ హైకోర్టు మరొక కేసులో యిచ్చిన తీర్పును న్యాయమూర్తి పేర్కొన్నారు.

అందువల్ల ఈ కేసులో అసిస్టెంట్ లేబర్ కమిషనర్ ద్వారా ఇచ్చిన డిమాండు, ఆ అధికారి ద్వారానే మేనేజిమెంట్ నిరాకరణ - దీనిని వివా

దివాదం తలెత్తుతుంది అనే విషయం నిర్ధారణ అయింది. సెక్షన్ 2(కె)లో వున్న ‘వివాదం’ అనే దానిలో ‘విభేదాలు’ అనేవి గూడ చేరుతాయి. (పారిశ్రామిక వివాదాల) చట్టంలోని సెక్షన్ 10 క్రింద ఒక వివాదాన్ని విచారణకు పంపే అధికారం ప్రభుత్వానికి రావాలంటే వివాదమో, విభేదమో వుండితీరాలని చెప్పడం ఒక అంశం. అయితే ఒకానొక సమయంలో ఆ వివాదం, విభేదం ఎలాతలెత్తాలి, వుండాలి. లేదా వుండనే అనుమానం రావాలి అనే విషయం లేదు.

దంగా పేర్కొనడానికి సరిపోతుంది అని హైకోర్టు తీర్పు యిచ్చింది.

చట్టంలోవుండే సాంకేతిక పరమైన అంశాలను మేనేజిమెంటు కార్మికులను కడగండ్ల పాలు చేసేందుకు ఎలా వినియోగించుకుంటాయో ఇది ఒక ఉదాహరణ.

కాబట్టి బ్రేడ్ యూనియన్ కు బాధ్యత వహించేవారు వివాదాలను రేకెత్తించేటప్పుడు ఈ అంశాలను దృష్టిలో వుంచుకోవాలి.

[ఈ వివాదంలో యాజమాన్యం లేవదీసిన ఇతర వాదనలు కోర్టుతీర్పు వివరాలు వచ్చే సంచికలో చదవండి - సం॥]

## పోస్ట్ ఉద్యోగుల నిరసన

నేషనల్ ఫేడరేషన్ ఆఫ్ పి. అండ్ టి. వర్కర్స్, నేషనల్ పి. అండ్ టి. ఆర్గనైజేషన్ ఇచ్చిన పిలుపుననుసరించి ఆగస్టు 30న ఒక గంట దేశవ్యాపితంగా పోస్ట్ సర్వీసు

లన్నింటిని నిలిపివేసినట్లు ఆలిండియా పోస్ట్ ఎంప్లాయిస్ యూనియన్ పోస్ట్మెన్ (క్లాస్ ఫోర్ అండ్ ఇ డి ఎ) ప్రధాన కార్యదర్శి శ్రీ కె. ఆదినారాయణ తెలియజేశారు. పోస్ట్ విభాగానికి చెందిన అదనపు శాఖ ఉద్యోగులకు కరువు భత్యం, తాత్కాలిక సహాయం

చెల్లించడానికి ప్రభుత్వం తిరస్కరించి నందుకు నిరసనగా తాము ఈ సమ్మెచేసినట్లు ఆయన చెప్పారు.





# అఖిలభారత రోడ్డురవాణా వర్కర్స్ ఫెడరేషన్ ద్వితీయ మహాసభ

అఖిలభారత రోడ్డు రవాణా వర్కర్స్ ఫెడరేషన్ ద్వితీయ మహాసభ ఆగస్టు 13 నుండి 15 వరకు మద్రాసులో జయప్రదంగా జరిగింది. మహాసభ ప్రారంభంలో సి. ఐ. టి. యు. అధ్యక్షులు శ్రీ బి. టి. రణదివే ఫెడరేషన్ పతాకాన్ని ఆవిష్కరించారు. సి. ఐ. టి. యు. నాయకులు శ్రీ వి. పి. చింతన్ ఆహ్వానసంఘం తరపున స్వాగతం చెప్పారు. మహాసభకు శ్రీ నందూరి ప్రసాద రావు, శ్రీ వి. పి. చింతన్, శ్రీ కె. యం. అబ్రహం, శ్రీ దత్తగుప్తా, శ్రీ జి. యస్. బాలాజీదాస్ గార్లు అధ్యక్షవర్గంగా వ్యవహరించారు. మహాసభలో తొలుత కార్మికోద్యమానికి ఎనలేని సేవజేసి మృతిచెందిన అంతరాతీయ, జాతీయ నాయకులకు, కార్మిక పోరాటాలలో అశువులు బాసినవారికి జోహార్లు అర్పించబడింది. సారథ్య సంఘాన్ని, తీర్మానాల కమిటీని, క్రెడిన్షియల్ కమిటీని ఎన్నుకున్నారు. తీర్మానాల కమిటీలో ఆంధ్రప్రదేశ్ నుండి శ్రీ కొండగుంట వెంకటేశ్వర్లు వున్నారు.

సి. ఐ. టి. యు. అధ్యక్షులు శ్రీ బి. టి. రణదివే మహాసభను ప్రారంభిస్తూ అన్ని రకాల వేర్పాటువాద, మతతత్వ, విచ్ఛిన్నకర శక్తులపై పోరాడేందుకు కార్మికవర్గాన్ని మేల్కొల్పవలసిందిగా పిలుపు ఇచ్చారు. పాలకవర్గ నిరంకుశ పోకడలను ఎదుర్కొనేందుకు కార్మికోద్యమం తమ సంఘటిత శక్తిని ప్రదర్శించాలని కోరారు. ఇందిరాకాంగ్రెసు ప్రభుత్వం సైన్యాన్ని అధికంగా ఉపయోగించటం గురించి హెచ్చరించారు.

మహాసభకు 1,01,821 మందికి ప్రాతినిధ్యం వహించే 268 మంది ప్రతినిధులు, 21 మంది పరిశీలకులు హాజరైనారు. వీరిలో ఆంధ్రప్రదేశ్ లారీ వర్కర్స్ ఫెడరేషన్, ఆర్. టి. సి. స్టాఫ్ అండ్ వర్కర్స్ ఫెడరేషన్లకు చెందిన 30 మంది ప్రాధాన్య, విజయవాడ, కాకినాడ, గుంటూరు, ఒంగోలు, నెల్లూరు, గూడూరు, కడప, పొన్నూరు, వన

పర్తి, ఇల్లందు, కాళహస్తి, రాజమండ్రిల నుండి హాజరయ్యారు. బెంగాల్, త్రిపుర, కేరళ, అస్సాం, పంజాబు, తమిళనాడు మొదలగు రాష్ట్రాలనుండి ప్రతినిధులు తగు సంఖ్యలో హాజరయ్యారు. ఒరిస్సా బండ్ సందర్భంగా నిర్బంధింపబడి హాజరుక లేని ప్రతినిధులు తెలిగొం పంపారు.

అఖిలభారత రోడ్డు రవాణా వర్కర్స్ ఫెడరేషన్ ప్రధాన కార్యదర్శి శ్రీ సుజిత్ దాస్ నివేదిక సమర్పించారు. అందులో దేశంలో రోడ్డురవాణాలో పనిచేస్తున్న 20 లక్షలపైగా కార్మికుల, ఉద్యోగుల పరిస్థితులు యెంత దుర్భరంగా వున్నదీ పేర్కొన్నారు. నివేదికపై 2 రోజులు జరిగిన చర్చలో 31 మంది పాల్గొన్నారు. ఫెడరేషన్ ఫంక్షనింగ్ ను మెరుగుపర్చాల్సిన ఆవశ్యకతను ప్రతినిధులు నొక్కిచెప్పారు. ఆంధ్రప్రదేశ్ నుండి ఆర్. టి. సి. ఫెడరేషన్ జనరల్ శైక్రటరీ శ్రీ ఎస్. చిన్నపరెడ్డి, లారీ వర్కర్స్ ఫెడరేషన్ ప్రెసిడెంటు శ్రీ వి. మాలకొండారెడ్డి, కాకినాడ నుండి శ్రీ కాతా జనార్దనరావు నివేదికపై చర్చలో పాల్గొన్నారు. ఎ.పి.ఎస్.ఆర్.టి.సి. వర్కర్స్ సమస్యలపై శ్రీ షేక్ మదార్ ఒక తీర్మానాన్ని అందజేశారు. అందులో వేతనాల సవరణ చేయకుండా జరుగుతున్న జాప్యాన్ని, సర్వీసు కండిషన్ మారుస్తున్న మేనేజిమెంటు వైఖరిని నిరసించారు. లారీ వర్కర్స్ సమస్యలపై శ్రీ వై. సిద్ధయ్య అందజేసిన తీర్మానంలో ట్రైవేషిట్లలో క్లిగిన పేరుగూడా చేర్చాల్సివుంటుందని, వాహనాలు ట్రాన్స్ఫర్ చేసినప్పుడు యజమానుల నుండి 'No Due' సర్టిఫికేట్ విధిగా పొందాలని, యాక్సిడెంట్ల సందర్భంగా వర్కర్స్ కు బెయిల్ వెంటనే ఇవ్వాలని, కాంపెన్సేషన్, ఇన్సూరెన్స్ సొమ్ము వర్కర్స్ కు త్వరగా అందేట్లు చూడాలని ప్రభుత్వాలను కోరడమైనది.

మహాసభలో అనేక తీర్మానాలు ఆమోదించబడ్డాయి. అందులో ముఖ్యమైనవి

యుద్ధప్రమాదంపైన, పంజాబు పరిస్థితిపైన, బెంగాల్, త్రిపుర ప్రభుత్వాల కృషిపైన, కార్మిక, కర్షక సంఘీభావంపైన, పరిశ్రమలు మూత, లాకౌట్లపైన తీర్మానాలు చేయబడ్డాయి, కేంద్ర ప్రభుత్వ కార్మిక వ్యతిరేక విధానాలను, నిర్బంధ చట్టాలను నిరసిస్తూ తీర్మానాలు గావించారు.

రవాణా కార్మికుల సమస్యలపై చేసిన ముఖ్యమైన తీర్మానంలో దిగువ అంశాలున్నాయి. (1) బస్సు, లారీ, ట్రక్కు తదితర రవాణా నంతటినీ జాతీయం చేయాలి (2) అవసరాల ప్రాతిపదికపై కనీస వేతనాలు నిర్ణయించాలి. (3) గ్రేడ్స్, స్కేల్స్, కరువు భత్యం ప్రవేశపెట్టాలి. (4) 8 గంటల పని విశ్రాంతి సహా ఖచ్చితంగా అమలుపర్చాలి. (5) ఉద్యోగభద్రత నెలకొల్పాలి. (6) జాతీయ వేతనాల బోర్డు యేర్పర్చాలి. (7) లెవులు, రిటైర్ మెంటు బెనిఫిట్స్, ఇన్సూరెన్సు బెనిఫిట్స్ అమలు పర్చాలి; విస్తృతపర్చాలి. (8) సంఖ్యతో నిమిత్తం లేకుండా మోటారు వర్కర్స్ చట్టాన్ని అమలుపర్చాలి; మోటారు వాహనాలకు చట్టం, మోటారు వర్కర్స్ చట్టాలను నేటి పరిస్థితుల కనుగుణ్యంగా వర్కర్స్ కు ప్రయోజనకరంగా సవరించాలి.

సి. ఐ. టి. యు. జనరల్ శైక్రటరీ శ్రీ సమర ముఖర్జీ (యం.పి.), శ్రీ యం.యం. లారెన్సు యం.పి., ఆలిండియా రేవుకార్మికుల సమాఖ్య అధ్యక్షుడు, ప. బెంగాల్ ట్రాన్స్పోర్టు శాఖామంత్రి శ్రీ రోబీన్ ముఖర్జీ స్వయంగా హాజరై సందేశాలు ఇచ్చారు. మోటారు వర్కర్స్ చట్టంలోని కనీసం 5 గురు కార్మికులుంటేనే వర్తించేట్లన్న క్లాజును మార్చుచేస్తూ పశ్చిమ బెంగాల్ ప్రభుత్వం రూల్సురూపొందించింది. అంతేగాక యజమానులు కార్మికులకు విధిగా అపాయింట్ మెంట్ లేటరు ఇవ్వాలనేరూల్సు రూపొందించింది. ఇతర రాష్ట్రాలు, కేంద్రం గూడా ఇలాంటి రక్షణను రూపొందించాల్సి వుంది.

నివేదిక, తీర్మానాలు ఆమోదించిన అనంతరం



# కోడ్ రవాణా వర్క్స్

## మహాసభ

తరం 51 మందితో నూతన కార్యవర్గం ఎన్నుకోబడింది. శ్రీ మహమ్మద్ ఇస్మాయిల్ (యం.పి.) అధ్యక్షులుగా, శ్రీ సుజీత్ దాస్, జనరల్ శైక్రటరీగా ఎన్నుకోబడ్డారు. ఆఫీసు బేరర్స్ లో ఆంధ్రప్రదేశ్ నుండి శ్రీ నండూరి ప్రసాదరావు, కార్యవర్గంలో శ్రీ కొండగుంట వెంకటేశ్వర్లు, శ్రీ వి. మాలకొండారెడ్డి, శ్రీ యస్. చిన్నపరెడ్డిగార్లు ఎన్నుకోబడ్డారు.

సి. ఐ. టి. యు. అధ్యక్షులు శ్రీ బి. టి. రణదివే ముగింపు ఉపన్యాసంలో ఫెడరేషన్ నిర్మాణ బలహీనతలను సరిచేసుకోవాలన్నారు. అచ్చటచ్చట కొన్ని పోరాటాలు జరిగి, కొన్ని విజయాలు సాధించినా దేశ వ్యాపితం రూపం తీసుకోలేదన్నారు. ఇతర ప్రేక్షకులతో కలసి పోరాటాలకు కృషి చేయాలని చెప్పారు. ఫెడరేషన్ ను బలపర్చుకొనటం, విస్తృత పర్యటం ద్వారా అఖిల భారత ఉద్యమం, పోరాటాల ద్వారా కోర్కెలను సాధించుకోగల దని చెప్పారు. కార్మికుల వేతనాలు, సర్వీసు కండిషన్లు వివిధ రాష్ట్రాలలో వివిధ రకాలుగా వుండటం, కరువుభయంలో తేడాలు. అసలే లేకపోవటం, అనేక తారతమ్యాలు వుండటం చిక్కు పరిస్థితి, గందరగోళం ఏమీ తెలుపు తున్నదంటే కార్మికులు సంఘ నిర్మాణ శక్తిపైనే అని ఆధారపడివున్నాయి. ప్యాసింజర్ రోడ్డు ట్రాన్స్ పోర్టు నూటికి యాభైవంతులు ప్రభుత్వ ఆధ్వర్యంలో వున్నాయి. టిఎంసీ స్థితి వుండటం విద్వారం. దేశంలో 1982 మార్చి నాటికి 5 లక్షల 70 వేల మంది కార్మికులు, ఉద్యోగులు ప్రభుత్వ రోడ్డురవాణా సంస్థలో వున్నారు. రోజూ 3 కోట్ల 80లక్షల మంది (అంటే జనాభాలో 5 శాతం) ప్రభుత్వ వాహనాల్లో ప్రయాణిస్తున్నారు. అయినా కార్మికులు నిర్లక్ష్యం చేయబడుతున్నారు. లారీ సర్వీసులో 99 శాతం ప్రయివేటు వాహనాల చట్టం 5 గురి కంటే తక్కువ కార్మికులున్న చో వర్తించదు. యజమానుల దయాదాక్షిణ్యాలపై ఆధారపడే స్థితి - వీటన్నింటికి వ్యతిరేకంగా దేశవ్యాపిత ఉద్యమం ద్వారానే రవాణా కార్మికులు సమస్యలను పరిష్కరించుకోగలరని

చెప్పారు. కార్మికోద్యమం కేవలం ఆర్థిక విషయాలకే పరిమితంగాక ప్రపంచ యుద్ధప్రమాదాన్ని, సామ్రాజ్యవాదుల కుట్రలను దేశంలో నిరంకుశత్వ ప్రమాదాన్ని, విచ్ఛిన్నకర శక్తుల కుట్రలను గమనించి రాజకీయ చైతన్యం పెంపొందించుకొని తమ కర్తవ్యాలను నిర్వహించమని కోరారు.

ఆగస్టు 15న మద్రాసులోని మౌంట్ రోడ్డు ఐలెండ్ గ్రౌండ్స్ నుండి 5 వేల మంది కార్మికులతో ఉత్తేజకరమైన ప్రదర్శన బయలుదేరింది ఈ ప్రదర్శనలో తమిళనాడులోని అనేక ప్రాంతాలనుండి గాక ఆంధ్రప్రదేశ్ లోని నెల్లూరు నుండి లారీలో 100 మంది కార్మికులు వెళ్ళి పాల్గొన్నారు. ప్రదర్శన అనంతరం టిప్పి కేన్ లో జరిగిన పెద్ద బహిరంగ సభలో 10 వేలకు పైగా ప్రజలు పాల్గొన్నారు. సభలో శ్రీ బి. టి. రణదివే, శ్రీ రోబీన్ చట్టర్జీ, శ్రీ సుజీత్ దాస్, శ్రీ వి. పి. చింతన్, శ్రీ సుందర్ రాజన్ లు ఉపన్యసించారు.

## ఫై దీల రాజ్యం - దక్షిణాఫ్రికా

ప్రపంచంలోనే ఎక్కువమంది ఫై దీలున్న రాజ్యం దక్షిణాఫ్రికా. మైనారిటీ తెల్లజాతి ప్రభుత్వం మెజారిటీ నల్ల ప్రజలపై వర్ణ వివక్షత, దారుణ హింసా కాండ సాగిస్తున్న దేశంగా పేరు పడ్డది యీ రాజ్యం. ఆఫ్రికా ఖండంలో దక్షిణాన చిట్టచివరనున్న దేశం యిది.

ఐక్యరాజ్యసమితి నిర్ణయాలను ధిక్కరిస్తూ, నమీబియా నుండి వైదొలగటానికి నిరాకరిస్తూ యుగపౌరుగు రాజ్యాలపై దురాక్రమణ దాడులు నిత్యం జరుపుతూ, ప్రపంచ ప్రజా బి ప్రా యా న్నే తృణీకరిస్తూ పచ్చి ఫాసిస్టు రాజ్యంగా పేరు మోసింది.

1982 జూన్ - 1983 జూన్ మధ్య ఒక్క ఏడాదిలోనే ఆ దేశంలో 5 లక్షల 60 వేల మంది ప్రజలు జైళ్ళలో కుక్కబడ్డారు. రాజకీయ నేతలు చేశారంటూ 10, 11 ఏండ్ల వయసుగల పిల్లలను సహితం 1000 మందిని ఫైదు చేయడం జరిగింది.

చట్టాన్ని ధిక్కరించారంటూ నల్లజాతి వారిని అరెస్టు చేసి తెల్లవారి పొలాల్లో నిర్బంధంగా చాకిరీ చేయించటం జరుగుతోంది.

హెచ్.ఎం.టి.లో సి.ఐ.టి.యు.

## ప్యానెల్ విజయం

హైదరాబాద్ లోని కేంద్ర ప్రభుత్వరంగ సంస్థ హెచ్. యం. టి. ఈ మధ్య జరిగిన యూనియన్ ఎన్నికలలో సి. ఐ. టి. యు. నగర కౌన్సిల్ ప్రధాన కార్యదర్శి శ్రీ ఎం. పూర్ణచంద్రారావు ఒక వేయి 4 వందల 50 ఓట్లు పొంది తన సమీప ప్రత్యర్థి శ్రీ నాయని నర్సింహారెడ్డిపై 506 ఓట్ల ఆధిక్యతతో అధ్యక్షుడిగా గెలుపొందారు.

శ్రీ పూర్ణచంద్రారావుతోపాటు ఆ ప్యానెల్ లోని శ్రీ ఎం. పరమానందం, బి. ఎన్. గోపాలస్వామి ఉపాధ్యక్షులుగా, బి. రాములు సంయుక్త కార్యదర్శిగా, నాగేశ్వరరావు ఆర్గనైజింగ్ కార్యదర్శిగా, మహమ్మద్ ఉమర్ కోశాధికారిగా ఎన్నికయ్యారు.

ఈ ప్యానెల్ కు చెందిన శ్రీ శంకరయ్య రెండు ఓట్ల తేడాతో ప్రధాన కార్యదర్శి పదవికి జరిగిన ఎన్నికలో ఓడిపోయారు.

వర్కింగ్ కమిటీలోని మొత్తం 82 స్థానాల్లో శ్రీ పూర్ణచంద్రారావు ప్యానెల్ లోని 47 మంది, వారు బలపరచిన ఇండిపెండెంట్ లలో ఇద్దరు గెలుపొందారు.

శ్రీ నాయని నర్సింహారెడ్డి, శ్రీ టి. ఎస్. రామారావు, శ్రీ బ్రది విశాల్ పిట్టిలకు చెందిన ప్యానెల్ లోని వారికి ఆఫీస్ బేరర్లుగా ఒక్క స్థానం కూడా లభించలేదు. పద్మారావు - బాల్ రెడ్డిగార్లకు చెందిన ప్యానెల్ లో బాల్ రెడ్డి మాత్రం కేవలం రెండు ఓట్ల మెజారిటీతో ప్రధాన కార్యదర్శిగా ఎన్నికయ్యారు.

తమ సమీప ప్రత్యర్థులపై శ్రీ బి. ఎన్. గోపాలస్వామి ఒక వేయి 359 ఓట్లు పొంది 624 ఓట్ల ఆధిక్యతతో, శ్రీ పరమానందం ఒక వేయి 206 ఓట్లు పొంది 493 ఓట్ల ఆధిక్యతతో యూనియన్ ఉపాధ్యక్షులుగా ఎన్నికైనారు.

అదే విధంగా శ్రీ బి. రాములు ఒక వేయి 435 ఓట్లు పొంది 849 ఓట్ల ఆధిక్యతతో సంయుక్త కార్యదర్శిగా, శ్రీ నాగేశ్వరరావు ఒక వేయి 387 ఓట్లు పొంది 506 ఓట్ల ఆధిక్యతతో ఆర్గనైజింగ్ కార్యదర్శిగా, శ్రీ మహమ్మద్ ఉమర్ ఒక వేయి 344 ఓట్లు పొంది 425 ఓట్ల ఆధిక్యతతో కోశాధికారిగా ఎన్నికయ్యారు.



# ప్రమాద సంకేతం

—కె.కె.డి. హనుమంతరావు

జూలై 16న రాష్ట్రపతి ఉగ్రవాద చర్యలకు సంబంధించి ప్రత్యేక కోర్టులను ఏర్పాటు చేయటానికి ఒక ఆర్డినెన్స్ జారీచేశారు. పార్లమెంటు వర్గాలకు సమావేశానికి వారంరోజుల ముందుగా ఈ ఆర్డినెన్స్ వచ్చింది. ఇది కేవలం పంజాబు పరిస్థితినిబట్టి ఆ ప్రాంతంలో ఉగ్రవాద చర్యలు అణచటానికి ఉద్దేశించింది కాదు. ఈ ఆర్డినెన్సు దేశానికంతటికి వర్తిస్తుంది.

పంజాబులో పరిస్థితి పూర్తిగా అదుపులో వున్నదని ప్రభుత్వం అనేక ప్రకటనలు చేసిన తరువాత ఈ ఆర్డినెన్స్ జారీ చేయటంలో ఉద్దేశం ఏమిటనేది ప్రజాతంత్రవాదులంతా ఆలోచించాలి. దేశమంతటా తీవ్రవాదుల చర్యలతో కల్లోలంగా వున్న సూచనలేమీ లేని పరిస్థితిలో ఆర్డినెన్సు అవసరం ఏమిటి? కల్లోలాన్ని, తీవ్రవాదుల చర్యలను అరికట్టటానికి అనేక చట్టాలున్నాయి. జాతీయభద్రతాచట్టం, సైన్యం (ప్రత్యేకాధికారాలు) చట్టం, అక్రమ కార్యకలాపాల చట్టం, కల్లోలత ప్రాంతాల చట్టం మొదలైన వాటివలన కేంద్ర ప్రభుత్వానికి విశేషాధికారాలున్నాయి. కేంద్ర ప్రభుత్వానికి కనీసం తమ పార్టీవారే పాలిస్తున్న రాష్ట్ర ప్రభుత్వాలు శాంతి భద్రతలు కాపాడతాయన్న నమ్మకంలేదని ఈ ఆర్డినెన్స్ ఋజువు చేస్తోంది.

ఆర్డినెన్సు నిబంధనల ప్రకారం విచారణ రహస్యంగా జరుగుతుంది. బిటిష్ ప్రభుత్వం కూడా రహస్య విచారణలు కొన్నిసందర్భాల్లో జరిపినపుడు తీవ్రమైన నిరసన నెదుర్కొన్నది. హైకోర్టులకు, సుప్రీం కోర్టుకు ఈ విచారణలు పర్యవేక్షించే అధికారం వున్నప్పటికీ, రహస్య విచారణలో న్యాయం జరగదనేది జగమెరిగిన సత్యం.

ఆర్డినెన్సు ప్రకారం విచారించే నేరాల్లో ప్రభుత్వానికి వ్యతిరేకంగా యుద్ధం చేయటం, విద్రోహ చర్యలకు మద్దతునివ్వటం, వర్గాల మధ్య వైషమ్యాలు పెంపొందించటం, జాతీయ సమైక్యతకు భంగం కలిగించే ప్రకటనలు చేయటం, హత్య, దోపిడీ, హైజాకింగ్ మొద

లైనవి వున్నాయి. ఈ నేరాల నిర్వచనం పరిధిలో సాధారణ ప్రజాస్వామిక పోరాటాలు, కార్మిక పోరాటాలు, వుండవనే హామీలేదు.

ఆర్డినెన్సులో ఉదహరించిన నేరాలన్నిటినీ అరికట్టటానికి ప్రస్తుతం వున్న చట్టాలు చాలును. జాతీయ సమగ్రత విషయంలో అధికారపార్టీ చేసింది చాలా తక్కువ. పైగా జాతీయ జీవనంలో వున్న కుల, మత వైషమ్యాలను అధికారపార్టీ పదవిలో కొనసాగటానికే వుపయోగించుకుంటున్న విషయం అందరికీ తెలిసిందే. అందువలన చట్టాల ద్వారా జాతీయ సమగ్రత సాధించటం కలలో సంగతి.

వాస్తవానికి గత 37 సంవత్సరాల స్వాతంత్ర్యంలో విచారణ లేకుండా నిర్బంధంలోనికి తీసుకునే చట్టాలు ఒక్క మూడు సంవత్సరాలు తప్పితే మిగతాకాలమంతా ఉన్నాయి. ఈ చట్టాలు రాజకీయప్రత్యర్థులకు, ముఖ్యంగా కార్మికోద్యమానికి వ్యతిరేకంగా ప్రయోగించారు. నిజంగా జాతి విద్రోహాలైన స్వగర్ల చర్యలు అరికట్టటానికి ఉద్దేశించిన కొఫేపోసా చట్టంవలన ఎంతమంది స్వగర్లు పట్టుబడ్డారు? ఈ మధ్య పట్టుబడిన 100 మంది ఎంత స్వేచ్ఛగా వున్నదీ మనకు తెలుసు.

ఈ దేశంలో ప్రజాస్వామ్యానికి, జాతి సమగ్రతకు ముప్పు ప్రజలనుంచి కాదు-పాలకులనుంచి కలుగుతోంది. 1968 లో శ్రీ సంజీవరెడ్డి అధ్యక్షతన జరిగిన స్పీకర్ల సమావేశంలో శాసన సభలోకాని, పార్లమెంటులోగాని పార్టీల బలనిర్ణయం ఆ వేడికలపైనే జరగాలని నిర్ణయించారు. కాని నేడు జమ్మూ-కాశ్మీరు, ఆంధ్రప్రదేశ్ రాష్ట్రాలలో జరిగిన ఘటనలు ప్రజలకు పార్లమెంటరీ ప్రజాస్వామ్యంపైగల నమ్మకాన్ని సన్నగిల్ల చేస్తున్నాయి. త్రిపుర ఉపజాతి సమితితో చేతులు కలిపిన కాంగ్రెస్ (ఐ) త్రిపుర ప్రభుత్వాన్ని అస్థిరంపాలు చేయడానికి ప్రయత్నిస్తోంది. త్రిపుర ఉపజాతి సమితి భారతదేశం నుంచి విడిపోవాలని బాహుటంగా ప్రకటిస్తోంది. జనతా ప్రభుత్వకాలంలో విమానాన్ని హైజాక్

చేసిన ఇద్దరు ప్రభుద్ధులు నేడు ఉత్తరప్రదేశ్ అసెంబ్లీలో గౌరవనీయులైన శాసన సభ్యులు. ప్రస్తుతం పార్లమెంటు ఎన్నికలు సకాలంలో జరుగుతాయా అన్న అనుమానం వ్యక్తం చేస్తున్నారు.

ఎందువలన ఇటువంటి పరిణామాలు జరుగుతున్నాయి. దారిద్ర్యపు అగ్నికీలలు విష సర్పలాగా నాలికలు చాచి సమాజంలో అన్నివర్గాల ప్రజలను కాటువేస్తుంటే, వారిలో పెలుబికే అసంతృప్తి, కోపం, విద్వేషం పోరాట రూపం దాలుస్తున్నాయి. ఉత్తంగ తరంగాల్లా ఎగసే ప్రజా పోరాట వల్లువకు అడ్డుకట్ట వేయటానికి పాలకులు నిరంకుశ చట్టాలు చేస్తున్నారు. ప్రజా స్వామ్యాన్ని ధ్వంసం చేస్తున్నారు.

ప్రజాస్వామ్య హక్కుల విలువ మనం అత్యవసర పరిస్థితిలో గ్రహించాము. ప్రజాస్వామ్య హక్కులు పదిలంగా లేకపోతే ట్రేడ్ యూనియన్ హక్కులు కూడా వుండవు. బూర్జువా ప్రజాస్వామ్యంలో వున్న కనీసమైన పరిమితమైన ప్రజాతంత్ర హక్కులను పూర్తిగా వినియోగించుకుని కార్మిక వర్గం, ప్రజలు పోరాటం కొనసాగించకపోతే ఆకలి, నిరుద్యోగం, దారిద్ర్యం, నిరక్షరాస్యతలను రూపుమాపటం సాధ్యంకాదు. నేడు ఈ కనీస హక్కులకు మునుపటికన్నా తీవ్ర ప్రమాదం ఏర్పడింది. ఈ విషయాన్ని గ్రహించి ఐక్యంగా, దృఢ సంకల్పంతో సత్వర కార్యాచరణకు పూనుకుని ప్రజాస్వామ్యంపై దాడులను ప్రతిఘటించి, సుస్థిర పునాదిపై ప్రజాస్వామ్యాన్ని నెలకొల్పటమే కార్మిక వర్గం యొక్క తక్షణ కర్తవ్యం.

★

“వాయిస్ ఆఫ్

వర్కింగ్ వుమన్”

చదవండి ! చదివించండి !!



# రైల్వేకార్మికులకు పారిశ్రామిక చట్టం వర్తించదా?!

శ్రీ సమర్ ముఖర్జీ ప్రశ్న

ఇది రైల్వే కార్మికులు ఆచరణలో ఎదుర్కొంటున్న సమస్య. కొద్ది కాలం క్రితం సౌత్ సెంట్రల్ రైల్వే ఎంప్లాయిస్ యూనియన్ తమ అధికారులకు సమ్మె నోటీసు ఇచ్చిన తరువాత కూడా కన్సిలియేషన్ చర్యలలో పాల్గొనడానికి నిరాకరించారు. పై యూనియన్ గుర్తింపుపొందినది కాకపోవడమే దీనికి కారణం అన్నారు. ఈ వైఖరిని విమర్శిస్తూ సి. ఐ. టి. యు. ప్రధాన కార్యదర్శి కామ్రేడ్ సమర్ ముఖర్జీ (ఎం. పి.) రైల్వే మంత్రి శ్రీ ఘనీఖాన్ చౌదరికి లేఖ వ్రాశారు.

అందులో —

ఓ ప్రక్క నుండి రైల్వే కార్మికులు పారిశ్రామిక కార్మికులైనని అంగీకరిస్తూనే మరో వైపు నుండి గుర్తింపు పొందిన యూనియన్ ఏదైనా నేరుగా పారిశ్రామిక వివాదం లేవనెత్తటం సరిగాదని, ఆ యూనియన్ కన్సల్టేటివ్ యంత్రాంగం ద్వారానే ముందుకు పోవాలని చెప్పటాన్ని ఆయన విమర్శించారు.

ఒకవేళ పారిశ్రామిక వివాదం లేవకెత్తినది గుర్తింపు పొందిన యూనియన్ అయితే అసలు పారిశ్రామిక వివాదాల యంత్రాంగ చర్యలలో రైల్వే అధికారులు పాల్గొనకూడదనే నిర్ణయం రైల్వే మంత్రిత్వశాఖకు, దాని అధికార బృందానికి వున్నట్లు అనిపిస్తోందని ఆయన అన్నారు. ఇవంతా చూస్తే రైల్వే మంత్రిత్వశాఖకు పారిశ్రామిక వివాదాల చట్టం రైల్వే కార్మికులకు అన్వయించదనే అభిప్రాయం వున్నదా అనే అనుమానం వస్తున్నదని, అందువలన దీనిపై ఖచ్చితమయిన వివరణ ఇవ్వవల్సింది అని ఆయన రైల్వే మంత్రిని కోరారు.

పారిశ్రామిక వివాదాల చట్టంలోని భాగం 25(జి)ని పరిగణనలోకి తీసుకోకుండా 16 మంది రైల్వే కార్మికులను సౌత్ సెంట్రల్ రైల్వేలో పనుల నుండి తొలగించడం జరిగింది. పైగా ఇది తప్పుకాదని ఈ విధంగా నిర్ణయం తీసుకోవటంలో స్వేచ్ఛను యంతకుముందు సుప్రీం కోర్టు ఇచ్చిందని అధికారులు పేర్కొన్నారు.

అయితే ఇది తప్పు అని కామ్రేడ్ సమర్ ముఖర్జీ చెప్పారు. ఎందువలనంటే యంతకుముందు ఏదైనా ఒక కేసులో దాని యొక్క మంచిచెడ్డల్ని పరిశీలించే స్వేచ్ఛను సుప్రీం కోర్టు అనుమతించి వుండవచ్చు. అయితే అటువంటి నిర్ణయాత్మక స్వేచ్ఛకు అనుమతి ఇచ్చివున్నట్లయితే పారిశ్రామిక వివాదాల చట్టాన్ని సవరించాల్సి వుంటుంది లేదా వివరణను చట్టంలో చొప్పించాల్సి వుంటుంది. అలా చేయకపోతే 25(జి) అనే భాగమే ఎందుకూ కొరగాకుండా పోతుంది. అని ఆయన నిశితంగా విమర్శించారు.

పై కేసులోని 16 మంది కార్మికులు కూడా సెమీస్కెల్లు, అన్స్కెల్లు కాబట్టి వీరి విషయంలో పనిలోకి తీసుకోవటంలోగానీ, పని నుండి తొలగించటంలోగానీ నిర్ణయాలు తీర్మానంలో ఎటువంటి స్వేచ్ఛ లేదు.

ఇంక సీనియారిటీ విషయం: ఈ సీనియారిటీని నిర్ణయించడంలో కూడా పారిశ్రామిక వివాదాల చట్టంలోని 25 (H) భాగాన్ని పాటించాలి. లేకుంటే ఆ భాగాన్ని ధిక్కరించినట్లే అవుతుందని ఆయన పేర్కొన్నారు.

పైన పేర్కొన్న చట్టబద్ధమయిన విషయాలే గాక ఆ కార్మికులు ఎటువంటి ఆర్థిక పరిస్థితులలో పనిలోకి వచ్చారు అనే సాంఘిక సమస్యని కూడా గమనంలోకి తీసుకోవల్సి వుంటుందన్న విషయాన్ని ఆయన గుర్తు చేశారు.

ప్రస్తుతం ఈ కేసు అడ్వాడికేషన్ కోరిన దశలో వున్నప్పటికీ శ్రీ ఘనీఖాన్ చౌదరి జోక్యం కలగజేసుకుని కార్మికుల్ని పనుల నుండి తొలగించేటప్పుడు సీనియారిటీని ఆధారము చేసుకొనేటట్లు, తిరిగి పనులలో తీసుకునేటప్పుడు తీసేసినవారినే తీసుకొనేటట్లు చూడాలని కామ్రేడ్ సమర్ ముఖర్జీ కోరారు.

★

‘కార్మిక చోక్’

చదవండి! చదివించండి!!

## యూనియన్ల వార్తలు

కొల్లేరు పేపరు మిల్లు -  
పమ్మె నోటీసు

కొల్లేరు పేపరు మిల్లు స్టాఫ్ అండ్ వర్కర్స్ యూనియన్ సెప్టెంబరు 14 న శ్రీ ఆర్. శోభనాచలం అధ్యక్షతన జరిగింది. 1982 మార్చిలో ఇచ్చిన కార్మికుల డిమాండ్లను నేటివరకు పరిష్కరించకుండా కుంటి సాకులతో జాప్యం చేస్తున్న మేనేజిమెంటు చర్యలకు నిరసనగా కోర్కెల సాధనకోసం గత్యంతరంలేక 1984 అక్టోబరు 5 నుండి గాని, తర్వాత గాని సమ్మె చేయగలమని మేనేజిమెంటుకు, ప్రభుత్వ అధికారులకు నోటీసు ద్వారా తెలియజేశామని కార్యదర్శి శ్రీ పి. చిట్టిబాబు తెలియజేశారు. వీరు చాలా కాలం లాకౌట్ చేయబడి లేబరు కోర్టులో వివాదం వుండగా లాకౌట్ ఎత్తివేయబడింది. తర్వాత గూడా కార్మికుల కోర్కెలు పరిష్కారం కాలేదు.

హైవేస్ ఆర్ & బి యూనియన్

ఎ. పి. హైవేస్ (ఆర్ అండ్ బి) ఎంప్లాయిస్ యూనియన్ గుంటూరు డివిజన్ బ్రాంచి సమావేశం 1984 సెప్టెంబరు 2 న రాష్ట్ర సంఘాధ్యక్షులు శ్రీ పి. లక్ష్మీదాస్ గారి అధ్యక్షతన శ్రీ పి.ఎస్. జేమ్సు అధ్యక్షుడిగా, శ్రీ ఎం. రంగారావు కార్యదర్శిగా 9 మందితో అడ్ హాక్ కమిటీ ఎన్నుకోబడింది. పెండింగ్ డిమాండ్లు వెంటనే పరిష్కరించాలని అధికారులను కోరుతూ తీర్మానించారు.

అనంతపురంలో

సి. ఐ. టి. యు. యూనియన్లకు చెందిన కార్మికులు అనంతపురంలో ప్రదర్శన జరిపి ఆర్. డి. ఓ. గారికి మెమోరాండం ఇచ్చారు. మెజారిటీ గలిగిన శ్రీ ఎన్. టి. ఆర్. ప్రభుత్వాన్ని కుట్రతో బర్తరఫ్ చేసి, మైనార్టీ భాస్కరరావును గద్దె నెక్కించిన గవర్నర్ రాలాల్ చర్యను తీవ్రంగా ఖండించుతూ యీ ప్రదర్శన చేశారు.



# “వేర్పాటువాద ఉద్యమాలను కార్మికోద్యమం ప్రతిఘటించాలి”

పంజాబు మారణహోమం, దానికై మతాన్ని, దేవాలయాలను పువయోగించుకున్న తీరు, శిక్కులకు ప్రత్యేక రాష్ట్రం కావాలని చెలరేగుతున్న వేర్పాటు ఉద్యమాలు, మహారాష్ట్రలో జరిగిన హృదయవిదారక ఘట్టాలు, ఆ తరువాత భివాండిలో ముస్లిం మతస్తులపై జరిగిన దమనకాండ, అందులో ప్రభుత్వాధికారులనుండి ఎటువంటి రక్షణా పొందలేని నిర్భాగ్యుల స్థితిలోవున్న మైనారిటీలు, వెనువెంటనే జరిగిన బొంబాయి అల్లరులూ-యివన్నీ కార్మికవర్గం ఒక తీవ్రమయిన సవాలును ఎదుర్కొంటున్నది అన్న విషయాన్ని స్పష్టం చేస్తున్నాయి.

పరిస్థితులు ఎంత విషమించినప్పటికీ పంజాబు, బొంబాయి, అస్సాం రాష్ట్రాలలోని సి. ఐ. టి. యు. యూనియన్లు, కార్యకర్తలు తమ కర్తవ్యాన్ని ఎన్నడూ విస్మరించలేదు. పట్టిన జండాను వదలలేదు. తమ ఆశయాల కోసం ప్రాణాలకు నైతం తెగించి ఆ రాష్ట్రాలలో సి. ఐ. టి. యు. కార్యకర్తలు తమ కర్తవ్యాన్ని నిర్వర్తించారు.

## వేర్పాటు శక్తుల సవాలు

వేర్పాటువాద ఉద్యమాలు నేడు దేశంలో పలు ప్రాంతాలలో తలయెత్తుతున్నాయి. కార్మికోద్యమం ఈ ఉద్యమాల పూర్వాపరాలను లోతుగా అధ్యయనం చేయాలి. వేర్పాటువాద శక్తుల బలాబలాల్ని సరిగ్గా అంచనా వేయాలి లేనిపక్షంలో కార్మికోద్యమం ఈ శక్తుల్ని కడతేర్చలేదు.

గత కొద్దికాలంగా, కార్మికోద్యమం దేశవ్యాపితంగా కార్మికులను ఐక్యం చేయడానికి చేసిన కృషి మంచి ఫలితాలనిస్తోంది. ఈ మధ్యకాలంలో జరిగిన రేవుకార్మికుల సమ్మె, పశ్చిమ బెంగాల్ జూట్ కార్మికుల సమ్మె, 48 గం||ల బొగ్గుగని కార్మికుల సమ్మె, వేలమంది కార్మికులను ఒక్క త్రాటిపై వదపడం గమనించదగ్గ విషయం. కొన్ని నెలలపాటు ఆకలిదప్పులను ఎదిరించడంలో కార్మికులు ఒక్క వర్గంగా నిలిచారు. తారతమ్యాలేవీ వారి కలయికకు అడ్డూరలేదు.

అయితే లౌకికశక్తుల, వర్గశక్తుల సంఘ

టన ఇంకా బలపడాలి ఈ శక్తుల ఐక్యత వేర్పాటువాదశక్తుల్ని సమూలంగా నాశనం చేసేంత బలపడలేదు రాజకీయాలపై కార్మికోద్యమ ప్రభావంలేదు

అందుచేతనే పంజాబులో కొన్ని లక్షల మందినీ, బొంబాయిలో కొన్ని వేలమందినీ వేర్పాటువాదశక్తులు తమవైపు త్రిప్పుకోగలిగాయి. కాబట్టి కార్మికవర్గ ఐక్యత ఒక్కటే ప్రస్తుత పరిస్థితులలో మార్పునుతేలేదు కార్మికవర్గం ప్రజాహృదయాల్ని మారగొనాలి. కరుడుగట్టిన కుల, మత పురాతన భావాలనుండి ప్రజానీకాన్ని విముక్తి చేయాలి. దీనికై అచంచల కృషి జరగాలి. అది జరగనంత కాలం కార్మికోద్యమ ఐక్యత వేర్పాటువాదపు గాలిలో కొట్టుకునిపోయే ప్రమాదం వుంటుంది.

## కార్మికవర్గం నిర్వర్తించవల్సిన ప్రత్యేక కర్తవ్యం

దేశ సమగ్రతను, కార్మికవర్గ ఐక్యతను పరిరక్షించాల్సిన బాధ్యత కార్మికోద్యమంపై వున్నది. విముక్తి పొందిన దేశంలో దేశ సమగ్రతను కాపాడే వర్గ చైతన్యం కలిగిన వర్గం-కార్మికవర్గం. ఎందుచేతనంటే, వెనుకబడిన ఆర్థిక వ్యవస్థ మీద ఆధారపడిన దేశాలలో మత, కుల, ప్రాంతీయ, భాషా దురభిమానాలు తప్పనిసరిగా బలంగా వుంటాయి ఈ దురభిమానాలను పెంచి పోషించటం ఊరుగుతుంటుంది. సామ్రాజ్యవాదులు తరిమివేయబడినప్పటికీ, పరాయిపాలన అంతం ఐనప్పటికీ తరుచూ ప్రజాస్వామిక భావాలను, దేశ సమగ్రతను వెనుకకునెట్టి ఈ దురభిమానాలు ముందుకు వస్తుంటాయి. ఈ పరిస్థితులలో వేల సంఖ్యలో కర్మాగారాలలో కలిసి మెలిసి పనిచేసే కార్మికులు కుల, మత భాంధిసాలను విడనాడి కార్మికవర్గాన్ని అత్యున్నతమయిన పుదాహరణగా నిలువవచ్చు. ఈ బృహత్తర కర్తవ్యాన్ని కార్మికవర్గం నెరవేర్చాలి లేకుంటే ఆ దేశం సామ్రాజ్యవాద ఊబిలోకి కృంగి పోయే ప్రమాదం వుంది భారతదేశంలో కూడానూ కార్మికవర్గం కుల, మత దురభిమానాలకు వ్యతిరేకంగా, ప్రజా పోరాటాలకు మద్దతుగా నిలబడాలి. ఐతే దురదృష్టవశాత్తూ మన దేశంలోని కార్మికులు కులపరమైన, మతపర

- బి. టి. రణదివే

మయిన ప్రచారాలకు కొట్టుకొనిపోతున్నాయి. కుల, మత, ప్రాంతీయ, వేర్పాటువాదాలకు వ్యతిరేకంగా కార్మికోద్యమం బహిరంగంగా ప్రజలలోకి రావడంలేదు.

కార్మికోద్యమం, కార్మికవర్గం ఇటువంటి రుగ్మతలను వ్యతిరేకించాలి కార్మికవర్గం తమ కోసం నిలిచే ఒక వర్గశక్తిగా ప్రజలు గుర్తించాలి. లేకుంటే సుదీర్ఘ పోరాటాలలో నిర్మించుకున్న ఐక్యత బూడిదలో పోసిన పన్నీరు కాగలదు.

మైనారిటీ మతస్తుల న్యాయమైన కోర్కెలకై కార్మికవర్గం నిలవాలి

ఇందుకై కార్మిక సంఘాలు తాము అనుసరిస్తున్న కొన్ని లోపభూయిష్టమయిన నిర్మాణ పద్ధతులను విడనాడాలి. ఇవి వర్గ ఐక్యతను సాధించడానికి అవరోధాలుగా వున్నాయి వివిధ మతాలనుంచి, వివిధ కులాలనుండి వచ్చే కార్మికులు సంఘాలలో సభ్యులుగా వుంటారు. కార్మికవర్గానికి వున్న సమస్యలుకాక ఈ కార్మికులకు కొన్ని ప్రత్యేక సమస్యలుంటాయి. ఇవి వారి నిత్యజీవితంలో కీలక సమస్యలుగా వుండటంచేత ఈ మైనారిటీ మతాల నుంచి వచ్చే కార్మికులు, కార్మికవర్గ సమస్యలపై కేంద్రీకరించలేకపోతున్నారు అందువలన కార్మికోద్యమం వీరి సమస్యలను పరిష్కరించేందుకు పూనుకోవాలి. కార్మిక సంఘాలలో తక్కువ కులాల నుండి, మైనారిటీ మతాల నుంచి ఎక్కువ సభ్యత్వం రాకపోవడానికి ఇది ప్రధానమయిన కారణం.

పంజాబు, అస్సాంలు నేర్పిన  
గుణపాఠాలు

మన కార్మికోద్యమం, కార్మిక వర్గమూ అస్సాం, పంజాబు పరిణామాలనుండి నేర్చిన గుణపాఠం తీయగల్గినాయేదా అన్నది కీలకమైన ప్రశ్న

మొదటినుండి భారతదేశంలో కార్మికోద్యమ ఐక్యతను విచ్ఛిన్నం చేయడానికి కులం, మతం, ప్రాంతీయతత్వం, భాషాదురభి



మానాలను పువయోగించడం జరుగుతునే వున్నది.

అయితే పంజాబు, అస్సాం రాష్ట్రాలలో జరిగిన కల్లోలాలు ఒక ప్రత్యేక కోవకు చెందినవి. ఇవి భారతదేశ విచ్ఛిన్నతకూ, వేర్పాటువాద పుద్యమాల్ని నిర్మించడానికి పువయోగించబడుతున్నాయి.

శిక్కులకై 'ఖలిస్తాన్' అనే ప్రత్యేక రాష్ట్రం కావాలనే నినాదం ఈ కోవకు చెందినదే. 'విదేశీయులను గుర్తించడం' అన్న పేరుతో సాగుతున్న పుద్యమానికి వెనుక వున్నది యిదే. దీనిని బట్టి ఆ రాష్ట్రాలలో ప్రజలందరూ వేర్పాటువాద శక్తుల వెనుక వున్నారనిచెప్పటం పొరపాటు. కానీ వేర్పాటు వాద పుద్యమాలు మతం ముసుగులో వున్నప్పుడు మాత్రం ప్రజానీకం లొంగిపోతున్నాడు. వేర్పాటువాదుల్ని రాజకీయంగా త్రిప్పి కొట్టలేకపోతున్నాడు.

వేర్పాటువాదం వెనుకనున్నది

సామ్రాజ్యవాదం

పశ్చిమ ఐరోపాలోని సామ్రాజ్యవాదులు, అమెరికన్ సామ్రాజ్యవాదులు, వారితోబాటు భారతదేశ సమగ్రతను విచ్ఛిన్నం చేయడానికి విశ్వప్రయత్నం చేస్తున్నారు. పంజాబ్, అస్సాం పరిణామాలు ఈవిషయాన్ని స్పష్టం చేస్తున్నాయి. 'ఖలిస్తాన్' తీవ్రవాదులు అమెరికాలో గౌరవాతిథ్యాలు పొందుతున్నారు. కోట్లకొలది ధనం స్వర్ణదేవాలయంలో పట్టుబడింది. బ్రిటన్ రేడియో సంస్థ తీవ్రవాదుల హత్యాకాండను స్వేచ్ఛగా ప్రచారం చేయగలిగింది చివరికి పాకిస్తాన్ కు ఆయుధ సరఫరా చేసి మనదేశానికి యుద్ధప్రమాదం చిరకాలం వుంచాలని సామ్రాజ్యవాదులు నిర్ణయించారు.

హిందూ, ముస్లిం మతోన్మాదుల

వేర్పాటువాదం

భివాండీ, బొంబాయిలలో జరిగిన మత కల్లోలాల వెనుక హిందూ మతోన్మాద సంస్థలయిన ఆర్. ఎస్. ఎస్., ఏకాత్మతా, శివసేన వున్నాయన్న విషయం బహిర్గతం అయ్యింది ఈ సంస్థలు హిందూరాజ్యం కోసం చేస్తున్న విష ప్రచారం ముస్లిం మైనారిటీలను తీవ్రంగా కలవరపరుస్తున్నది. ఇది సహజం దీనితో వారిలో భారతీయులము అనే భావం దెబ్బతింటున్నది ఈ ఆసంతృప్తి, అనైక్యతనూ ఆధారం చేసుకుని మరో ప్రక్క ముస్లిం మతోన్మాదులు మోరమయిన వినాదాలను యిస్తున్నారు.

విదివిమయినా భాషా, ప్రాంతీయ, దురభి

మానాలు, మత, కుల వేర్పాటు ధోరణులూ జాతి సమగ్రతకు తీరనిద్రోహం చేస్తున్నాయన్న విషయం విశదమయ్యింది.

కాంగ్రెస్ (ఐ) ప్రజలను తమ న్యాయమయిన కోర్కెలకై సాగే పోరాటాలనుండి, ఆర్థిక పోరాటాల నుండి మళ్ళించడానికి ప్రాంతీయ తత్వాలను, భాషా దురభిమానాల్ని రెచ్చగొట్టుతున్నది ఇది సామ్రాజ్యవాదులకు దేశాన్ని విచ్ఛిన్నం చేయడానికి ప్రజలమధ్య శాశ్వత అవరోధాలు కల్పించడానికి మంచి అవకాశాన్ని యిస్తున్నది.

మతానికి రాజ్యాంగ మద్దతు

నేడుప్రజలుతున్నమతోన్మాదాన్నివేర్పాటు వాదధోరణులను పరిశీలిస్తే ప్రజలు ఎందుచేత వీటన్నింటినీ ఎదిరించలేకపోతున్నారని ఎందుచేత ఆ ప్రవాహంలోనే కొట్టుకుని పోతున్నారని అన్న ప్రశ్న తలెత్తితిరుతుంది.

దాదాపు 40 సంవత్సరాలుగా సాగుతున్న బూర్జువా-భూస్వామ్య పాలన ఈ పరిస్థితికి బాధ్యత వహించవల్సివుంది. బూర్జువా-భూస్వామ్య రాజ్యాంగం ప్రజలలో జాతీయ భావాలను పెంపొందించటంలో పూర్తిగా విఫలమయ్యింది దాని వలననే నేడు కుల, మత ప్రాంతీయ వైషమ్యాలు ప్రజ్వరిల్లుతున్నాయి. వీటిని త్రుంచివేయడం పోయి ప్రభుత్వం పెంచిపోషించుతున్నది. దీనికై రాజ్యాధికారాన్ని విరివిగా పువయోగించుకుంటున్నది. మతం రాజ్యాధికారం పెనవేసుకుపోతున్నాయి.

కాంగ్రెస్ స్వార్థపూరిత రాజకీయాలు;

నేడు నెలకొన్న ఈ విపత్కర పరిస్థితికి మూలకారణం కాంగ్రెస్ పార్టీ కుటిల రాజకీయాలు. అపార్థి యొక్క స్వార్థ పూరిత రాజకీయాలు, విధానాలుదేశసమగ్రతను చిన్నాభిన్నం చేస్తున్నాయి.

పంజాబులో తీవ్రవాదుల అగడాలు, అకాలీ పార్టీ అవకాశవాదం కాంగ్రెస్ పాలకుల కుటిల రాజయాకీయాలను కప్పిపెట్టజాలవు. శిక్కు ప్రజానీకం యొక్క మతపరమయిన భావాలు దెబ్బతిన్నాయి. వారు బింద్రన్ వారే అతని తీవ్రవాదుల ముఠా దేశ సమగ్రతకు జాతి ఐక్యతకు చేసిన తీరని అన్యాయాన్ని గుర్తించే పరిస్థితిలో లేరు దీనికి కారణం మతం తప్ప వేరేమీకాదు. ప్రజాతంత్ర భావాలను, జాతి సమగ్రతనూ లెక్కచేయనంత లోతుగా నేడు మత భావాలు నాటుకుని వున్నాయి ప్రతి మసీదు, దేవాలయం, చర్చి గనుక ఆయుధాగారాలుగా, ప్రజా వ్యతిరేక కార్యకలాపాలకు నిల

యాలూగా పువయోగించబడి నట్లయితే దేశ స్వాతంత్ర్యం మంట గలిపినట్లే.

వేర్పాటు వాదాన్ని ఎదిరించండి

ఇటువంటి ప్రమాదకర పరిస్థితిని ఎదిరించాల్సిన బాధ్యత కార్మికవర్గానికి వున్నది. ఈ విషయాన్ని శ్రద్ధగా పరిశీలించి, దీక్షగా కార్యాచరణకు దిగకుంటే కార్మికవర్గ మనుగడకే ముప్పు వాటిల్లే ప్రమాదం వున్నది. కార్మికోద్యమం తన ఐక్యతనుపెంచుకుంటూ వేర్పాటువాదం, అది ఏ రూపంలో వున్నా, ఎదిరించాలి. అశేష ప్రజానీకాన్ని తనవైపు త్రిప్పుకోవాలి. పురోగమిస్తున్న కార్మికోద్యమం తాను కుల, మత, భాషా ప్రాంతీయ దురభిమానాలకు అతీతం అని మాటల్లోనూ చేతల్లోనూ కూడా నిరూపించుకోవాలి. భవిష్యత్తులో కార్మిక వర్గం కులమత దురభిమానాలకు వ్యతిరేకంగా వెనుకబడిన ప్రజానీకం యొక్క అభివృద్ధికి తీవ్రమయిన పోరాటాలు జరపాలి. సమ్మెల ద్వారా అచంచల

మయిన సంఘీభావం పెంపొందించాలి.

అయితే ఆర్థికపరమయిన కోర్కెల మీద ఆధారపడి ఏర్పడిన ఐక్యత నిలువలేదు. దీనికి కార్మికవర్గం తన రాజకీయ చైతన్యాన్ని పెంపొందించుకోవాలి అనాడే ప్రజలు ఎదుర్కొంటున్న సమస్యల పరిష్కారంలో కీలక పాత్రను కార్మికవర్గం నిర్వహించగలదు. ప్రజా పోరాటాలకు నాయకత్వం వహించగలదు. పశ్చిమబెంగాల్ కార్మికులు మతకిల్లోలాల సమయంలో కనబర్చిన చైతన్యం ఒక చక్కని పుదాహరణ.

సి ఐ టి యు. పంజాబ్, అస్సాం, రాష్ట్రాలలో తన చైతన్యస్థాయిని కనబర్చింది. అదే విధంగా కార్మికోద్యమం దేశవ్యాపితంగా ఈ గురుతర బాధ్యతను నిర్వహించాలి. ★

వర్క్ చార్జ్డ్ పనివారికి

బోనన్ కై విజ్ఞప్తి

ఉద్యోగ విరమణవయస్సును 58 సంవత్సరాలుగా పెంచుతూ నిర్ణయం చేసినందుకు హర్షిస్తూ, ఐదు సంవత్సరాల సర్వీస్ గల వర్క్ చార్జ్డ్ కార్మికులను పర్మినెంట్ చేయాలనీ, వారికి ఇతర ప్రభుత్వోద్యోగులతోపాటు సౌకర్యాలను, బోనన్ ను యివ్వాలని, కనీసం జీతంలో 15 శాతం బోనన్ గా మంజూరుచేసే విషయాన్ని ముఖ్యమంత్రి సానుభూతితో ఆలోచించాలని కోరుతూ ఆంధ్రప్రదేశ్ పి. డబ్ల్యు. డి. హైవేస్, ఆర్. అండ్ బి (ఇరిగేషన్) ఎంప్లాయిస్ యూనియన్ అధ్యక్షులు శ్రీ పి. లక్ష్మీదాస్ ఒక ప్రకటన చేశారు.



# పొగాకు పరిశ్రమలో కనీస వేతనాలు అమలు జరుగని దుస్థితి - పెద్ద కంపెనీల బ్రాంచీల మూసివేతలవల్ల 30 వేలమంది నిరుద్యోగులు

ఆంధ్రప్రదేశ్ పరిశ్రమ పొగాకు ఉత్పత్తిలో దేశంలోకల్లా మొదటిది. నూటికి 75 వంతులు ఆంధ్రప్రదేశ్ లోనే ఉత్పత్తి జరుగుతోంది. ఈ పరిశ్రమలో పెద్ద, చిన్న పొగాకు కంపెనీలు మూడు 158 వున్నాయి ఇందులో అతిపెద్ద కంపెనీలు ఐ.ఎల్.టి.డి., గోల్డెన్, నేషనల్, నవభారత్ కంపెనీలకు దేశంలో సిగరెట్ ఫ్యాక్టరీలు కలవు. ఈ కంపెనీలలో సీజనల్ గా 2 మాసాలనుండి 5, 6 మాసాల వరకు మూడు లక్షలపైగా కార్మికులు పని చేస్తుంటారు ఇందులో 100 కి 80 మంది స్త్రీ కార్మికులు, బలహీనవర్గాలకు చెందినవారు. ప్రకాశం, గుంటూరు, కృష్ణా, పశ్చిమగోదావరి తూర్పుగోదావరి జిల్లాల్లో అత్యధిక కార్మికులు వివిధ కంపెనీలలో, వివిధ బ్రాంచీలలో పనిచేస్తున్నారు. 1982 లో ప్రభుత్వం ప్రకటించిన కనీస వేతనం స్త్రీలకు 10-12, పురుషులకు 11-13 రూ. ఈ వేతనాలు యెక్కడా అమలు జరుగుటలేదు కారుచౌకగా 6, 7 రూ.లకు అత్యధిక కంపెనీలు కార్మికులచేత పనిచేయించుతున్నాయి. చట్టరీత్యా డోనన్, గ్రాట్యుటీ, ప్రావిడెంట్ ఫండు గూడా అత్యధిక కంపెనీలు అమలు జరుపుటలేదు. కార్మికసంఘాలు లేక, వున్నా బలహీనంగా వుండటం, కార్మికులు సంఘటితంగాని ప్రాంతాలలో తరచు తమ బ్రాంచీలను ఈ కంపెనీలు నెలకొల్పటం, కనీస వేతనాలు అమలుకు ప్రభుత్వ లేబర్ డిపార్టుమెంటు అసమర్థత, అవినీతివల్ల యెలాంటి రక్షణ లేకపోవటం యీ పరిశ్రమలో కొట్టవచ్చినట్లుగా కన్పడుతుంది. పెద్దకంపెనీలైన నేషనల్ టుటాకో కంపెనీ 1980 నుండి తమ బ్రాంచీలన్నీ మూసివేసి వేరే పేరులతో కారుచౌకగా కార్మికులను దోచుకుంటూ తమ వ్యాపారాన్ని సాగిస్తున్నది. 10 వేలకుపైగా కార్మికులు నిరుద్యోగులయ్యారు. అలాగే గోల్డెన్ టుటాకో కంపెనీ తన బ్రాంచీలను మూసివేసింది ఈ సంవత్సరం నుండి వారు ఫ్యాక్టరీలో కూడా పనిపెట్టలేదు ఈ కంపెనీలో 10 వేలమంది నిరుద్యోగులయ్యారు. వేరే బినామీ కంపెనీల ద్వారా తన వ్యాపారాన్ని ఈ కంపెనీ సాగిస్తున్నది.

ఇక ఐ.ఎల్.టి.డి పొగాకు పరిశ్రమలో గుత్తకంపెనీ. ఈ కంపెనీలో బలమైనకార్మిక సంఘాలు ఉద్యమం వల్ల కార్మికుల దినసరి

వేతనం నేడు 15 రూ.లు పైగా వుంది. ఈ కంపెనీ 1976 లో 3 బ్రాంచీలు, 1980 లో 3 బ్రాంచీలు మూసివేసి 4 వేల మందిని నిరుద్యోగులను చేసింది. 1983లో చీరాల ఫ్యాక్టరీ, పర్చూరు డిపో మూసివేసి మరో 6 వేల మందిని నిరుద్యోగులను చేసింది ఇప్పుడు మరో 4 బ్రాంచీలు గుంటూరు, చిలకలూరి పేట, ఒంగోలు, టంగుటూరు మూసివేత నోటీసులిచ్చింది. 4500 మంది నిరుద్యోగులవుతారు మొత్తం ఈ కంపెనీలో 15 వేల మంది గత 7, 8 సం॥రాల్లో నిరుద్యోగులయ్యారు. ఇంకా మిగిలింది మరో 5 వేల మంది మాత్రమే. జి. యల్ టి యంత్రాలు పెట్టినందున వారికి గూడా ఉద్యాసన దగ్గరలోనే జరుగవచ్చు మొత్తం పొగాకు పరిశ్రమలో కనీస వేతనాలు అమలు జరుగని దుస్థితి వల్ల పెద్ద కంపెనీలు తమ వ్యాపారాన్ని చిన్న కంపెనీల ద్వారా అతి తక్కువ వేతనాలకు చేయించుతూ తమ బ్రాంచీలలో పని లేకుండా కార్మికులను నిరుద్యోగులను చేసినవి కేంద్ర, రాష్ట్ర ప్రభుత్వాలు యజమానులకు వ్యతిరేకంగా యెలాంటి చర్యలు సహితం గైకొనలేదు 1979 లో, 1980 లో, 1981 లో, 1983 లో వరుసగా పైపెద్ద కంపెనీలలో కార్మిక సంఘాలు విడివిడిగా, సమైక్యంగా సాగించిన ఆందోళనలను గూడా ప్రభుత్వాలు పెడచెవినిపెట్టాయి. ఫలితంగా యజమానుల దాడులకు హద్దు లేకుండా పోయింది. మూసివేతలను అరికట్టేందుకు పారిశ్రామిక వివాదాల చట్టం గూడా రక్షణ కల్పించలేదు అందులో సీజనల్ పరిశ్రమ గావడంవల్ల, కార్మికుల సంఘశక్తి పోరాటాలు, ఆందోళనలు జయప్రదం కాలేనిస్థితి యేర్పడింది యాంత్రీకరణకులై నెన్నులరద్దు చేయాలని, కనీస వేతనాలు అమలుకు గట్టి చర్యలు తీసుకోవాలని, అమలు జరుపని కంపెనీ లై నెన్నులు రద్దు చేయాలని, మూసివేతలను నిషేధించా ని, యే కంపెనీ వ్యాపారాన్ని బట్టి ఆ కంపెనీలోనే పని జరిగేట్లు చట్టబద్ధ రక్షణ చర్యలు తీసుకోవాలని ప్రేద్ యూనియన్లు డిమాండ్లు చేస్తూ వచ్చాయి. కేంద్ర, రాష్ట్ర ప్రభుత్వాలకు పదే పదే విజ్ఞప్తులు, డిప్యూటీషనులు జరిగాయి. అసెంబ్లీలో పలుమార్లు చర్చలు జరిగాయి. అయినా పరిస్థితి మెరుగుపడకపోగా మరింత దిగజారింది. దేశంలోని అధిక దుస్థితి, పరి

శ్రమలు మూసివేతలకు వ్యతిరేకంగా కార్మిక వర్గం, ప్రజాతంత్ర శక్తులు పెద్దయెత్తున సమీకరణ, ఆందోళన ఎంచైనా అవసరం. అందులో భాగంగానే పొగాకు పరిశ్రమలోని దుస్థితి నుండి కార్మికులు బయటపడతారుతప్ప పేరుకాదు.

## హేమలత నూలు మిల్లు లా కౌట్

### ప్రభుత్వం జోక్యానికి డిమాండ్

గుంటూరు జిల్లా పెదకాకానిలోగల హేమలత టెక్స్టైల్స్ మిల్లును మేనేజ్మెంటు 16-9-1984 నుండి అక్రమముగా, చట్టవిరుద్ధంగా లాకౌట్ ప్రకటించి 800 మంది కార్మికులను నిరుద్యోగానికి గురిచేసిందని, తక్షణం రాష్ట్రప్రభుత్వం జోక్యం చేసుకొని మిల్లును తెరిపించాలని హేమలత టెక్స్టైల్స్ వర్కర్స్ యూనియన్ ఆధ్యక్ష, ప్రధాన కార్యదర్శులైన శ్రీ కె. వెంకటరెడ్డి, శ్రీ వల్లూరి గంగాధరరావులు ఒక ప్రకటనలో విజ్ఞప్తిచేశారు. ఆ ప్రకటనలో ఇలా వుంది :

"1982 జూన్ లో గుంటూరు డిప్యూటీ లేబరు కమిషనరుగారి ముందు కుడిరిన ఎగ్రి మెంటును మిల్లు యజమానులు సరిగా అమలు జరుపుటలేదని యూనియన్ చేసిన ఫిర్యాదును లేబరు డిపార్టుమెంటు విచారించుచున్న దశలో యజమానులు కాలాని కార్మికులను రెచ్చి గొట్టే చర్యలకు పూనుకొన్నారు అయినా కార్మికులు రెచ్చిపోకుండా తమ యూనియన్ ద్వారా లేబరు డిపార్టుమెంటు తోడ్పాటుతో తమ సమస్యలు పరిష్కరించుకొనుటకు గత మూడు మాసాలుగా కృషి చేస్తున్నప్పటికీ అక్రమ లాకౌట్ వేశారు."

## రాష్ట్రంలో నిరుద్యోగులు 21 లక్షల మంది

ఈ ఏడాది జూన్ చివరినాటికి రాష్ట్రంలో రిజిస్టర్ చేయించుకున్న నిరుద్యోగుల సంఖ్య 21 లక్షల 32 వేలకు పెరిగింది వీరిలో 2 లక్షల 91 వేలమంది సహీలు అంతకు ముందు మార్చినాటికి నిరుద్యోగుల సంఖ్య 20 లక్షల 64 వేలు కాగా వారిలో సహీలు 2 లక్షల 81 వేలు.



# 'మతశక్తుల్ని ఐక్యంగా ఎదుర్కోవాలి'

*Handwritten signature/initials*

హైదరాబాద్ ట్రేడ్ యూనియన్ల సదస్సు పిలుపు

రాజకీయ వ్యవస్థను విషహరితంచేస్తున్న మతతత్వ శక్తులకు వ్యతిరేకంగా లౌకికతత్వ రక్షణకు ముందుకురావాలని హైదరాబాద్ జంట నగరాలలోని లౌకికతత్వ ట్రేడ్ యూనియన్ల సదస్సు ఒక తీర్మానంలో జంట నగరాల కార్మికవర్గానికి విజ్ఞప్తి చేసింది. నగరాలకు మతతత్వ వ్యతిరేక, లౌకిక ట్రేడ్ యూనియన్ల కమిటీని ఏర్పాటు చేయాలని సదస్సు నిర్ణయించింది. లౌకిక ట్రేడ్ యూనియన్లు మండలాలవారీగా మతతత్వానికి వ్యతిరేకంగా సదస్సులు నిర్వహించాలని, ఏ మత సంస్థకు చెందిన నాయకులైనా వారు వినియోగించుకుంటున్న సంఘ వ్యతిరేక శక్తులపై ఒక కన్నుపేసి వుంచి, వారి బస్తీలలో మత సామరస్యాన్ని, శాంతిని పరిరక్షించాలని సదస్సు పిలుపునిచ్చింది.

లౌకికశక్తుల బలంపట్ల, మత సామరస్యాన్ని రక్షించటానికి వాటికున్న సామర్థ్యంపట్ల విశ్వాసాన్ని పునరుద్ధరించడానికిగాను త్వరితంగా, సమిష్టిగా చర్య తీసుకోవాలని సంఘటిత ట్రేడ్ యూనియన్ ఉద్యమానికి సదస్సు పిలుపునిచ్చింది.

ఉభయ మతాలలోని స్వార్థపరశక్తులు, అధికారంలో ఉన్నవారి రాజకీయ పోషకులు పెట్టుబడిదారి పాలనక్రింద పాలనా యంత్రాంగాన్ని అసమర్థంగా చేశారని అనుభవం స్పష్టం చేస్తున్నదని తీర్మానంలో పేర్కొన్నారు. శ్రీయుతులు హర్షచంద్రరావు (సి.ఐ.టి.యు), శ్రీ రామ్ (ఎ.ఐ.టి.యు.సి), మహేంద్రశాస్త్రి (టి.ఎన్.టి.యు.సి), సుబ్బారావు (కేంద్ర ప్రభుత్వోద్యోగుల సమాఖ్య), ఎన్. నరసింహారావు (జి.ఐ.సి), శాస్త్రి (హెచ్.ఎ.ఎల్.), చైతన్య (హెచ్.ఎం.ఎస్) అధ్యక్షవర్గంగా వ్యవహరించిన ఈ సదస్సుకు వివిధ ట్రేడ్ యూనియన్లకు చెందిన 236 మంది ప్రతినిధులు హాజరై నారు. ఎ.ఐ.టి.యు.సి నగర సమితి కార్యదర్శి శ్రీ సలాం షాస్త్రి ప్రతినిధులను ఆహ్వానించారు.

భాష, మత, రాజకీయ అభిప్రాయాలతో సంబంధం లేకుండా దోపిడికి వ్యతిరేకంగా పోరాడటానికి ఏకపక్ష ట్రేడ్ యూనియన్లు మతతత్వ శక్తులను ఏకాకులను చేయాలని శ్రీ రాజబహదూర్ గౌడ్ (ఎ.ఐ.టి.యు.సి) అన్నారు.

ఒక కమ్యూనిస్టు మరణించినప్పుడు కూడా అతను ఆర్.ఎన్.ఎస్. మనిషిని ప్రచారంచేసి బి.జె.పి ముస్లిం వ్యతిరేక దోరణులను రెచ్చగొట్టిందని ఒక సంఘటనను వివరిస్తూ శ్రీ జి.రఘుపాల్ (సి.ఐ.టి.యు) మతతత్వ శక్తులను విమర్శించారు సామ్రాజ్యవాదులకుట్రలను విమర్శిస్తూ వాటిపట్ల అప్రమత్తముగా వుండాలని శ్రీ రఘుపాల్ హెచ్చరించారు.

ఎన్నికలున్నా, లేకపోయినా మతతత్వ శక్తులతో ఎటువంటి సంబంధం పెట్టుకొనరాదని వక్కాణిస్తూ, వారితో పొత్తు పెట్టుకోవడం వారికి గౌరవం కలిగించడమేకాక, మతపరంగా శ్రామికజనులలో చీలిక తేవడానికి వారికి సహకరిస్తుందని శ్రీ ఎన్. నరసింహారెడ్డి (హెచ్.ఎం.ఎస్) హెచ్చరించారు.

శ్రీ మహేంద్రశాస్త్రి (టి.ఎన్.టి.యు.సి) ఎ.ఐ.టి.యు.సి రాష్ట్ర కార్యదర్శి శ్రీ పి. నాగేశ్వరరావు, శ్రీ బి.రామారావు (ఆర్.టి.సి. ఎంప్లాయిస్ యూనియన్) కూడా ప్రసంగించారు.

## ఆందోళనకు ఆర్గీసి ఉద్యోగుల నిర్ణయం

ధర్నాలు

ఎటువంటి పరిమితిలేకుండా ఎక్స్ప్రెస్ యా చెల్లింపు, బదిలీలు, సస్పెన్షన్లు, పేతనంలో కోతలు విరించడంవంటి కక్షసాధింపు చర్యలను రాష్ట్ర రోడ్ రవాణా సంస్థ యాజమాన్యం ఉపసంహరించుకోవాలన్న ఆర్.టి.సి. కార్మికుల డిమాండ్ల సాధనకై ఆందోళన కార్యక్రమాన్ని చేపట్టాలని యిటీవల విజయవాడలో జరిగిన తమ రాష్ట్ర కమిటీ సమావేశంలో నిర్ణయించినట్లు ఎ.పి.ఎస్.ఆర్.టి.సి. స్టాఫ్ ఆంధ్ర వర్కర్స్ ఫెడరేషన్ ప్రధాన కార్యదర్శి శ్రీ ఎస్. చిన్నపరెడ్డి ఒక ప్రకటనలో తెలిపారు.

నల్ల బ్యాడ్జీలతో ప్రదర్శన

ముందు చర్యగా అక్టోబరు 15వ తేదీన రాష్ట్రవ్యాపితంగా నల్ల బ్యాడ్జీలను ధరించి, అన్ని పని స్థానాలలోనూ మధ్యాహ్న భోజన విరామ సమయంలో ప్రదర్శనలు జరుగుతాయి.

రెండవ దశగా డివిజన్ లేదా ఏరియా స్థాయిలో అక్టోబరు 29న ధర్నాలు జరుగుతాయని ఆయన ప్రకటించారు. గుర్తింపుకార్డులను ఉపసంహరించాలనే యత్నాలకు వ్యతిరేకంగా, పెడ్యూళ్ళు మున్నగువాటిని నిరంకుశంగా సవరించడం ద్వారా పెంచిన పనిభారాన్ని ఉపసంహరించుకోవాలని, నెక్యూరిటీశాఖలో, స్టోర్స్, తదితర గుమస్తా విభాగాలలోని ఉద్యోగ స్థానాలను తగ్గించడాన్ని వ్యతిరేకిస్తూ కండక్టర్లకు ఉద్యోగ భద్రత, ప్రమాదాలు జరిగినప్పుడు డ్రైవర్లకు రక్షణ, 240 రోజులు పనిచేసిన తాత్కాలిక సిబ్బంది ఉద్యోగుల సర్వీసులను భాయంచేయుట, కాంట్రాక్టు విధానాన్ని రద్దుచేయడం, గ్యారేజీ సిబ్బందికి కొత్త షిఫ్ట్ పేజీలను ప్రవేశపెట్టడానికి వ్యతిరేకంగా పై ఆందోళన జరుగుతుందని శ్రీ చిన్నపరెడ్డి వివరించారు.

## భీమా ఉద్యోగులపై కత్తికట్టిన కేంద్రం

సాధారణ భీమా ఉద్యోగుల పేతనాలపై, పని పరిస్థితులపై అంక్షలు విధిస్తూ ఏకపక్షంగా జారీచేసిన నోటిఫికేషన్ ఇటీవల వెలువడినట్లు ఆంధ్రప్రదేశ్ సాధారణ భీమా ఉద్యోగుల సంఘం అధ్యక్షుడు శ్రీ జి.విజయకుమార్ తెలిపారు. అర్థిక మంత్రిత్వశాఖజారీ చేసిన నోటిఫికేషన్లో ఉద్యోగుల పదవీ విరమణ వయస్సును 60 నుండి 55కి తగ్గిస్తున్నట్లు, మూడవ తరగతి సిబ్బంది పేతనాలు 2750, సబార్డినేట్ సిబ్బంది పేతనాలు 1680 రు.లకు మించకుండా పరిమితి గ్రాడ్యుయేషన్ ఇంక్రిమెంట్ల ఉపసంహరణ ఉన్నట్లు తెలిపారు కేంద్ర ప్రభుత్వం అనుసరిస్తున్న కార్మిక వ్యతిరేక విధానాలను ఖండిస్తూ దీనికి వ్యతిరేకంగా ఆందోళనా కార్యక్రమం రూపొందించబడినట్లు శ్రీ విజయకుమార్ తెలిపారు.



# సంభాషణలకు సిద్ధంకానిది కాలరీ మేనేజిమెంట్

-ఇంధన మంత్రికి కార్యాచరణ కమిటీ మహజరు

బొగ్గుపరిశ్రమలో ఉత్పత్తి పడిపోయిందనీ, కార్మిక సంఘాలు యజమాన్యాలతో సహకరించి సంప్రదింపులద్వారా సమస్యలు పరిష్కరించుకోవాలని కేంద్ర ఇంధన మంత్రి ఆగస్టు 31 వ తేదీన పార్లమెంటు సభాపేదిక నుండి విజ్ఞప్తి చేసినమీదట కార్మిక సంఘాల కార్యాచరణ కమిటీ న్యూఢిల్లీలో సమావేశమై ఒక మహజరు తయారుచేసి మంత్రికి ఆగస్టు 31 వ తేదీన సమర్పించింది. మహజరులో పేర్కొన్న ప్రధాన విషయాలను ఈ క్రింద యిస్తున్నాం

"అయ్యా! పార్లమెంటు రాజ్యసభ పేదిక నుంచి బొగ్గుగని కార్మిక సంఘాలకు మీరు చేసిన విజ్ఞప్తిని గమనించాం యజమానులతో సహకరించడని, సంప్రదింపులు జరపడని మీరు మమ్ములను కోరారు ఉత్పత్తి పడిపోయిందని మీరు బాధ వ్యక్తం చేశారు. బాగానే వుంది. కాని మీకోక విషయం చెప్పదలచు కున్నాం. సంప్రదింపుల కమిటీ కూర్చోవాలని, దాని ద్వారా సమస్యలు పరిష్కారం చేసుకోవాలని మేం చేసిన ప్రయత్నాలను సి. ఐ. యల్. చైర్మన్ తిరస్కరించారు. ఆయన పదవి చేపట్టినప్పటి నుండి ట్రేడ్ యూనియన్లతో ఘర్షణపడే విధానాన్నే కొనసాగిస్తున్నాడు. 7 లక్షల మంది గని కార్మికులమీద తీవ్రమైన దాడి ప్రారంభించబడింది. పారిశ్రామిక సంబంధాలు మెరుగుపడుతున్నాయని ప్రభుత్వ పత్రాల్లో పేర్కొన్న తర్వాతనే అలాంటి సమయంలో గుజ్రాత్ వచ్చి క్రమశిక్షణ అంటూ, అర్డర్" అంటూ దాడి మొదలెట్టాడు.

ఒక్కోరోజు నాగాచేసినా గాని, లేదా ఒక గంట ఆలస్యంగా వచ్చినా గాని సంపాదించు కున్న జీతంలోనుంచి 8 రోజుల వేతనం కోయమని సర్క్యులర్ జారీ చేశాడు 40 వేలమందికి ఆ విధంగా కోతపెట్టించాడు అది వారాలనాడు గాని లేదా శతాబ్దాల దినాలలోగాని పనికి రానివారి జీతాల్లో కోత జరిగింది. బి.సి. సి.యల్. క్రింద గోపాల్ చుక్ కాలరీలో ఆవిధంగా ఒక్క నెలలోనే 27 రోజుల వేతనం కోతబడింది. 5 ఏండ్లు, 20 ఏండ్లు సర్వీసున్న పర్మినెంటు కార్మికులను సహితం వందల మందిని పని నుండి వెళ్ళగొట్టటం జరిగింది. ఫలితంగా ఆగస్టు 4 వ తేదీన ఒక గని కార్మికుడు ఆత్మహత్య చేసుకున్నాడు. ఆరోగ్య కారణంమీదనాగా చేసిననూ, దానికి సమ్మె అనో కుట్ర అనో పేరుపెట్టడం, ప్రతి సమ్మెనూ ఇల్లీగల్ సమ్మె అనటం మామూలై

పోయింది మూడవ వేతన ఒప్పందం జరిగినప్పటినుండి ఈ దాడి సాగుచున్నది ఎ.ఐ.టి.యు.సి, సి.ఐ.టి.యు, బి.ఎం.ఎన్, హెచ్.ఎం.ఎన్. సంఘాల కార్యకర్తలపైన పని గట్టుకొని దాడి సాగించబడుతోంది. ట్రాన్సు ఫర్లు చేసి, వేధించమని సి.ఐ.యల్. మేనేజిమెంటు ఆర్డర్లు జారీ చేసింది.

సంప్రదింపుల కమిటీని (జె.బి.సి.సి.ఐ) సమావేశపర్చమనికోరాం. నిరాకరించబడింది. మార్చి నెలలో మెమోరాండం యిచ్చాం. సమాధానం లేదు. ఫలితంగా జూన్ 4, 5 తేదీలలో సమ్మె చేయాల్సివచ్చింది ద్విపక్ష సంప్రదింపుల కోసం 1974 లోనే కొన్ని రూల్సు ఏర్పాటు చేసుకోవటం జరిగింది. 1982 వరకు అవి సంతృప్తికరంగానే పని చేశాయి. అలాంటి వాటిని ఇప్పటి చైర్మన్ రాగానే చించిపారవేశాడు. తాను పత్రికా విలేకరుల సమావేశాలు జరిపి కేంద్ర ట్రేడ్ యూనియన్ల సభ్యులమీద నిందాపూర్వక మాటలు విసిరాడు.

సమ్మె తర్వాత మీరు పార్లమెంటు పేదిక పై విజ్ఞప్తి చేశారు. సంప్రదింపుల ద్వారా పరిష్కరించుకోండి అంటున్నారు. ఇన్నాళ్ళూ మేం కోరింది అదే. కాని సి.ఐ.ఎల్. అధికారులు జూన్ 26 న రహస్య సర్క్యులర్ జారీ చేశారు. ఐ.ఎన్.టి.యు.సి.తో తప్ప యితర యూనియన్లతో చర్చలు జరపవద్దని ఆ సర్క్యులర్ లో వుంది అలాగే జూలై 12 న మరొక సర్క్యులర్ జారీ చేసింది సి.సి.యల్. మేనేజిమెంటు జూన్ లో సమ్మె చేసిన, వూరేగింపులు, ఆందోళన జరిపిన ఏ సంఘంతోను ఎలాంటి చర్చలు జరపరాదన్నది ఈ సర్క్యులర్. దీని తర్వాత నార్త్ కరన్ పూరా కాలరీలో ఉత్పత్తి బాగా పడిపోయింది

కాబట్టి, సి.ఐ.యల్ గనుల్లో అసంతృప్తిని సృష్టిస్తున్నది కాని, సంప్రదింపులకు తప్పుకుంటున్నది గాని మేము కాదు అని, సి.ఐ.యల్. చైర్మన్ తీసుకున్న ఘర్షణపడేవైఖరే అందుకు కారణమని మనవి చేస్తున్నాం ఈ పూర్వ రంగంలోనే మేము నిరవధికి సమ్మెకు పూనుకోవాలని ఏకగ్రీవంగా నిర్ణయించుకున్నాం సరే మీరు ఇప్పుడు విజ్ఞప్తి చేస్తున్న దృష్ట్యా మేము మా నిర్ణయాన్ని పునరాలోచించటానికి సంసిద్ధమే. అయితే ఒక షరతు - అదే మంచే సి.ఐ.యల్. మేనేజిమెంటు ఒక నెల లోగా ఈ క్రింది చర్యలు తీసుకోవాలి.

1 సంప్రదింపుల కమిటీని వెంటనే పిలవాలి. 1974-83 సంవత్సరాల మధ్య జరిగినట్లుగా సమావేశాలు రెగ్యులర్ గా జరపాలి.

2. మూడవ వేతన ఒప్పందంలోని అంశాలన్నింటినీ తూ.చతప్పకుండా అమలుచేయాలి. మెడికల్, సంక్షేమం, విద్య, ఛాంటీన్, కాంట్రాక్టు లేబరు, పనివారిపై అధారపడిన వారికి వుద్యోగం వగైరా.

3. బొగ్గుపరిశ్రమలో ఎస్కా చట్టప్రయోగాన్ని రద్దు చేయాలి

4. వేతనాల్లో 8 రోజుల జీతం కోసే సర్క్యులర్ (24-8-1983)ను వాపసు తీసుకోవాలి.

5 యూనియన్లతో చర్చల గురించిన సర్క్యులర్ ను (25-8-1984) ఉపసంహరించాలి.

6. 8 రోజుల జీతం కోత కేసులన్నీ సమీక్షించాలి, కోసిన పైకం తిరిగి చెల్లించాలి.

7. జూన్ 5 న సమ్మెలో పాల్గొన్నందుకు తొలగించినవారినందరినీ తిరిగి పనిలోకిచేర్చుకోవాలి సర్వీసుట్రైక్ నోటీసులు, ట్రాన్సుఫర్ ఆర్డర్లు, ఛార్జీషీట్లు, సస్పెన్షన్లు ఉపసంహరించాలి

8. గనుల్లో భద్రతను మెరుగుపర్చాలి-భద్రతాచర్యలు, కోర్టు తీర్పులు అచింతంగా పాటించాలి.

9 రవాణాలోను, శాశ్వత పనుల్లోను, కాంట్రాక్టు పనిపద్ధతిని రద్దుచేయాలి

మంత్రిగారి హామీ

కార్యాచరణ కమిటీ సభ్యులు యిచ్చిన వివరణను మంత్రి ఓపికగా విన్నాడు మిగిలి పోయిన సమస్యలన్నింటిపైనా చర్చలు తీసుకుంటామన్నారు ముందుగా కంపెనీస్టాయిలో ఒక వరస సంప్రదింపులు జరిగిన తర్వాత జె.బి.సి.సి.ఐ సమావేశం జాగులేకుండా పిలవబడుతుందని చెప్పారు. శాశ్వత పనులలో కాంట్రాక్టు లేబరును పెట్టడం జరగదని, సి.ఐ.యల్ మేనేజిమెంటు పెట్టిన కేసులన్నీ ఉపసంహరింపబడుతాయన్నారు

కార్మికులపైన తీసుకున్న శిక్షించే చర్యలపై పునః పరిశీలన జరుగుతుందనిచెప్పారు

మంత్రిగారు యిచ్చిన హామీలు ఏమేరకు నెరవేరుతాయో, కీలకమైన పరిశ్రమలో పారిశ్రామిక సంబంధాలు ఎలా కాపాడబడతాయో చూడాలి.



# ఇతర రాష్ట్రాలలో

## మరో 10 వేల మందికి ఉద్యోగాలు

### టీ తోటల కార్మికులు సాధించిన విజయం

పశ్చిమ బెంగాల్

తమ కోర్కెలన్నీ విజయవంతంగా పరిష్కరింపబడటంతో టీ తోటల కార్మిక సంఘాల సమన్వయ కమిటీ ఆగస్టు 10 నుండి జరగవలసిన సమ్మెను ఉపసంహరించింది.

రాష్ట్ర కార్మిక మంత్రి శాంతికుమార్ సమక్షంలో ఎగ్రిమెంటుపైన సంతకాలు జరిగాయి. పశ్చిమ బెంగాల్ వామపక్ష ప్రభుత్వ లేబర్ డిపార్టుమెంటు, కార్మికసంఘాల సమన్వయ కమిటీ, టీ తోటల యజమానుల ప్రతినిధులు ఒప్పందం చేసుకున్నారు.

కార్మికుల ప్రధానమైన కోర్కెల్లో ఒకటి ఉద్యోగ వసతి కల్పన. రానున్న రెండు నెలల్లో అదనంగా 10 వేల మందికి టీ తోటల్లో ఉద్యోగాలు యివ్వటానికి అంగీకారం కుదిరింది. అయితే సాగులోనున్న యింత తోట భూమికి యింత పంటపండ్ల భూమికి ఇంత మంది పనివారు అన్న దామాషాన ఉద్యోగంలో చేర్చుకుంటారు. ఇదే విధంగా అదనంగా సూపర్ వైజర్లను గుమాస్తాలకు కూడా ఉద్యోగమిస్తారు.

ఒప్పందం ద్వారా సాధించిన

మరి కొన్ని విజయాలు

— తోటల కార్మికులకు రోజు కూలీలో 20, 25 పైసల చొప్పున పెరిగింది. స్ప్రేయర్లకు 70 పైసలు.

— ఎలక్ట్రికల్ మెల్చర్లకు నెలజీతాలు.

— రేషన్లు పొందే అర్హత యింత వరకు 16 సంవత్సరాల బిడ్డలకే వుండేది. ఇప్పుడు 18 ఏండ్లవారికి కూడా యిస్తారు. కొండలమీద తోటల్లోనయితే 21 ఏండ్ల వారికి కూడా రేషన్లు యిస్తారు.

— అలాగే భార్య పనిచేస్తుంటే జబ్బున పడిన, లేక పూర్తిగా అశక్తులయిన భర్తలకు కూడా రేషన్లు యిస్తారు.

— మెరుగైన ఇంటివసతి, ఆరోగ్యానికి సంబంధించిన సదుపాయాలు చేయబడుతవి.

దేశమంతటా అనేక ఆర్థిక రంగాల్లో కార్మికుల సంఖ్యను తగ్గించే పథకాలను యజమానులు అమలు పరుస్తున్న ఈ తరుణంలో

టీ తోటల కార్మికుల విజయానికి ప్రత్యేక ప్రాధాన్యత వున్నది అందులోనూ గడిచిన పాతికేళ్లలోనూ 24 లక్షలుగా వున్న కార్మికుల సంఖ్యను 22 లక్షలకు తగ్గించి 80 పేరికి లోక్ గ్రామాల నుండి ఉత్పత్తిని 134 పేరికి లోక్ గ్రామాలకు పెంచి యజమానులు విపరీత మైన లాభాలు గడించిన దృష్ట్యా కార్మికుల సంఖ్యను పెంచాలని కోరటం న్యాయం.

వామపక్ష ఫ్రంట్ అధికారంలో వుండటం ఈ విజయానికి తోడ్పడింది.

హర్యానా

హర్యానాలో భజన్ లాల్ ప్రభుత్వం ప్రభుత్వరంగంలోని ఏడుపరిశ్రమలను ప్రయివేటు వ్యక్తులకు అమ్మటానికి పూనుకున్నందున నిరసనగా వందమంది కార్మికులు ఆగస్టు 23 న ప్రదర్శన జరిపి ఆరెస్టయ్యారు. హిస్సార్ జిల్లా సి. ఐ. టి. యు. కమిటీ ప్రభుత్వం ప్రకటించకుండానే ఈ విధంగా పాపిని మార్చినందుకు విమర్శించింది.

ఏడింటిలోను ఒకటైన హంసి స్పిన్నింగ్ మిల్ లాభాలతో నడుస్తున్నదనీ, హర్యానా కంకాస్తు లిమిటెడ్ కంపెనీ 1981 వరకు లాభాలతో నడిచినా మేనేజిమెంటు దుర్మతి మూలంగా నష్టాలకు గురైందని కాబట్టి ఈ మిల్లల అమ్మకాన్ని ఆపివేయాలని డిమాండు చేసింది. ప్రయివేటు వ్యక్తులకు అమ్మితే 6500 మంది నిపరీతమైన దోపిడికి బలి అవుతారన్నది ఈ కంపెనీల మేనేజిమెంటు చేసిన తప్పుడు వ్యవహారాన్ని బయటపెట్టటానికి సి. బి. ఐ. ద్వారా విచారణ జరిపించాలని నేరస్తులను ఆరెస్టు చేయాలని కోరింది. ప్యాక్టరీలను తెరిచి కార్మికుల సహకారంతో నడపాలన్నది.

తమిళనాడులో సార్వత్రిక సమ్మె

మనదేశంలోని పారిశ్రామికంగా అభివృద్ధి అయిన రాష్ట్రాలలో ఒకటైన తమిళనాడులో సెప్టెంబరు 12 న సార్వత్రిక సమ్మె జయప్రదంగా జరిగింది. ఈ సమ్మెకి సి. ఐ. టి. యు, ఎ. ఐ. టి. యు. సి, ఎల్. పి. ఎఫ్. (డి. ఎం. కె) లు పిలుపునిచ్చాయి ఈ

సంఘాలు ఆగస్టు 5 న మద్రాసులో జరిగిన సమస్త కార్మిక సంఘాల సదస్సులో తమిళనాడు రాష్ట్ర ప్రభుత్వ కార్మిక వ్యతిరేక విధానాలను తీవ్రంగా నిరసించినాయి. ఈ సదస్సు ద్వారానే సార్వత్రిక సమ్మెకు పిలుపు నివ్వడం జరిగింది.

దాదాపు 10 లక్షల మంది కార్మికులు రాష్ట్రంలోని అన్ని జిల్లాలలోనూ సెప్టెంబరు 12 న పనిని స్తంభింపజేశారు.

ఈ రాష్ట్రంలో వేలమంది కార్మికులు లాకౌట్ వలన, తీసివేతలు వంటి అక్రమ పద్ధతులకు గురి అవుతున్నారు అందుచేత సుదీర్ఘ సమ్మెలు ఒక ప్రధానాంశం అయినాయి. కార్మికులమీద యాజమాన్యాల దౌర్జన్యం పెరుగుతూంటే రాష్ట్ర ప్రభుత్వం పారిశ్రామిక పేత్రలకి వత్తాస పలుకుతున్నది. ఇటువంటి వాతావరణంలో పై సంఘాలు యిచ్చిన పిలుపుకు కార్మికులు పెద్దఎత్తున కదిలారు. ఆగస్టు 25 తరువాత సి. ఐ. టి. యు. ఎ. ఐ. టి. యు. సి, ఎల్. పి. ఎఫ్. రాష్ట్ర నాయకులు రాష్ట్రం అంతా తిరిగి సమావేశాలకు హాజరై, సభలు జరిపి సెప్టెంబరు 12 సార్వత్రిక సమ్మె యొక్క ప్రాధాన్యతను కార్మికులకు తెలియజేశారు. సెప్టెంబరు మొదటి వారానికే పారిశ్రామిక ప్రాంతాలు సమ్మెకి సమాయత్తం అయినాయి. ఐ. ఎన్. టి. యు. సి మాత్రం రాష్ట్ర ప్రభుత్వాన్ని సెప్టెంబరు 12 సమ్మెను విఫలం చేయమని బహిరంగంగానే కోరింది అయితే సెప్టెంబరు 12 రానే వచ్చింది. సమ్మె జయప్రదం అయ్యింది.

పోలీసులను రంగంలోకి దింపారు. 15000 పైగా కార్మికులను ముందుజాగ్రత్తగా నిర్బంధించారు ప్రభుత్వ సంస్థలలోని ఉద్యోగుల్ని భయంపెట్టటం జరిగింది. రాష్ట్ర రవాణా సంస్థలలో “ప్రయాణిక రక్షణదళాలను” నియమించి వారికై లక్షల రూపాయలు ఖర్చు పెట్టారు. ఇవేమీ కార్మికుల దీక్ష ముందు నిలువ లేకపోయినాయి. సమ్మెను విఫలం చేయటంలో తమిళనాడు ప్రభుత్వం పూర్తిగా నిర్విర్యమయ్యింది.

అశోక్ లేలాండ్, సింఘన్ గ్రూపు, ఐ. ఐ. డి. ప్యారీ, ఎం. ఆర్. ఎఫ్, ఐ. ఎం. కో, ఐ. టి. సి, కె. సి. పి. ఇంజనీరింగ్, మెటల్ బాక్స్, టౌమ్ కో, బెస్ట్ అండ్ క్రాంప్టన్, హిందూస్థాన్ లెథిప్రింటర్స్, బింట్ ఇంజనీరింగ్ లో సమ్మె జయప్రదంగా జరిగింది గిండి, అంబత్తూర్ ఇండస్ట్రీయల్ ఎస్టేట్ కార్మికులు పని నిలిపివేశారు.

కాంగ్రెస్ (ఐ), ఎ. ఐ. ఎ. డి. ఎం. కె. కార్యకర్తలు సమ్మెను విచ్ఛిన్నం చేయడానికి ప్రయత్నించినా వాళ్ళ ఆటలు సాగలేదు.



# ఒక రోజు సమ్మెకు ఎనిమిదిరోజుల వేతనం కోత అక్రమం, చట్టవిరుద్ధం

అంతర్జాతీయం

## ఆర్థిక దాస్యానికి గురవుతున్న లాటిన్ అమెరికా దేశాలు

నానాట పెరుగుతున్న విదేశీ రుణాలు లాటిన్ అమెరికాదేశాల ఆర్థిక వ్యవస్థలపై అత్యంత విషపూరిత పరిణామాలను కలిగిస్తున్నాయి. వాషింగ్టన్ లో వెల్లడైన గణాంక వివరాల ప్రకారం 1983 లో లాటిన్ అమెరికా దేశాలు తమ ఎగుమతులవల్ల లభించే ఆదాయంలో 44 శాతం విదేశీ రుణాల చెల్లింపుకే వినియోగించాయి. 1977లో తమ విదేశీ రుణాల చెల్లింపుకై యీ దేశాలు తమ ఎగుమతులవల్ల లభించే ఆదాయంలో 28.2 శాతం వినియోగించాయి. అనగా యీ ఆరేళ్ళ కాలంలోనే విదేశీ రుణాల చెల్లింపు భారం 1.6 రెట్లు పెరిగిందన్నమాట. 1984 అంతానికల్లా లాటిన్ అమెరికా దేశాల విదేశీ రుణం 37,000 కోట్ల డాలర్లకు చేరుకుంటుందని అంచనా వేయబడుతోంది.

ఈ దేశాల ఆర్థిక పరిస్థితి దిగజారడానికి గల ప్రధాన కారణం సామ్రాజ్యవాదదేశాలు -ముఖ్యంగా అమెరికా- విధిస్తున్న శృంఖలాయతమైన షరతులే. అంతేగాక ఈ దేశాలు ఎగుమతిచేసే ముడిపదార్థాల ధరలు పడిపోతుండగా, పాశ్చాత్యదేశాలనుండి యివి దిగుమతి చేసుకునే వస్తువుల ధరలు నానాట పెరుగుతున్నాయి. దాంతో యీ దేశాల వాణిజ్యలోటు మరింత పెరుగుతున్నది. డాలర్ మారకంరేటు, అమెరికా డ్యాలకు వడ్డీరేట్లు విపరీతంగా పెరగడంకూడా యీదేశాల విదేశీ రుణభారం పెరుగుదలకు కారణభూతమవుతోంది. గత మార్చిలో డ్యాలకు వడ్డీరేటు 11 నుండి 13 శాతానికి పెరగడంతో లాటిన్ అమెరికా దేశాల రుణభారం కనీసం 700 కోట్ల డాలర్లు పెరిగింది.

అమెరికా తదితర పాశ్చాత్యదేశాలు ఆసియా, ఆఫ్రికాలలోని వర్తమాన దేశాల యెడ కూడా ఇదేవిధమైన నయావలసవాద వైఖరిని ఆవలంబిస్తున్నాయి. గతసంవత్సరం తృతీయ ప్రపంచదేశాల నుండి ప్రవృత పాశ్చాత్యదేశాలు 15,000 కోట్ల డాలర్లు గుంజాయి. ఇందు దాదాపు సగం మొత్తం విదేశీ రుణాలపై చెల్లించాల్సిన వడ్డీకిందనే లభించింది.

పార్లమెంటు సభ్యులు, లోక్ సభలో సీపీఎం. పక్షానికి నాయకులైన శ్రీ సమర్ ముఖర్జీ ప్రధాని శ్రీమతి ఇందిరాగాంధీకి జూలై 30, 1984 న వ్రాసిన లేఖలో ఒకరోజు, రెండురోజుల సమ్మెకు ఎనిమిదిరోజుల వేతనం కోత అక్రమమనీ, చట్టవిరుద్ధమనీ పేర్కొన్నారు.

సి.ఐ.టి.యు. ఈ అంశంపై తయారు చేసిన నోట్ ను కూడా తన లేఖతోదాట ప్రధానమంత్రికి పంపారు శ్రీ సమర్ ముఖర్జీ లేఖలో బొగ్గు పరిశ్రమలోనేకాక కోట (రాజస్థాన్)లోని జె.కె.సి.ఐ.టి.క్స్ లోను, కాన్పూరులోని టానరీ ఆండ్ ఫుట్ పేర్ కార్పొరేషన్ లో కూడా ఇటువంటి అక్రమ పద్ధతి పున్నదని తెలిపారు.

వేతనాల చెల్లింపు చట్టంలో 8 రోజుల వేతనం కోతవలన వచ్చిన నిధులను యజమాని ఎలా వినియోగించాలనే విషయంపై నిర్వచనంలేదు ఉద్యోగ నియామక ఒప్పందము నిబంధనల ప్రకారం తప్ప అటువంటి కోత విధించరాదు. పబ్లికేరంగంలోని బొగ్గు పరిశ్రమతప్ప మరే ఇతర పరిశ్రమలోను ఇటువంటినిబంధనలులేవని శ్రీ సమర్ ముఖర్జీ తన లేఖలో తెలిపారు.

“కార్మికులను ఈ విధంగా శిక్షించేముందు వారినుంచి సంజాయిషీ కోరకపోవటం సహజ న్యాయసూత్రాలకు విరుద్ధం. రెండవది చట్ట ప్రకారం కార్మికులకు విధించే ఫైన్ వారి జీతాలలో 3.25% పరిమితి మించరాదు. అటువంటప్పుడు ఈ విధమైన ఫైన్ (8 రోజుల జీతం కోత) కార్మికులకు విధించరాదు” అని శ్రీ సమర్ ముఖర్జీ వ్రాశారు.

శ్రీ సమర్ ముఖర్జీ చట్టాన్ని అన్నిస్థాయిల్లో సరిగా అర్థంచేసుకుని సక్రమంగా, న్యాయబద్ధంగా అమలుచేయాలని ప్రధాన మంత్రిని కోరారు. తన లేఖ కాపీలను ఆయన న్యాయ శాఖామంత్రి శ్రీ జగన్నాథ్ కోశల్ కు, కార్మిక మంత్రి శ్రీ వీరేంద్రపాటిల్ కు పంపారు. ఈ రకమైన వివాదాలు తలెత్తకుండా కేంద్ర, రాష్ట్రస్థాయిలో లేబర్ కమిషనర్లకు తగు ఆదేశాలివ్వాలని శ్రీ సమర్ ముఖర్జీ కోరారు.

సి.ఐ.టి.యు. ఈ విషయంపై ఒక నోట్ తయారుచేసింది. అందులో కొన్ని ముఖ్యంశాలు దిగువన ఇస్తున్నాం.

1936 వేతనాల చెల్లింపు చట్టం ప్రకారం

పదిమందికాని అంతకన్నా ఎక్కువమందికాని తగినంత నోటీసులేకుండా, కారణం లేకుండా సంఘటిత చర్యగా గ్రెయిజరు అయితే 8 రోజుల జీతం మించకుండా వారి జీతాల నుంచి రాబట్టుకోవచ్చును. తగినంత నోటీసు లేనందుకు ‘యజమానికి చెందవలసిన మొత్తం’ 8 రోజుల జీతం మించరాదు.

1938 లో సమ్మెలను ఉద్యోగ నియామక ఒప్పంద నిబంధనలు ఆతిక్రమించినట్లు పరిగణించేవారు. అందువలన యజమానులకు నష్టపరిహారం కోసం దావాచేసే అధికారం వుండేది. అప్పుడుకూడా ఒప్పందంలో యజమాని ఆ డబ్బు రాబట్టుకోవచ్చనే స్పష్టమైన నిబంధన వుండాలి. రెండవది: ఉద్యోగ నిబంధనల ప్రకారం తగినంత నోటీసు లేకుండా గ్రెయిజరైన సందర్భాలలోనే జీతం కోతపెట్టాలి అందువలన ఉద్యోగ నిబంధనలలో ఇటువంటి షరతులు లేనపుడు 8 రోజుల జీతంకోత పెట్టరాదు.

వేతనాల చెల్లింపు చట్టంలో 7వ సెక్షన్ ప్రకారం ‘యజమానికి చెందవలసిన మొత్తం’ అనే మాటకు ప్రత్యేకమైన అర్థం వున్నది కార్మికుల నుంచి ‘సంఘటితంగా గ్రెయిజరైనందుకు’ పరిహారంగా వసూలు చేసిన మొత్తం గురించి దానిని బయ్యచేసిన విధం గురించి వివరాలు నమోదు చేయాలి. అందువలన ఉద్యోగ నిబంధనలలో ఈ విషయం స్పష్టంగా నిర్దేశిస్తేతప్ప 8 రోజుల జీతం కోతపెట్టరాదు.

1947 పారిశ్రామిక వివాదాల చట్టం ప్రకారం కూడా చట్టవిరుద్ధమైన సమ్మెలలో పాల్గొన్నప్పటికీ ఇటువంటి ఆపరాధపు వసూళ్లుచేయాలని ఎక్కడాలేదు అందువలన వేతనాల చెల్లింపు చట్టం ప్రకారం 8 రోజుల జీతంకోత అక్రమం, చట్టవిరుద్ధం.

## ఇరిగేషన్ కార్మికసమ్మె విరమణ

ఆంధ్రప్రదేశ్ స్టేట్ ఇరిగేషన్ డెవలప్ మెంటు కార్పొరేషన్ ఎంప్లాయిస్ యూనియన్ ప్రధాన కార్యదర్శి శ్రీ కె. అప్పారావు యాజమాన్యంతో చర్చలు జరిపిన తర్వాత వారి కోర్కెలు సిద్ధించాయి. కాగా ఈ కార్మికులు సెప్టెంబరు 6 న ప్రారంభించిన సమ్మె సెప్టెంబరు 23 న విరమించారు.

ఈ విషయాన్ని యూనియన్ ఉపాధ్యక్షులు శ్రీ బి.వి.సుబ్బారావు ఏలూరునుండి ప్రకటిస్తూ సమ్మె సందర్భంలో తమతో సహకరించినవారందరికీ కృతజ్ఞతలు తెలిపారు.



# యూనియన్ వార్తలు

నెల్లూరు సి. ఐ. టి. యు.  
మహాసభ

రాష్ట్ర సి. ఐ. టి. యు. అధ్యక్షులు శ్రీ పర్వా సత్యనారాయణ ప్రారంభోపన్యాసంతో నెల్లూరు పట్టణ సి. ఐ. టి. యు. మహాసభ శ్రీ వి. మాలకొండారెడ్డి అధ్యక్షతన జరిగింది. పెరుగుతున్న నిరుద్యోగాన్ని అరికట్టలేక, ద్రవ్యోల్బణాన్ని పరిష్కరించలేక పెరుగుతున్న అసంతృప్తిని అణచేందుకు 'నాసా'లను, 'మీసా'లను ఉపయోగించి కార్మికవర్గంపై చేస్తున్న దాడులను తెలుపుతూ, కార్మికవర్గం సంఘటితంగా దీనిని తిప్పికొట్టాలని శ్రీ పర్వా ఉద్ఘోషించారు.

2500 సభ్యత్వానికిగాను 200 మంది ప్రతినిధులు పాల్గొన్న ఈ సభలో కార్యదర్శి నివేదికను శ్రీ మాలకొండారెడ్డి ప్రవేశ పెట్టగా పదిమంది చర్చల్లో పాల్గొన్నారు. గత మహాసభనుండి నేటికి 500 సభ్యత్వం పెరిగినట్లు రిపోర్టు తెలిపింది.

జిల్లా వ్యవసాయ కార్మికసంఘ అధ్యక్షుడు శ్రీ భానురాజు, సి. ఐ. టి. యు. నాయకులు శ్రీ జనార్దనరెడ్డిలు ప్రసంగించారు. జిల్లా మార్క్సిస్టు కమిటీ కార్యదర్శి శ్రీ జక్క వెంకయ్య ముగింపు ఉపన్యాసం చేశారు.

శ్రీ మాలకొండారెడ్డి అధ్యక్షులుగా, శ్రీ నారు కృష్ణయ్య ఉపాధ్యక్షులుగా, శ్రీ మురళీ కృష్ణ కార్యదర్శిగా, శ్రీ మధుకర్సింగ్ సహాయ కార్యదర్శిగా, శ్రీ ఎస్ వి సుబ్బయ్య కోశాధికారిగా కార్యవర్గం ఎన్నికైంది.

ఖమ్మం సి. ఐ. టి. యు.  
సమావేశం

ఖమ్మం పట్టణ సి. ఐ. టి. యు. అనుబంధ సంఘాల ముఖ్య కార్యకర్తల సమావేశం ఆగస్టు 15 న కన్వీనర్ శ్రీ పిట్టల రామచంద్రం అధ్యక్షతన జరిగింది.

రాష్ట్ర సి. ఐ. టి. యు. అధ్యక్షులు శ్రీ పర్వా సత్యనారాయణ జాతీయ, అంతర్జాతీయ సమస్యలను వివరించారు. సి. ఐ. టి. యు. జిల్లా కార్యదర్శులు శ్రీ రాజారావు, శ్రీ రామచంద్రరావు, మున్సిపల్ చైర్మన్ శ్రీ చిర్రావూరి లక్ష్మీనరసయ్య, సి. ఐ. టి. యు. కు చెందిన బోజెడ్ల వెంకటనారాయణ మున్నగు వారు సమావేశంలో పాల్గొన్నారు.

## సర్వరాయ టెక్స్టైల్స్ లో 15 మంది డిస్మిస్

కాకినాడలోని శ్రీ సర్వరాయ టెక్స్టైల్స్ మిల్లు నుండి 15 మంది కార్మికులను డిస్మిస్ చేస్తూ మేనేజిమెంటు సెప్టెంబరు 27న ప్రకటించింది. గత సంవత్సరం యీ మేనేజిమెంటు అక్రమ చర్యలకు వ్యతిరేకంగా కార్మికులు దీర్ఘకాలం సమ్మెసాగించిన విషయం పాఠకులకు విదితమే. అక్రమలాకౌటు, కార్మికులపై కక్షసాధింపు చర్యలు, కార్మికులు మెజారిటీ ఎన్నుకొన్న నాయకత్వంను గుర్తించకుండా నిరాకరించటం యీ మేనేజిమెంటు సాగించిన అక్రమచర్యలు గతంలో ఎలుగెత్తి ఖండించబడినవి. ఇప్పుడు 15 మందిని డిస్మిస్ చేసింది. ఈ దుర్మార్గానికి వ్యతిరేకంగా సీటీ ప్రేడ్ యూనియన్ కౌన్సిలు తీవ్ర నిరసన తెలియజేసింది. ఆందోళన కార్యక్రమం చేబట్టింది.

## ఇబ్రహీంపట్నం లారీ వర్కర్స్

విజయవాడ తాలూకా, ఇబ్రహీంపట్నంలో ఈ నెల 4 వ తేదీ సాయంత్రం 6 గంటలకు స్థానిక లారీ వర్కర్స్ యూనియన్ ప్రారంభ మహాసభ జరిగింది. మహాసభకు శ్రీ ఎ.రాము అధ్యక్షత వహించారు. మహాసభలో విజయవాడ నగర సి. ఐ. టి. యు. నాయకులు శ్రీ కె. ఎస్. ఆర్. ప్రసాదు, స్థానిక నాయకులు శ్రీ సిహెచ్. సుబ్బారావు, తదితరులు ప్రసంగించారు. తరువాత శ్రీ సిహెచ్. సుబ్బారావు గౌరవాధ్యక్షులుగా, శ్రీ ఎ.రాము కార్యదర్శిగా, శ్రీ కె. కోటయ్య సహాయ కార్యదర్శిగా, శ్రీ పి.నరసింహారావు అధ్యక్షుడుగా, శ్రీ సిహెచ్. చిన్ని కోశాధికారిగా మరో 5 గురు కమిటీ సభ్యులతో యూనియన్ కార్యవర్గం ఏకగ్రీవంగా ఎన్నికయ్యింది.

## కనకదుర్గ వారధి కార్మిక సంఘం

విజయవాడలో కృష్ణా నదిపైన క్రొత్తగా నిర్మించబడుతున్న కనకదుర్గా వారధి కోసం యు. పి. స్టేట్ బ్రిడ్జ్ కార్పొరేషన్ ఆధ్వర్యంలో సనిచేస్తున్న కార్మికుల యూనియన్ ప్రధమ మహాసభ ఈ నెల ఆగస్టు 15 న ప్రాజెక్ట్ సైట్ వద్ద జరిగినది. ఈ మహాసభలో విజయవాడ నగర సి. ఐ. టి. యు. కౌన్సిల్

కార్యదర్శి కా॥ పి. దివాకర్ గారు పాల్గొని సందేశం యిచ్చారు. ఆ తరువాత యూనియన్ చార్టర్ ఆఫ్ డిమాండ్స్ ఏకగ్రీవంగా ఆమోదించబడింది. యూనియన్ కు నూతన అధ్యక్షులుగా శ్రీ కె. ఎస్. ఆర్. ప్రసాద్, ప్రధాన కార్యదర్శి శ్రీ ఉదయభాను, ఉపాధ్యక్షులుగా ఇందర్సింగ్, సహాయ కార్యదర్శిగా రామ్ సింగ్ థాపా, కోశాధికారిగా మోహన్ సింగ్ లు వీరితో పాటు మరో ఆరుగురు కమిటీ సభ్యులను ఏకగ్రీవంగా ఎన్నుకున్నారు. ఇదే సందర్భంలో యూనియన్ కార్యాలయం కూడా ప్రాజెక్ట్ సైట్ ఎదురుగానే ప్రారంభించబడింది.

## యూనివర్సిటీ అధ్యాపకుల సమ్మె

దేశవ్యాప్తంగా వేలాదిమంది యూనివర్సిటీ కళాశాలల అధ్యాపకులు ఆగస్టు 29న ఒకరోజు సమ్మె చేయడంతో ఆ రోజు ఉన్నత స్థానిక విద్యా కార్యక్రమాలన్నీ స్తంభించి పోయాయి. జీతపు స్కేలు సవరించాలని, తాత్కాలిక సహాయాన్ని ఇవ్వాలని, మొదలగు కోర్కెలపై వత్తిడి తెస్తూ వారు సామూహిక సెలవు పెట్టారు.

## చీహార్ ప్రభుత్వోద్యోగుల సమ్మె తీవ్రతరం

తమ సమ్మెను ఉచ్చతం చేయనున్నట్లు చీహార్ లోని ఆరులక్షల మంది నాన్ గెజిటెడ్ ప్రభుత్వోద్యోగులు హెచ్చరించారు. సమ్మె విచ్ఛిత్తికి ప్రభుత్వం కుట్రయత్నాలు వన్నడం ఉద్యోగులను తీవ్రంగా ఆగ్రహపరిచింది. సమ్మె అతిత్వరలోనే ముగియనున్నట్లు ప్రభుత్వ ప్రతినిధులు తప్పుడువార్తలిచ్చి ఉద్యోగుల నుతికమకపరిచేందుకు ప్రయత్నిస్తున్నారు. మంగళవారం నుంచి రాష్ట్రంలో మంత్రులు ఎక్కడికీ కదలకుండా సమ్మెదారులు వారిని దిగ్బంధిస్తారు. పేతన స్కేళ్ళలో వ్యత్యాసాలు, బోనస్ చెల్లింపులు, ఇంటి అద్దె అలవెన్సులపంటి డిమాండ్ల సాధనకోసం ఉద్యోగులు సమ్మెచేస్తున్నారు. రాష్ట్ర వ్యాప్తంగా ఇంతవరకు రెండు లక్షలమంది ఉద్యోగులు కోర్టు అరెస్టు అయినట్లు ఉద్యోగుల ప్రతినిధి ఒకరు తెలిపారు. ★



# కేంద్ర కార్మికసంఘాల సభ్యత్వ వెరిఫికేషన్

## జాతీయ ప్రచార కమిటీ వైఖరి

చాలాకాలంగా కేంద్ర కార్మికసంఘాల సభ్యత్వ వెరిఫికేషన్ నిలిపివేయబడింది వెరిఫికేషన్ పద్ధతిపై ఒకప్రక్క ఐ. ఎన్. టి. యు. సి కి, మరోప్రక్క మిగతా కేంద్ర కార్మికసంఘాలకు తీవ్రమయిన విభేదాలున్నాయి. సభ్యత్వ వెరిఫికేషన్ నిలిపివేయడానికి యిదే ప్రధాన కారణం. 1981 లో కేంద్ర ప్రభుత్వం వెరిఫికేషన్ పద్ధతి మార్చటం జరిగిందనిచెప్పి బలవంతంగా ఆ 'మార్చబడిన' పద్ధతిని చూపింది. దీనిని కొన్ని కేంద్ర కార్మికసంఘాలు వ్యతిరేకించాయి.

వెరిఫికేషన్ పై తమ తమ అభిప్రాయాల్ని తెలపవలసిందని చీఫ్ లేబర్ కమిషనర్ (కేంద్రం) అన్ని కేంద్ర కార్మికసంఘాలకు తెలియపరిచారు. ఈ అవకాశాన్ని పురస్కరించుకుని కార్మికసంఘ జాతీయ ప్రచార కమిటీలోని సి. ఐ. టి. యు., ఎ. ఐ. టి. యు. సి., బి. ఎమ్. ఎస్, హెచ్.ఎమ్.ఎస్, యు. టి. యు. సి., టి. యు. సి. సి., ఐ. టి. యు. సి. మరియు యు. టి. యు. సి. (లెన్ సరాని)లు సమావేశమై ఒక సమిష్టి వైఖరిని మెమోరాండం రూపంలో చీఫ్ లేబర్ కమిషనర్ కు అందజేశారు. ఈ సమావేశానికి హెచ్. ఎమ్. ఎస్. ప్రధాన కార్యదర్శి శ్రీ బ్రిజ్ మోహన్ తూఫాన్ అధ్యక్షత వహించారు. ఈ సమావేశానికి సి. ఐ. టి. యు. తరపున ఎమ్. కె. పాంథె, నృశింగ చక్రవర్తి, పి. కె. గంగూలీ; టి. ఎన్. సిద్ధాంత, (ఎ. ఐ. టి. యు. సి) ఆర్. కె. భక్త్, జె. డి. సోహాని (బి. ఎమ్. ఎస్), జె.ఎస్. దాదా (ఐ. టి. యు. సి.), ప్రతూత్ చౌదరి (యు. టి. యు. సి), ఎ. పి. చక్రవర్తి, యం. పి, ఆర్. కె. మజుందార్, ఎం. పి. (టి. యు. సి. సి.), పి. చందా (యు. టి. యు. సి. లెన్ సరాని)లు హాజరు అయినారు.

మెమోరాండంలో జాతీయ ప్రచార కమిటీ తన వైఖరిని స్పష్టంగా చెప్పింది. ప్రధానంగా ప్రస్తుతంపున్న వెరిఫికేషన్ పద్ధతి అశాస్త్రీయమయినది. దీనివలన కార్మిక సంఘాల అసలు

బలం అంచనా వేయటం కుదరదు. పైగా ప్రస్తుతం పున్న యంత్రాంగం పక్షపాతాలకి లొంగేదిగా వున్నది. అంతేగాక వెరిఫైయింగ్ అధికారుల విషయతలు, ట్రేడ్ యూనియన్ రిజిస్ట్రార్ల దగ్గర వున్న రికార్డులు అస్థవ్యస్థంగా వుంటాయి. కొన్ని రాష్ట్రాల లోన యితే అన్ని వివరాలు సవ్యంగా వున్నప్పటికీ సంఘాలు నమోదు చేయబడవు.

అందువలన కేంద్ర కార్మిక సంఘాలతో సంప్రదించి ఇవ్వండి ఆమోదమయిన పద్ధతిని రూపొందించాలి అని మెమోరాండంలో ప్రకటించటం జరిగింది

కార్మిక సంఘాల బలం తెలుసుకోవడానికి రహస్య బ్యాలిట్ సరైనది. కార్మికుల అభిప్రాయాల్ని సేకరించిన తరువాతే యూనియన్ యొక్క గుర్తింపు జరగాలి ఒక అవగాహనకు రావడానికి ప్రచార కమిటీ పేర్కొన్న వాటిలోని ముఖ్యాంశాలు.

1. కేంద్ర కార్మిక సంఘాల సభ్యత్వ వెరిఫికేషన్ కి సీసం కి సంవత్సరాలలో ఒక్కసారైనా జరపాలి.

2. 1981 లోనే అన్ని వివాదాలను, అభ్యంతరాలను రహస్య బ్యాలిట్ ద్వారానే పరిష్కరించాలని తెలియజేయటం జరిగింది. అదే విధానాన్ని అమలులోకి తీసుకునిరావాలి. ఇందుకై ఎక్కడయితే చట్టబద్ధంగా రికార్డులు వుంటాయో అక్కడ 500 లేక అంతకు మించి కార్మికులు పనిచేస్తున్న చోటులకు పరిమితమై పుచ్చడానికి ఈ సంఘాలు సంసిద్ధమే.

3. కేంద్ర కార్మిక సంఘాలు చెప్పుకున్న సభ్యత్వాన్ని ఆధారంగా చేసుకుని వెరిఫికేషన్ జరిపినప్పుడు ఆ సంవత్సరానికి సంబంధించిన యాన్యువల్ రిటర్న్స్ కాపీ చేరగానే అది అందినట్లు రసీదును ఆధారంగా తీసుకుని ఆ యూనియన్ నమోదు అయినదని భావించాలి.

4. స్పాట్ వెరిఫికేషన్ లో జరుగుతున్న అవకతవ్యాల్ని 10 లేక 20 శాతం తగ్గించా

లంటే ప్రస్తుతం పున్న సాంప్లింగ్ సంఖ్యను పెంచాలి. అలాగే వెరిఫైయింగ్ అధికారి తాను వెరిఫై చేస్తున్న కార్మికసంఘం యొక్క ప్రతినీధులతో అన్ని విషయాలు నిర్ణయించాలి.

5. ఫిజికల్ వెరిఫికేషన్ (భౌతికంగా ఒక్కొక్కరిని వెరిఫై చేసే పద్ధతి)లో పున్న లోపాల్ని తగ్గించడానికి, ఈ వెరిఫికేషన్ యాజమాన్యం ముందు కర్మాగారం లోపల గార కార్మికసంఘాల ప్రతినీధుల సముఖంలో జరగాలి. అప్పుడే రికార్డింగు సరైన పద్ధతిలో జరుపబడటానికి కార్మికులు వత్తిడి తేగలుగుతారు.

6 వెరిఫికేషన్ పద్ధతి సవ్యంగా జరుపడానికి, ఎప్పటికప్పుడు సరైన అవగాహన కలిగి వుండటానికి, వెరిఫికేషన్ జరుగుతున్నప్పుడు పేజీ సమస్యలను సత్వరం పరిష్కరించడానికి కేంద్ర కార్మిక సంఘాల కమిటీని ఏర్పరచాలి.

7. సుదీర్ఘమయిన లాకోట్లు మూసివేతలు, సమ్మెలు లేక నిర్బంధాలు జరిగినప్పుడు యూనిట్ లో ఆ సంవత్సర వెరిఫికేషన్ కు గాను అంతకు క్రితం సంవత్సర యాన్యువల్ రిటర్న్స్ ను గమనంలోకి తీసుకోవాలి.

8 యూనియన్ల చందాల కాలం వెరిఫికేషన్ అధికారులు ఏర్పరచిన సూత్రాలపై గాక యూనియన్ నిబంధనాపరి ప్రకారం వసూలు చేసే పద్ధతి వుండాలి.

ఇవి కార్మిక సంఘాల జాతీయ ప్రచార కమిటీ వెరిఫికేషన్ పద్ధతి మార్పుపై చేసిన ముఖ్య ప్రతిపాదనలు.

సి. ఐ. టి. యు. నిధి

(గతంలో ప్రచురించిన తరువాయి)

ఆర్. టి. సి. కార్మికులు

ఒంగోలు డివిజన్ రు. 600-00

ఐ. ఎన్. టి. డి. కంపెనీ

వర్కర్స్ ఫెడరేషన్ రు. 2000-00



# సోషలిస్టు జర్మనీలో ట్రేడ్ యూనియన్లు

ఇతర సోషలిస్టు దేశాలలో వలెనే జర్మన్ ప్రజాతంత్ర రిపబ్లిక్ (తూర్పు జర్మనీ) లో ట్రేడ్ యూనియన్లకు ఒక విశిష్టమైన స్థానం వుంది. అవి ప్రజాతంత్ర జీవనంలో కీలకమైన పాత్రను నిర్వహిస్తున్నవి. స్వచ్ఛందమైన కార్మిక జనాభాలో నూటికి 95 మంది తూర్పుజర్మనీ ట్రేడ్ యూనియన్ల ఫెడరేషన్లో సభ్యులుగా చేరారు.

ఈ ఫెడరేషను హిట్లరుకు వ్యతిరేకంగా పోరాటం జరుగుతున్న కాలంలోనే జర్మన్ ప్రజాతంత్ర రిపబ్లిక్ ఏర్పడడానికి 4 సంవత్సరాల ముందే ఏర్పడింది. ఫాసిజానికి వ్యతిరేకంగా నూతన సమాజ నిర్మాణానికి జరిగిన పోరాటంలో ప్రముఖపాత్ర వహించింది. వాస్తవానికి జర్మన్ ప్రజాతంత్ర రిపబ్లిక్ ఏర్పడడంలో చాలా ముఖ్యమైన పాత్రను వహించింది.

ప్రభుత్వ పరిపాలనలో ట్రేడ్ యూనియన్లకు ప్రధానమైన భాగం వున్నది. అది చట్టబద్ధంగానూ వున్నది; రాజకీయంగానూ వున్నది. అన్ని స్థాయిలలోనూ పార్లమెంటు మొదలుకొని ఫ్యాక్టరీ వర్క్ టీమ్ వరకూ ట్రేడ్ యూనియన్లు నిర్ణయాలు తీసుకోవడంలో భాగస్వాములవుతున్నాయి.

తూర్పుజర్మనీ విముక్తి పొంది 95 సంవత్సరాలు దాటింది. పపంచంలో ప్రధానమైన పారిశ్రామిక దేశాల్లో యిదొకటి. విద్యాభివృద్ధి అత్యున్నత ప్రమాణాలకు చేరింది. సాంస్కృతిక రంగంలో యిది ప్రథమ శ్రేణిలో వున్న దేశాల్లో ఒకటిగా వుంటుంది. ఇతర సోషలిస్టు దేశాలతో కలిసి ప్రపంచ శాంతి కొరకు, అణుయుద్ధ నివారణ కొరకు నిర్వహించు కృషి చేస్తున్నది.

రాజ్యాంగ చట్టంలో పనిహక్కు గ్యారంటీ చేయబడింది. విద్యాభ్యాసం ఒక హక్కుగా ఏర్పడింది. గృహవసతి, విశ్రాంతి, ఆటపాటలు, ఆరోగ్య వసతులు, వృద్ధాప్య భీమా, ఆరోగ్య భీమా హక్కులుగా రాజ్యాంగ చట్టంలోనే పొందుపరచబడింది. శ్రీ పురుష సమానత్వం

సాధించగలిగింది. ఆర్థిక రంగంలో యువకుల పాత్ర పెచ్చింది. ట్రేడ్ యూనియన్ల కృషి ద్వారానే ఈ హక్కులన్నీ సాధించబడి భద్ర పరచబడి వున్నవి. అన్నిటికంటే ముఖ్యంగా రాజ్యాధికారం చెలాయించడంలోనూ, ఆర్థిక వ్యవస్థను నడపడంలోనూ కార్మికులు ఉత్తీర్ణులవునట్లుగా చేయుటకు యివి "పాఠశాలలుగా" వుపయోగపడుతున్నాయి. "తర్ఫీదు వేదికలు"గా వుపయోగపడుతున్నాయి.

95 సంవత్సరాల కాలంలో తూర్పుజర్మనీ జాతీయాదాయం 10 రెట్లయినది సమీపంలో వున్న పెట్టుబడిదారీ దేశాలు ఆర్థిక సంక్షోభంలో సతమతమవుతూ వుంటే యింత గొప్ప ప్రగతిని సాధించడం సోషలిస్టు వ్యవస్థలో వున్న మార్పు.

తూర్పు జర్మనీ సోషలిస్టు వ్యవస్థ. ఇక్కడ సియడ్యోగ సమస్యకు తావేలేదు. అందు చేతనే యిక్కడ వుత్పాదక శక్తి పెంచడం, వుత్పత్తి పెంచడం అధునాతనమైన, శాస్త్రీయమైన సాంకేతిక పరిజ్ఞానాన్ని వుపయోగించడం రేషనలైజేషన్ ను ప్రవేశ పెట్టడం, శ్రమను తగ్గించడం, జనరల్ గా జీవన ప్రమాణాలను పెంచడం సాధ్యమవుతున్నది.

1990 నాటికి తూర్పు జర్మనీలో ఇండ్ల సమస్య అనేదే వుండదు. 1971 తర్వాత 60 లక్షల మంది ప్రజలకు గృహసౌకర్యాలు మెరుగుపర్చబడినవి. కుటుంబాదాయంలో అద్దె భాగం 31 నుండి 5 శాతానికి మించి వుండదు. శ్రీలకు 28 వారాలు ప్రసూతి శెలవు యివ్వబడతాయి. (జీతంతో) ప్రతి కాపుకు 1,000 మార్కులు (మార్క్ అనగా జర్మన్ నాణెము సుమారు 1 మార్కు = ) గ్రాంటుగా యివ్వబడుతుంది. నిజవేతనాలు, పెన్షనులు పెరిగినవి. శెలవులు పెరిగినవి. దశాబ్దాలుగా నిత్యావసర వస్తువుల ధరలు, అద్దెలు, సర్వీసుల ధరలు పెరగకుండా స్థిరంగా వున్నాయి.

పరిశ్రమలలో ట్రేడ్ యూనియన్లు స్వేచ్ఛగా పనిచేస్తానికి, కార్మికుల హక్కులకు న్యాయ

శాస్త్రరీత్యా గ్యారంటీ ఏర్పడటానికి రాజ్యాంగ చట్టము, లేబర్ కోడ్ వుపయోగపడుతుంటుంది. కార్మికుల జీవన పరిస్థితులను, పని పరిస్థితులను సర్వదా పెంచుతూ వుంటానికి, వారి ఆరోగ్యాన్ని కాపాడుతూ వుంటానికి, వారికి శెలవులను గ్యారంటీ చేయడానికి, విశ్రాంతికాలాన్ని ఆటపాటలతో గడపడానికి (ఫెడరేషన్ గానీ, ఫ్యాక్టరీలుగానీ) ఏటా 50 లక్షల రిక్రియేషన్ ప్రదేశాలను ఏర్పాటు చేస్తున్నాయి.

ఈ విధంగా ట్రేడ్ యూనియన్లు సోషలిస్టు వ్యవస్థను అభివృద్ధి పరచడంలో అతి ముఖ్యమైన పాత్రను నిర్వహిస్తున్నాయి.

## బంగ్లాదేశ్ లో

### బ్రహ్మాండమైన సమ్మె :

ఐదు కోర్కెల ప్రణాళికపైన బంగ్లాదేశ్ లోని అన్ని ట్రేడ్ యూనియన్లు కలసి ఈ ఏడాది ఏప్రిల్ 28న బ్రహ్మాండమైన సమ్మె జరిపాయి. అన్ని రాజకీయ పక్షాలు, విద్యార్థి సంఘాలూ యీ సమ్మెను బలపర్చాయి.

మరల మే నెల 22 నుండి సమ్మె చేస్తామని కార్మిక సంఘాలు సిద్ధపడటంతో మే 21 వ తేదీన సైనిక ప్రభుత్వం దిగివచ్చి కార్మిక సంఘాలతో ఒప్పందం కుదుర్చుకున్నది. ఒప్పందంలోని అంశాలు మన దేశంలో ట్రేడ్ యూనియన్ ఉద్యమానికి ఆసక్తి కలిగించేవిగా వున్నాయి.

— ఒక ట్రేడ్ యూనియన్ రిజిస్ట్రేషన్ తతంగం పూర్తయేదాకా రిజిస్ట్రారు అనుమతి లేకుండా యూనియన్ ఆఫీసు బేరర్ ను ఏ విధంగాను డిస్మిస్ చేయరాదు.

— యూనియన్ ఆఫీసు బేరరుగా వున్నంతకాలమూ అతని యిష్టం లేకుండా ట్రాన్స్ ఫర్ చేయరాదు.

— డిస్మిస్ చేయబడిన కార్మికులకు కూడ సర్వీసు రెసిఫిట్సు అనగా పూర్తి గ్రాట్యూటీ, ప్రావిడెంటు ఫండు యిస్తారు.

— యజమాని కార్మికులపై మోపిన ఆరోపణలు, విధించిన శిక్ష న్యాయమా-కాదా అనే విషయం పరిశీలించే హక్కు లేబరు కోర్టుకు యివ్వబడినది.

ఇవిగాక డియర్ నెస్ ఎలవెన్సు పెంచటమే గాక గ్రాట్యూటీ ప్రస్తుతం యిస్తున్న 14 రోజుల జీతం లెక్కనగాక 30 రోజుల జీతం లెక్కన చెల్లించబడుతుంది.



# పారిశ్రామిక కార్మికుల వినిమయ ధరల సూచి

(1960 లో 100 పాయింట్లు వునాదిపై)

(24 వ పేజీ తరువాయి)

సం॥	నెల	హైదరాబాద్	గుంటూరు	గూడూరు	విశాఖపట్నం	రాజమండ్రి
1984	జనవరి	554	610	503	539	521
	ఫిబ్రవరి	557	595	504	540	521
	మార్చి	554	581	498	516	525
	ఏప్రిల్	548	585	498	548	523
	మే	561	598	497	552	530
	జూన్	572	614	502	559	538

	ఆదోని	వరంగల్	N. S. B. కాంప్లెక్స్	స్టేట్ యావరేజీ	ఆలిండియా యావరేజీ
1984 జనవరి	491	502	531	531	563
ఫిబ్రవరి	498	509	529	532	561
మార్చి	500	515	533	532	558
ఏప్రిల్	500	519	535	532	559
మే	508	528	541	539	562
జూన్	511	536	550	548	574

## కొత్త గూడెం

(1966 వునాదిపై)

జనవరి	346
ఫిబ్రవరి	348
మార్చి	350
ఏప్రిల్	351
మే	357
జూన్	—

## పోస్టల్ ఉద్యోగుల సమ్మె

మూడు లక్షలమంది ఇ. డి. ఉద్యోగులు, 60 వేలమంది రెగ్యులర్ పోస్టల్ ఉద్యోగులు సెప్టెంబరు 19 న దేశవ్యాప్తంగా సమ్మె చేసారు. ఆర్.ఇండియా పోస్టల్ ఎంప్లాయిస్ యూనియన్ - పోస్ట్మెన్ క్లాస్ IV మరియు ఇ. డి. ఎ - పిలుపు నందుకుని ఈ సమ్మె జరిగింది. రెగ్యులర్ పి అండ్ టి ఉద్యోగస్తులతో సమానమైన వేతనాలు, "సమాన పనికి సమాన వేతనం" అనే సూత్రంపై వేతనాలు నిర్ణయించాలని, కరువుభత్యం రెగ్యులర్ ఉద్యోగస్తులకు మాదిరిగా ఇంటరిమ్ రిలీఫ్లు మంజూరుచేయాలని యిటువంటి కోర్కెలు చాలాకాలంగా అపరిష్కృతంగా వుండిపోయినాయి. వీటిని సాధించుకోవటం ఈ సమ్మె యొక్క ముఖ్యోద్దేశ్యం.

పశ్చిమ బెంగాల్ లోనూ, మిగతా తూర్పు ప్రాంతంలో సమ్మె మొత్తం పోస్టల్ వ్యవస్థను స్తంభింపజేసింది. ఈ రాష్ట్రాలలో పోస్టల్ వుద్యోగులందరూ సమ్మెలో పాల్గొన్నారు. మహారాష్ట్ర ముఖ్యంగా బొంబాయి నగరం లోనూ, ఢిల్లీ మధ్యప్రదేశ్ లలో సమ్మె 90 శాతం జయప్రదమయినట్లు రిపోర్టులు అందాయి.

హైదరాబాదు : 19న సికిం దాబాదు డివిజనులో పోస్టుమెన్లు, నాల్గవ శ్రేణి వుద్యోగులు ఇ.డి.లు సమ్మె చేశారు. ఈ డివిజన్ లోని మూడవ శ్రేణి వుద్యోగులు కూడా పై వుద్యోగులతో కలిసి సమ్మెలో పాల్గొన్నారు.

ఖమ్మం : 19న యిక్కడ మూడవ శ్రేణి వుద్యోగులతో కలిసి సమ్మె జయప్రదంగా జరిగింది.

గుంటూరు : 19 న పేరాదిమంది తపాలా సిబ్బంది సమ్మెలో పాల్గొన్నారు. పోస్టు కార్యక్రమాలు స్తంభించినాయి.

గుడివాడ : 19న ఇక్కడ నాల్గవ తరగతి తపాలా వుద్యోగులు, పోస్టుమెన్లు నూటికి నూరుశాతం సమ్మెలో పాల్గొన్నారు. గుడివాడ డివిజన్ లో కూడా సమ్మె జయప్రదమైంది.

లాకౌట్లను ఖండిస్తూ, వ్యవసాయ కార్మికుల, రైతాంగ పోరాటాలకు సంఘభావం ప్రకటిస్తూ, రాష్ట్ర, కేంద్ర ప్రభుత్వ ఉద్యోగుల పోరాటాలకు మద్దతుప్రకటిస్తూ తీర్మానాలు చేయబడ్డాయి. ధామి మహిళలకోర్కెలకు బలపరుస్తూ తీర్మానించబడింది. సోషలిస్టు చైనా ప్రెస్ యూనియన్ల సమాఖ్య ఆహ్వానంపై చైనా పర్యటనలోని విశేషాలను ప్రతినిధి చర నాయకులు, సి.ఐ.టి.యు. కార్యకర్త క్లామెడ్ యం. కె. పాంథే వివరించారు. జనరల్ కౌన్సిలు 2వ రోజున క్లామెడ్ జ్యోతిబను పశ్చిమ బెంగాలులో వామపక్ష ప్రభుత్వ కృషిని, ఎడ్యుకేషన్లు ఆటంకాలను వివరించి కార్మికవర్గము, ప్రజానీకం మరియు చైతన్యవంతమయ్యేదుకు సి.ఐ.టి.యు యూనియన్లు సదా కృషి గావించాల్సిన కర్తవ్యాన్ని వివరించారు. క్లామెడ్ బి. టి. ఆర్. ముగింపుచేస్తూ సి.ఐ.టి.యు. తన స్వతంత్ర కృషిని సాగిస్తూనే మొత్తం కార్మిక వర్గాన్ని ఐక్యపర్చాల్సిన కర్తవ్యం కూడా నిర్వహించాలని అందుకు అవకాశాలు, అవసరం ఎంతగా వుందో గుర్తుచేశారు. రాజస్థాన్ రాష్ట్రకమిటీని అభినందించటంతో జనరల్ కౌన్సిలు జయప్రదంగా ముగిసింది. ★

## రాష్ట్ర ప్రభుత్వోద్యోగుల

లాంచన సమ్మె

అఖిల భారత రాష్ట్ర వుద్యోగుల సమాఖ్య పిలుపునందుకుని వివిధ రాష్ట్రాలలో సెప్టెంబరు 4 న లాంచన సమ్మె జయప్రదంగా జరిగింది.

ఈ సమ్మెలో దాదాపుగా 30 లక్షలమంది పాల్గొన్నారు. ఇంతకు ముందెన్నడూ ఉద్యోగులు యింత పెద్ద ఎత్తున పాల్గొనలేదు.

## వ్యవసాయ కార్మిక సంఘం

శ్రీ పాటూరు రామయ్య అధ్యక్షతన జరిగిన రాష్ట్ర వ్యవసాయ కార్మికసంఘ కార్యదర్శ సమావేశంలో యిటీవల రాష్ట్రంలో కులికేటు పెంపుకొరకు సాగిన ఉద్యమంలో వ్యవసాయ కార్మికులు 639 గ్రామాలలో రేటు పెంచుకోగలిగారని సమీక్షించారు. వ్యవసాయ కార్మికులకు సమగ్ర కేంద్ర శాసనం కొరకు లక్షలాది సంతకాలు మెమోరాండాలపై సేకరించాలని కార్యక్రమం తీసుకున్నారు.



# జై పూర్ లో జయప్రదంగా సి.ఐ.టి.యు. జనరల్ కౌన్సిల్

రాజస్థాన్ రాష్ట్ర రాజధాని జైపూర్ పట్టణంలో సెప్టెంబరు 28 నుండి 30 వరకు సి.ఐ.టి.యు జనరల్ కౌన్సిల్ జయప్రదంగా జరిగింది. సి.ఐ.టి.యు. రాజస్థాన్ రాష్ట్ర కమిటీ అధ్యక్ష, కార్యదర్శులైన శ్రీ క్రిష్ణకాంత్ పర్మ, శ్రీ ప్రేమ్ క్రిష్ణశర్మలు అధ్యక్ష, కార్యదర్శులుగాను, శ్రీ పి. యల్. శ్రీమాలి కోశాధికారిగాను ఆహ్వానసంఘం ఏర్పడి జనరల్ కౌన్సిలు జయప్రదంచేయుటకు యెంతో కృషి చేసింది. ఆగస్టు 25-28 మధ్య జరుగవలసిన సి.ఐ.టి.యు. జనరల్ కౌన్సిలు అన్ని యేర్పాట్లు జరిగి చివరినిముషంలో ఆంధ్ర ప్రదేశ్ రాజకీయ పరిణామాలవలన వాయిదా పడింది. అందువల్ల అధికవ్యయ ప్రయాసలకు గురైనప్పటికీ ఎలాంటి యిబ్బందులు లేకుండా జయప్రదం చేశారు. అంతేకాదు వ్యక్తులు పోయినంత మాత్రాన ఉద్యమంపోదని రుజువుచేశారు. రాజస్థాన్ లో గతంలో సి.ఐ.టి.యు. ముఖ్యనాయకుడైన మోహన్ పునామియా విద్రోహ, విచ్చిన్న చర్యల కారణంగా బహిష్కరించబడిన తర్వాత రాజస్థాన్ లో సి.ఐ.టి.యు. బలహీనపడక పోగా కోట, ఆజ్మీర్, జయపూర్ మున్నగు ట్రేడ్ యూనియన్ కేంద్రాలలో యీ మధ్య కాలంలో అనేక గట్టి పోరాటాలు సాగించి అన్ని నిర్బంధాలను తట్టుకొని నిలబడింది. కామెడ్ డి. డి. షిరాలె అకాల మరణంతో ఏర్పడ్డ లోటును గూడా అధిగమించారు.

50 మంది రెడ్ షర్టు వలంటీర్లు అహర్నిశలు పనిచేసి జనరల్ కౌన్సిల్ సభ్యులకు ఏ అసౌకర్యం కలగకుండా చేశారు పట్టణ మంతటా సి.ఐ.టి.యు. పతాకాలు, బానర్లతో అలంకరించారు. సెప్టెంబరు 29న పట్టణంలో పెద్ద బహిరంగసభ జరిపి సి.ఐ.టి.యు. సందేశాన్ని ప్రజలకందేట్లు చేశారు. ఆ సభలో సి.ఐ.టి.యు. అధ్యక్షులు శ్రీ బి.టి. రణదివె, ప్రధాన కార్యదర్శి శ్రీ సమర్ ముఖర్జీ, సి.ఐ.టి.యు. ఉపాధ్యక్షులు, పశ్చిమ బెంగాల్

ముఖ్యమంత్రి శ్రీ జ్యోతిబసు ఉపన్యసించారు. సి.ఐ.టి.యు. రాజస్థాన్ కమిటీ అధ్యక్ష, కార్యదర్శులు, సి. పి. యం. ఏకైక శాసన సభ్యుడు శ్రీ త్రిలోక్ సింగ్ ప్రజలను తేజపరుస్తూ ఉపన్యసించారు. వివిధ రాష్ట్రాలనుండి వచ్చిన జనరల్ కౌన్సిలు సభ్యులందరకు అభివందనలు తెలియజేశారు.

జనరల్ కౌన్సిలు ప్రారంభంలో కార్మిక పోరాటాలలో అశువులు బాసిన అమరులకు జోహార్లు అర్పించారు. ఇటీవల అకాలమరణం చెందిన సోవియట్ నేత కామెడ్ ఆండ్రో పోవ్, సి.ఐ.టి.యు. ఉపాధ్యక్షుల్లో ఒకరు సుధీర్ కుమార్, సి.ఐ.టి.యు. నాయకులు పి. కె. కర్నె (మహారాష్ట్ర) డి. షిరాలె (రాజస్థాన్), నెరోడ్ చక్రవర్తి, హిషీ బెనర్జీ (బెంగాల్)లకు జోహార్లు అర్పించారు.

సి.ఐ.టి.యు. అధ్యక్షులు శ్రీ బి.టి.ఆర్. తన అధ్యక్ష ఉపన్యాసంలో, అంతర్జాతీయ, జాతీయ పరిస్థితులను సమీక్షించారు. సామ్రాజ్యవాదుల యుద్ధపన్నాగాలను గమనించి కార్మిక వర్గం చైతన్యంతో శాంతి కోరకు పోరాడాలన్నారు. దేశంలో తలెత్తిన విచ్చిన్న, వేర్పాటు వాదాలకు వ్యతిరేకంగా, సామ్రాజ్యవాదుల కుట్రలకు వ్యతిరేకంగా, ప్రజాస్వామ్య పరిరక్షణకు, నియంతృత్వ శక్తులకు వ్యతిరేకంగా కార్మికవర్గం ముందుండి పోరాడాలన్నారు. ప్రధాన కార్యదర్శి శ్రీ సమర్ ముఖర్జీ నివేదిక సిస్తూ దేశంలో ఆర్థిక సంక్షోభ తీవ్రతను, కార్మిక వర్గంపై దాడులను పేర్కొని కార్మిక వర్గం సమైక్య పోరాటాల ద్వారా సాధించిన విజయాలను గుర్తుచేశారు. సి.ఐ.టి.యు. కార్యదర్శులు శ్రీ ఎం. కె. పాంధే, శ్రీ నృశింగచక్రవర్తి కేంద్ర ట్రేడ్ యూనియన్ల వెరిఫికేషన్ పై జరుగుతున్న చర్యను, తీసుకోవాల్సిన చర్యలను వివరించారు. రిపోర్టుపైన జరిగిన చర్చలలో అన్ని రాష్ట్రాల నుండి ఒకరిద్దరు బాధ్యులు పాల్గొన్నారు.

జనరల్ కౌన్సిలు ముందుగా అన్ని రాష్ట్రాలు ప్రాతఃపూర్వక రిపోర్టులు పంపటం, వాటిని కౌన్సిలు సభ్యులకు అందజేయటం ఉద్యమాలను అవగాహన చేసుకొనుటకు ఉపయోగపడింది ఇదొక ప్రత్యేకత.

జనరల్ కౌన్సిలు అనేక తీర్మానాలు చేసింది. ప్రత్యేకంగా పేర్కొనదగిన తీర్మానాలలో బట్టల పరిశ్రమ దేశంలో తీవ్రమైన సంక్షోభాన్ని ఎదుర్కొంటున్నది. ఇప్పటికే దాదాపు 100 మిల్లులు మూతపడటమో, మూలపడటమో జరిగి లక్షా ఇరవై ఐదువేల మంది బట్టల మిల్లుల కార్మికులు నిరుద్యోగులయ్యారు. కేంద్ర ప్రభుత్వ విధానాల దుష్ప్రతిఫలమే యిది. ప్రజానీకానికి అత్యవసరమైన యీ పరిశ్రమ సంక్షోభం నుండి బయటపడాలంటే జాతీయం చేయటమేగాక, కార్మిక ప్రతినిధులకు పరిశ్రమ నిర్వహణలో సమాన భాగస్వామ్యం ఏర్పరచటం గూడా అవసరమని, అందుకు దేశంలోని ట్రేడ్ యూనియన్లన్నీ సమైక్య ఆందోళనకు దిగాలని సి.ఐ.టి.యు. పిలుపు యిచ్చింది.

యుద్ధ ప్రమాదానికి వ్యతిరేకంగా కార్మిక వర్గం నిరంతర సమీకరణ జరగాలని తీర్మానించబడింది. పెట్టుబడిదారీ దేశాలలో సాగుతున్న కార్మికవర్గ పోరాటాలకు సంఘీభావం వ్యక్తం చేశారు. దేశంలో విచ్చిన్న, వేర్పాటు తత్వ శక్తులను ఖండిస్తూను, ప్రజాస్వామ్య పరిరక్షణ, నియంతృత్వ వ్యతిరేక పోరాటం కార్మికవర్గం సదా సాగించాలని తీర్మానించబడింది. 7వ పంచవర్ష ప్రణాళిక తీరు తెన్నులపైన, అధిక ధరలపైన తీర్మానాలు చేయబడ్డాయి. నిర్బంధ చట్టాలను నిరసిస్తూ, కార్మికవర్గ ఐక్య పోరాటాలను అభివృద్ధిస్తూ, పరిశ్రమల మూసీవేత,

(మిగతా 23 పేజీలో)

## ప్రజా చై నాకు జేజేలు

ప్రజాచై నా రిపబ్లిక్ దినోత్సవమైన అక్టోబరు 1 న ప్రజా చై నా కార్మిక వర్గానికి, ప్రజలకు సి.ఐ.టి.యు. ప్రదేశ్ కమిటీ జేజేలు తెలియజేస్తోంది.

ప్రజాశక్తి ప్రెస్, విజయవాడలో ముద్రింపబడి, సి.ఐ.టి.యు. ఆంధ్ర ప్రదేశ్ కమిటీ పతాన నందూరి ప్రసాదరావుచే విజయవాడ నుండి ప్రకటింపబడినది. ఎడిటర్ : నందూరి ప్రసాదరావు





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	1-KLV 01A181
పుస్తకం పేరు	కౌటిల్య ఎంకౌ
తారీఖు	24/8/23
ముందు అడ్డు	yes NO
వెనుక అడ్డు	NO
మొత్తం పేజీలు	25
పెద్ద పైక పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరిశ్చ చేసినది	
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	NO
పరిస్థితి	good